



अधिकतम : 36°C
न्यूनतम : 22°C

अबरे छुपाता नहीं, छपता है

शाह टाइम्स

देहरादून, शनिवार 25 अप्रैल 2026 देहरादून संस्करण: वर्ष 25 अंक 257 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

बैसाख शुक्ल पक्ष 8 विक्रमी संवत् 2083

6 जिल कदा 1447 हजरी

नई दिल्ली, मुजफ्फरनगर, देहरादून, हल्द्वानी, मुस्ताबाद, बरेली, मेरठ व लखनऊ से प्रकाशित

UPES
UNIVERSITY OF TOMORROW

India's AI-FIRST University

Transdisciplinary and Experiential Pedagogy

Eminent faculty from IITs, IIMs, and Ivy League

Economists, CEOs, Diplomats, and Thought Leaders in the Classroom

BA (HONS.) ADMISSIONS 2026

BA (Hons.) Political Science | BA (Hons.) Philosophy
BA (Hons.) History | BA (Hons.) Sociology
BA (Hons.) English

Upto 25% FEE WAIVER for Uttarakhand Domicile Students*
Upto 30% SCHOLARSHIP for Girl Students*

SCAN TO APPLY

LAST DATE TO APPLY - APRIL 29, 2026

For more details visit upes.ac.in or call 101-404-0040 (Toll-free) 11:00 am to 7:00 pm

संक्षिप्त समाचार

सीईसी को हटाने के लिए विपक्ष के 73 सांसदों ने दिया प्रस्ताव नोटिस
नई दिल्ली। विपक्ष ने मुख्य चुनाव आयुक्त ज्ञानेश कुमार को पद से हटाने की मांग को लेकर एक बार फिर राज्यसभा में औपचारिक पहल की है। विपक्ष के 73 सांसदों ने राज्यसभा के महासचिव को प्रस्ताव (रेजोल्यूशन) का नोटिस सौंपा है, जिसमें भारत के मुख्य चुनाव आयुक्त को हटाने की मांग की गई है। यह नोटिस कांग्रेस के वरिष्ठ नेता एवं संघीय विभाग प्रभारी जयप्रकाश शर्मा और तृणमूल कांग्रेस की सांसद सागरिका घोष ने प्रस्तुत किया है। फिलहाल यह प्रस्ताव केवल राज्यसभा में ही दाखिल किया गया है।

यूपी-महाराष्ट्र में पारा 44 डिग्री के पार पहुंचा
नई दिल्ली। देश के कई हिस्सों में लू का असर तेज होता जा रहा है। यूपी, राजस्थान और महाराष्ट्र के 4 शहरों में पारा 44 डिग्री सेल्सियस के पार पहुंच गया है। गुरुवार को राजस्थान के श्रीगंगानगर में तापमान सबसे ज्यादा 44.5 डिग्री सेल्सियस दर्ज हुआ। यूपी के प्रयागराज और महाराष्ट्र के अमरावती में 44.4 डिग्री सेल्सियस, वहीं अकोला में 44.3 डिग्री सेल्सियस पारा रिकॉर्ड हुआ। बढ़ती गर्मी के कारण राजस्थान के जयपुर, कोटा, चित्तौड़गढ़, जैसलमेर और दौसा में स्कूलों को टाइमिंग सुबह 7.30 बजे से कर दी गई है। बीकानेर, झुंझुनू और जैसलमेर में सरकारी योजनाओं काम के समय में भी बदलाव किया गया है। अब मजदूर सुबह 6 बजे से दोहरा एक बजे तक ही काम करेंगे।

बंगाल में टीएमसी का दीया बुझने वाला है: मोदी
कोलकाता। पीएम नरेंद्र मोदी ने शुक्रवार को पश्चिम बंगाल के दमदम और जादवपुर में रैली की। उन्होंने कहा कि टीएमसी का दीया बुझने वाला है। बुझता दीया फड़फड़ाता है। बंगाल में परिवर्तन की लहर है। पहले चरण की वोटिंग ने इस पर मुहर लगा दी है।

ट्रम्प के पास जंग जारी रखने के लिए सात दिन

वाशिंगटन, वार्ता

अमेरिकी राष्ट्रपति ट्रम्प के पास जंग जारी रखने के लिए 7 दिन हैं। अमेरिकी संविधान के अनुसार, किसी भी युद्ध को 60 दिन में संसद की मंजूरी लेनी पड़ती है। यहां भी ट्रम्प ने खेल किया। युद्ध 28 फरवरी को छेड़ा, संसद को 2 मार्च को सूचित किया।

अब एक मई से पहले उन्हें संसद से युद्ध की मंजूरी लेनी है। रिपोर्ट्स के मुताबिक ट्रम्प संसद का सामना नहीं करना चाहते हैं। 100 सदस्यों वाली सीनेट में ट्रम्प के 53 सांसद हैं। जबकि विपक्षी कमला



हेरिस की डेमोक्रेटिक पार्टी के पास 47 हैं। ट्रम्प की रिपब्लिकन पार्टी के ही लगभग 10 सांसद ईरान युद्ध के विरोध में आवाज उठा चुके हैं।

एक मई से पहले अमेरिकी संसद की मंजूरी मिलना जरूरी
पार्टी के 10 सांसद जंग के विरोध में

अमेरिका के साथ शांतिवार्ता के लिए इरान तैयार!

इस्लामाबाद/तेहरान। इरान के विदेश मंत्री अब्बास अराघची के इस सप्ताहांत तक इस्लामाबाद पहुंचने की संभावना है।

दो पाकिस्तानी अधिकारियों ने शुक्रवार को बताया कि इरान के शीर्ष राजनयिक वार्ता के लिए इस सप्ताहांत तक पाकिस्तान की यात्रा करने की संभावना है। अधिकारियों ने ईरानी विदेश मंत्री अब्बास अराघची की यात्रा के बारे में अन्य कोई जानकारी देने से

इस्लामाबाद जाएंगे इरान के विदेश मंत्री अराघची

इन्कार कर दिया, सिवाय इसके कि उनके साथ एक छोटा सरकारी प्रतिनिधिमंडल होगा और वे शुक्रवार को ही पहुंच सकते हैं। पाकिस्तान इरान और संयुक्त राज्य अमेरिका के बीच युद्धविराम वार्ता को फिर से शुरू करने का प्रयास कर रहा है।

60 दिन के बाद एक विकल्प और है। राष्ट्रपति एक बार के लिए 30 दिन का अतिरिक्त समय ले सकते हैं, लेकिन यह सिर्फ सैनिकों को सुरक्षित

आम आदमी पार्टी में बड़ी फूट

राघव चड्ढा समेत 'आप' के सात सांसद भाजपा में शामिल

शाह टाइम्स ब्यूरो

नई दिल्ली। आम आदमी पार्टी के नेता और राज्यसभा सांसद राघव चड्ढा ने शुक्रवार को पार्टी से इस्तीफा दे दिया। इसके साथ ही वो भाजपा में शामिल हो गए।

राघव के अलावा संदीप पाठक, अशोक मित्तल, हरभजन सिंह, विक्रजित सिंह साहनी, राजीव गुप्ता के अलावा दिल्ली से आप की राज्यसभा सांसद स्वाति मालिवाल भी भाजपा में शामिल हो गईं। राघव ने एक्स पर जानकारी देते हुए लिखा, आज संविधान के प्रावधानों के तहत यह बड़ा राजनीतिक घटनाक्रम हुआ। आम आदमी पार्टी के दो-तिहाई से अधिक राज्यसभा सांसद भाजपा में शामिल हो गए। कुल सात सांसदों ने इस विलय संबंधी दस्तावेज पर हस्ताक्षर किए। इन



सात सांसदों ने राज्यसभा के सभापति को सौंपे दस्तावेज

दस्तावेजों को राज्यसभा के माननीय सभापति को सौंपा गया। तीन सांसदों ने व्यक्तिगत रूप से ये हस्ताक्षरित दस्तावेज सौंपे। राघव चड्ढा ने राज्यसभा सांसद संदीप पाठक और अशोक मित्तल के साथ प्रेस कॉन्फ्रेंस को संबोधित करते हुए - शेष पृष्ठ दो पर

प. बंगाल में बंपर वोटिंग देखकर बहुत खुश हूँ: CJI

मताधिकार के प्रयोग से लोकतांत्रिक व्यवस्था मजबूत होती है

शाह टाइम्स ब्यूरो

नई दिल्ली। सुप्रीम कोर्ट ने पश्चिम बंगाल विधानसभा चुनाव के पहले चरण में हुई रिकॉर्ड वोटिंग की तारीफ की। शुक्रवार को हुई सुनवाई के दौरान सीजेआई सुर्यकांत, जस्टिस जॉयमाल्या बागची और जस्टिस विपिन पंचोली को बेंच ने राज्य में चुनावी हिंसा न होने पर संतोष जताया। सीजेआई ने कहा कि भारत के नागरिक के रूप में, मुझे मतदान प्रतिशत देखकर बहुत खुशी हुई। जब लोग अपने मताधिकार का प्रयोग करते हैं, तो इससे लोकतांत्रिक व्यवस्था मजबूत होती है। सुप्रीम कोर्ट ने कहा कि जिनके नाम वोट लिस्ट से हटा दिए गए हैं, वे लोग समाधान के लिए कोर्ट की तरफ से नियुक्त 19 अपीलीय ट्रिब्यूनलों से संपर्क करें। कोर्ट बंगाल में एसआईआर को चुनौती देने वाली याचिकाओं की सुनवाई कर रहा था। सुप्रीम कोर्ट ने चुनाव से पहले इस प्रक्रिया को रोकने से इन्कार कर दिया था। कोर्ट ने अपीलीय ट्रिब्यूनलों से कहा कि वे उन लोगों को पहले सुनवाई का मौका दें, जो वोट लिस्ट में नाम



SIR लिस्ट से बाहर चुनाव अधिकारियों की याचिका पर कहा: इस बार वोट नहीं डाल पाएंगे

सात महीने की प्रेग्नेंट नाबालिग को अबॉर्शन की इजाजत

नई दिल्ली। सुप्रीम कोर्ट ने शुक्रवार को सात महीने से ज्यादा की प्रेग्नेंट 15 साल की लड़की को मेडिकल टर्मिनेशन (अबॉर्शन) की इजाजत दी। जस्टिस बीवी नागरला और जस्टिस उज्ज्वल भुइयां को बेंच ने कहा कि यह जन्म लेने वाले बच्चे का सवाल नहीं है। जरूरी यह है कि लड़की क्या चाहती है। अगर वह बच्चे को जन्म नहीं देना चाहती, तो उसे मजबूर नहीं किया जा सकता। भले ही बच्चे को जन्म के बाद गोद देने का ऑप्शन मौजूद हो। सालिसिटर जनरल तुषार मेहता ने मेडिकल रिपोर्ट का हवाला देते हुए कहा था कि इस स्टेज पर अबॉर्शन करना मां और बच्चे दोनों के लिए जोखिम भरा हो सकता है। उन्होंने डिलीवरी के बाद बच्चा गोद देने का सुझाव दिया था। कोर्ट ने उसे खारिज कर दिया। लड़की एक नाबालिग लड़के के साथ आपसी सहमति से संबंध के बाद प्रेग्नेंट हुई थी।

जोड़ने के लिए अर्जेंट सुनवाई की गुहार लगाते हैं। सुप्रीम कोर्ट ने 24 अप्रैल को उन विभिन्न लोगों की याचिका पर सुनवाई करने से इन्कार कर दिया, जिनके नाम

पवन खेड़ा की जमानत याचिका खारिज

गुवाहाटी। गुवाहाटी हाईकोर्ट ने शुक्रवार को कांग्रेस नेता पवन खेड़ा की अग्रिम जमानत की याचिका को खारिज कर दिया।

यह मामला असम सीएम सरमा की पत्नी के पास 3 विदेशी पासपोर्ट और अमेरिका में 50 हजार करोड़ की कंपनी होने के आरोप से जुड़ा है। खेड़ा ने यह आरोप 5 अप्रैल को दिल्ली में एक प्रेस कॉन्फ्रेंस में लगाए थे। इसके बाद असम सीएम

गुवाहाटी हाईकोर्ट ने दिया कांग्रेस नेता को जोरदार झटका

की पत्नी रिनिकी भुइयां शर्मा ने पवन खेड़ा के खिलाफ गुवाहाटी में एफआईआर दर्ज कराई थी। कांग्रेस नेता ने एफआईआर के खिलाफ तेलंगाना हाईकोर्ट में ट्रांजिट जमानत की अपील की थी।

कमी भारत आकर देखो, फिर बोलना

ट्रम्प के विवादित पोस्ट पर इरान ने कसा तंज, भारत की तारीफ में कही बड़ी बात

मुंबई। अमेरिका के राष्ट्रपति डोनाल्ड ट्रम्प के एक सोशल मीडिया पोस्ट के बाद बड़ा कूटनीतिक विवाद खड़ा हो गया है। ट्रम्प ने एक पोस्ट साझा किया था, जिसमें भारत और चीन जैसे देशों को नरक जैसे देश कहा गया था और अमेरिका की नागरिकता नीति में बदलाव की मांग की गई थी। इस बयान के बाद इरान ने ट्रम्प पर तंज कसा है।

भारत के मुंबई स्थित ईरानी वाणिज्य दूतावास ने सोशल मीडिया प्लेटफॉर्म एक्स पर महाराष्ट्र की संस्कृति और पर्यटन से जुड़ा एक वीडियो साझा किया और कहा कि ट्रम्प को यहां की यात्रा सांस्कृतिक डिटाक्स की तरह करनी चाहिए। पोस्ट में लिखा गया कि शायद किसी को ट्रम्प के लिए एक वन-वे कल्चरल डिटाक्स बुक करना चाहिए, जिससे उनकी बिना मतलब की बयानबाजी कम हो सके। साथ ही

ईरानी वाणिज्य दूतावास ने एक्स पर महाराष्ट्र की संस्कृति और पर्यटन से जुड़ा एक वीडियो साझा किया

लिखा गया कि कभी भारत आकर देखो, फिर बोलना। बता दें कि यह विवाद तब शुरू हुआ जब ट्रम्प ने अमेरिकी टिप्पणीकार माइकल सेवेज के एक पॉडकास्ट को रीपोस्ट किया, जिसमें भारत और चीन जैसे देशों के लिए अपमानजनक शब्दों का इस्तेमाल किया गया था। इसमें आरोप लगाया गया कि इन देशों से लोग अमेरिका आकर बच्चे पैदा कर लेते हैं, ताकि उन्हें नागरिकता मिल जाए। बता दें कि इससे पहले भारत ने भी ट्रम्प के इस पोस्ट पर करारा

भारत-अमेरिका व्यापार समझौते पर वाशिंगटन में हुई सार्थक चर्चा

नई दिल्ली। भारत और अमेरिका के बीच फरवरी में हुए द्विपक्षीय व्यापार समझौते (बीटीए) को अंतिम रूप देने के बारे में दोनों देशों के अधिकारियों के बीच वाशिंगटन में इसी सप्ताह हुई बातचीत को भारत ने 'दूरदर्शी और सार्थक' बताते हुए कहा है कि दोनों पक्ष बातचीत को इसी गति के साथ जारी रखेंगे।

बीटीए पर आधिकारिक बातचीत के लिए भारतीय अधिकारियों की टीम 20 से 23 अप्रैल तक वाशिंगटन की यात्रा जवाब दिया था। भारत के विदेश मंत्रालय ने इसे गलत जानकारी, अनुचित और खराब स्वाद वाला बयान बताया। मंत्रालय ने कहा कि यह टिप्पणी भारत-अमेरिका

बातचीत जारी रखेंगे दोनों पक्ष

पर थी। वाणिज्य मंत्रालय ने इस बातचीत के बारे में शुक्रवार को एक विज्ञप्ति में कहा कि बैठकें रचनात्मक और सकारात्मक माहौल में आयोजित की गईं। इनमें सार्थक और दूरदर्शी चर्चाएं हुईं, जिससे प्रमुख मुद्दों पर प्रगति संभव हुई। दोनों पक्ष ने आगे बढ़ते हुए इस गति को बनाए रखने के लिए प्रतिबद्धता जताई।

Shobhit University
EDUCATION EMPOWERS

UP Board 10+2 Students

Congratulations and Welcome to New Possibilities

Explore Programs after 10+2 at Shobhit University, Meerut & Shobhit University, Gangoh

B.Tech. (with specializations) | BCA (with specializations) | BBA (with specializations) | B.Pharm. | BAMS | BNYS
BA LLB | BBA LLB (Hons) | B.Com LLB (Hons) | BA Psychology (Hons) | BA Business Economics (Hons)
BA Government & Administration (Hons) | B.Sc. (Hons) Food Technology | B.Sc. (Hons) Biotechnology | B.Sc. (Hons) Microbiology
B.Sc. (Hons) Biomedical Sciences | B.Sc. (Hons) Nutrition & Dietetics | B.Sc. Agriculture | B.Com. (Hons)
BA Yoga | BA (for girls only) | Polytechnic Engineering Diploma | D.Pharm.

Admission Open for Academic Session 2026-27

Admission to various undergraduate programs is offered through a structured multi-route system using score of different entrance tests:

Shobhit University National Entrance and Scholarship Test (SUNET)
JEE (Main) / NEET / CUET (UG) / CLAT / LSAT / AIMA-UGAT etc., and Academic Merit.

Shobhit Institute of Engineering & Technology Meerut
[NAAC 'A' Grade Accredited Deemed to be University estd u/s 3 of UGC Act, 1956]
NH-58, Modipuram, Meerut-250110, Delhi NCR, India
7617505016 | www.shobhituniversity.ac.in

Shobhit University Gangoh, Saharanpur
[NAAC 'A' Grade Accredited University estd u/s 2(f) of UGC Act, 1956]
Babu Vijendra Marg, Gangoh-247341, Saharanpur, UP, India
7830810052 | www.sug.ac.in

Kunwar Shekhar Vijendra Ayurved Medical College and Research Centre Gangoh, Saharanpur
[A PG Institution with 200 bed hospital recognised by NCISM, Ministry of AYUSH, Government of India]

Scholarships available | RRTS Modipuram Metro Station is just 200 meters from the SU Meerut campus.

संक्षिप्त समाचार

अगला सीएम बंगाल से जन्म लेने वाला होगा : अमित शाह

कोलकाता। गृह मंत्री अमित शाह ने शुक्रवार को प्रेस वार्ता में कहा कि 4 मई को हमारी सरकार बनेगी। बंगाल का अगला सीएम यहीं जन्म लेने वाला होगा। बस दीदी का भतीजा नहीं होगा। बंगाल में गुरुवार को पहले फंज में 152 सीटों पर रिकॉर्ड 92.72 मतदान हुआ है। दूसरे फंज में 29 अप्रैल को वोटिंग होगी। रिजल्ट 4 मई को आएंगे। पश्चिम बंगाल में विधानसभा चुनाव के पहले चरण में रिकॉर्ड तोड़ मतदान के बाद केंद्रीय गृह मंत्री अमित शाह ने शुक्रवार को दावा किया कि राज्य में बीजेपी की भारी जीत होगी। उन्होंने कहा कि अंदरूनी आकलन से पता चला है कि पार्टी पहले चरण को जिन 152 सीटों पर मतदान हुआ है, उनमें से 110 सीटों पर जीत दर्ज करेगी। कोलकाता में प्रेस कॉन्फ्रेंस को संबोधित करते हुए अमित शाह ने कहा कि रिकॉर्ड 92.58 प्रतिशत मतदान दिखाता है कि लोगों ने प्रधानमंत्री नरेंद्र मोदी के नेतृत्व में विकास को चुना है और पश्चिम बंगाल की मुख्यमंत्री ममता बनर्जी को अलविदा कह दिया है।

विदेशी मुद्रा भंडार 2.362 अरब डॉलर बढ़ा

मुंबई। देश का विदेशी मुद्रा भंडार 17 अप्रैल को समाप्त सप्ताह में 2.362 अरब डॉलर बढ़कर पांच सप्ताह के उच्चतम स्तर 703.308 अरब डॉलर पर पहुंच गया। विदेशी मुद्रा का देश का भंडार लगातार तीसरे सप्ताह बढ़ा है। यह 10 अप्रैल को समाप्त सप्ताह में यह 3.825 अरब डॉलर बढ़कर 700.946 अरब डॉलर पर रहा था। रिजर्व बैंक द्वारा शुक्रवार को प्राप्त जानकारी के अनुसार गत 17 अप्रैल को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिपक्वता में 1.481 अरब डॉलर की वृद्धि हुई और यह 557.463 अरब डॉलर पर पहुंच गया।

नेपाल से सटे जिलों में पेट्रो पदार्थों की मांग में उछाल

शाह टाइम्स ब्यूरो

लखनऊ। उत्तर प्रदेश के नेपाल सीमा से लगे जिलों में पेट्रोल और डीजल की मांग में अचानक आई तेजी ने प्रशासन और तेल कंपनियों की चिंता बढ़ा दी है। अधिकारियों का कहना है कि यह स्थिति किसी वास्तविक कमी के कारण नहीं, बल्कि अफवाहों, सख्त एंटी-होर्डिंग उपायों और सीमा पार कीमतों के अंतर के चलते पैदा हुई 'डिमांड डिस्टॉर्शन' है।



अधिकारियों के अनुसार, नेपाल में पेट्रोल की कीमत भारत से करीब 60 प्रति सेंटर अधिक होने के कारण सीमावर्ती क्षेत्रों में ईंधन के छोटे स्तर पर सीमा पार ले जाए जाने की आशंका है। हालांकि किसी संगठित तस्कर की पुष्टि नहीं हुई है, लेकिन प्रशासन ने निगरानी कड़ी कर दी है। इसका सबसे ज्यादा असर बहराइच, लखीमपुर, गाँडा, महाराजगंज और बस्ती जैसे जिलों में देखा जा रहा है, जहां कम समय में बिक्री में तेज उछाल दर्ज किया गया है। वहीं लखनऊ के आसपास के इलाकों में भी पेट्रोल पंपों पर सामान्य से अधिक भीड़ देखी जा रही है। स्थिति को और जटिल बनाने

करने पड़ रहे हैं, जिससे पेट्रोल पंपों पर दबाव बढ़ गया है। इसके अलावा सोशल मीडिया पर चुनाव के बाद ईंधन कीमतों में संभावित बढ़ोतरी की अफवाहों और वैश्विक कच्चे तेल की कीमतों को लेकर चर्चाओं ने लोगों में चिंता बढ़ा दी है। नतीजतन लोग जरूरत से ज्यादा ईंधन खरीद रहे हैं, जिससे पंपों पर भीड़ और बढ़ गई है। उत्तर प्रदेश स्टेट पेट्रोलियम डीलर्स एसोसिएशन के अध्यक्ष रंजीत सिंह ने भी कहा कि यह स्थिति लाइजस्टिक टाइमिंग, अफवाहों और पैनिक बाइंग का मिश्रण है, न कि किसी आपूर्ति संकट का संकेत है। अधिकारियों ने लोगों से अपील की है कि वे अफवाहों पर ध्यान न दें और सामान्य रूप से ही ईंधन खरीदें, क्योंकि राज्य में पेट्रोल और डीजल की पर्याप्त उपलब्धता बनी हुई है। तेल कंपनियों का कहना है कि आपूर्ति पूरी तरह सामान्य है। आईओसीएल के राज्य प्रमुख संजय भंडारी के अनुसार पेट्रोल और डीजल की कोई कमी नहीं है। मौजूदा उछाल अफवाहों के कारण हो रही पैनिक बाइंग का नतीजा है। उन्होंने बताया कि सीमावर्ती जिलों में आपूर्ति बढ़ा दी गई है, कुछ जगहों पर तो डिलीवरी लगभग दोगुनी कर दी गई है।

अफवाहों और कीमत अंतर से बढ़ी 'पैनिक बाइंग' पैनिक बाइंग का मिश्रण है न किसी आपूर्ति का संकट

कश्मीर को राज्य का दर्जा न देना सजा के समान: उमर श्रौणगर, वार्ता

मुख्यमंत्री उमर अब्दुल्ला ने भारतीय जनता पार्टी पर आरोप लगाया कि वह जम्मू-कश्मीर को राज्य का दर्जा देने में देरी कर रही है और इसे जनता के मतदान के लिए 'सजा' के रूप में देखा जा रहा है।



मुख्यमंत्री का यह बयान उस समय आया, जब विपक्ष के नेता सुनील शर्मा ने अब्दुल्ला सरकार पर फ्काम न करने, भ्रष्टाचार और गलत प्राथमिकताओं के आरोप लगाए थे। विपक्ष के नेता ने शुक्रवार को कहा कि राज्य का दर्जा अपने समय पर मिलेगा, लेकिन इसे किसी एक नेता के मुख्यमंत्री बनने से जोड़कर नहीं देखा जा सकता। इसके जवाब में अब्दुल्ला ने कहा कि हाल में राजीवरी राज्य के नीशर क्षेत्र में हुए एक बड़े कार्यक्रम से भारतीय जनता पार्टी असहज हो गई है और

यूपी में वक्फ सम्पत्तियों के डिजिटलीकरण के तहत बड़ा खुलासा

12 हजार से अधिक सम्पत्तियों का पंजीकरण खारिज

शाह टाइम्स ब्यूरो

लखनऊ। उत्तर प्रदेश में वक्फ सम्पत्तियों के डिजिटलीकरण के तहत बड़ा खुलासा हुआ है। उम्मीद पोर्टल पर अपलोड किए गए करीब एक लाख वक्फ सम्पत्तियों के रिकॉर्ड की ऑडिट में 12,000 से अधिक पंजीकरण खारिज कर दिए गए हैं।



सबसे ज्यादा लखनऊ में खारिज हुए, बिजनौर सहारनपुर, बाराबंकी, अमरोहा व बागपत में कम मामले सामने आए

अधिकारियों के अनुसार यह कार्रवाई मुख्य रूप से डाटा एंटी में त्रुटियों और अधूरे दस्तावेजों के कारण की गई है। सूचों की अनुरोधित खारिज की गई सूची के अनुसार सबसे अधिक पंजीकरण लखनऊ (1,114) में खारिज हुए हैं। इसके बाद बिजनौर (1,003) और सहारनपुर (990) का स्थान है। अन्य जिलों में बाराबंकी

में हुआ है, इसके बाद मस्जिदों का स्थान है। इसके अलावा मरसै, ईदगाह, इमामबाड़ा, दरगाह और कुछ आवासीय व आय अर्जित करने वाली सम्पत्तियों भी प्रभावित हुई हैं।

ईस संबंध में वक्फ बोर्ड के सूचों में बताया कि वक्फ संस्थानों का उम्मीद पोर्टल पर पंजीकरण कार्य जारी है और इसकी अंतिम तिथि छह जून 2026 निर्धारित है। उन्होंने कहा कि जिन पंजीकरणों को खारिज किया गया है, उन्हें

पूरी प्रक्रिया केन्द्र सरकार के उम्मीद पोर्टल के माध्यम से की जा रही है

यह पूरी प्रक्रिया केंद्र सरकार के उम्मीद पोर्टल के माध्यम से की जा रही है, जिसे जून 2025 में वक्फ सम्पत्तियों का डिजिटल रिकॉर्ड तैयार करने और प्रबंधन में पारदर्शिता लाने के उद्देश्य से शुरू किया गया था। वक्फ (संशोधन) अधिनियम, 2025 के तहत इस पोर्टल पर पंजीकरण अनिवार्य किया गया है, जो पांच अप्रैल से लागू हो चुका है। पहले तकनीकी दिक्कतों के कारण अपलोडिंग की गति धीमी थी, लेकिन बाद में सुधार होने के बाद अंतिम समय में बड़ी संख्या में आवेदन अपलोड किए गए। गौरतलब है कि शुरुआती अंतिम तिथि छह दिसंबर 2025 थी, जिसे बाद में वक्फ डिब्यूलन के निर्देश पर 10 दिसंबर 2025 को छह महीने के लिए बढ़ा दिया गया था।

अब पांच जून तक सही जानकारी और पर्याप्त दस्तावेजों के साथ दोबारा अपलोड करना होगा। राज्य में उत्तर प्रदेश सूची वक्फ बोर्ड के अधीन 1.26 लाख से अधिक वक्फ संस्थान हैं।

सेंसेक्स 76664.21 निपटी 23897.95

सोना 150664 प्रति 10 ग्राम (24 कैरेट)

अर्थव्यापार

चांदी रु. 240890 प्रति किलो

आईटी सेक्टर में भारी बिकवाली

मुंबई, वार्ता

भरेलू शेयर बाजारों में शुक्रवार को आईटी सेक्टर की कंपनियों में तेज बिकवाली देखी गयी जिससे सकल निवेश धारणा प्रभावित हुई और बीएसई का संसेक्स एक हजार अंक टूट गया। संसेक्स सुबह 180 अंक नीचे खुला और एक समय 1,260 अंक गिर गया था। अंत में यह 999.79 अंक (1.29 प्रतिशत) की गिरावट में 76,664.21 अंक पर बंद हुआ। संसेक्स की 30 कंपनियों में सबसे ज्यादा नुकसान उठाने वाली चारों कंपनियों आईटी सेक्टर से हैं। इंफोसिस का शेयर सात प्रतिशत से अधिक लुढ़क गया। एचएससीएल टेकनॉलॉजीज में तकरीबन छह प्रतिशत, टीसीएस में पौने पांच



प्रतिशत और टेक महिंद्रा में चार प्रतिशत के आसपास गिरावट रही। आईटी कंपनियों में गिरावट की मुख्य वजह निकट भविष्य के परिदृश्य को लेकर है। इंफोसिस के वित्तीय परिणामों में बताया गया है कि मौजूदा वित्त वर्ष में उसकी राजस्व वृद्धि दर बेहद धीमी रह सकती है। नेशनल स्टीक एक्सचेंज का निपटी.50 सूचकांक भी 275.10 अंक यानी 1.14 प्रतिशत नीचे 23,897.95 अंक पर बंद हुआ। चौदहा बिकवाली के बीच मझौली कंपनियों का मिडकैप-50

सूचकांक 1.15 अंक और स्मॉलकैप-100 सूचकांक 0.96 प्रतिशत गिर गया। आईटी सेक्टर का सूचकांक 5.29 प्रतिशत टूट गया। मीडिया, फार्मा, रियल्टी और स्वास्थ्य सेक्टरों के सूचकांक एक से दो प्रतिशत तक फिसल गए। बैंकिंग, वित्त, एफएमसीजी, तेल एवं गैस और टिकाऊ उपभोक्ता उत्पाद समूहों पर भी काफी दबाव रहा। संसेक्स में आईटी कंपनियों के अलावा फिनफार्मा का शेयर साढ़े तीन फीसदी से अधिक घट्टा गया। एशियन पेंट्स, आईसीआईसीआई बैंक, हिंदुस्तान यूनीलिवर, बीईएल, आईटीसी, इटरनल, भारतीय एयरटेल, एलएंडटी, बजाज फिनसर्व और टाइटन के शेयरों में एक से दो प्रतिशत तक गिरावट रही।

पश्चिम एशिया संकट से टूटे सोने-चांदी के दाम

नई दिल्ली। पश्चिम एशिया संकट का असर

सर्फा बाजार पर भी पड़ रहा है। शुक्रवार को सोने-चांदी की कीमतें गिरावट के साथ खुली हैं। 24 कैरेट वाले शुद्ध सोने का भाव 150664 रुपये प्रति दस ग्राम है, जबकि चांदी 240890 रुपये प्रति किलोग्राम है। कोडिया एडवाइजरी के फाउंडर अजय कोडिया ने बताया कि गोल्ड-सिल्वर का मार्केट अभी कमजोर दिख रहा है, क्योंकि महंगाई के बढ़ने से व्याज दरों में कटौती की उम्मीद कम हो रही है और कच्चे तेल की कीमतें बढ़ने से डॉलर मजबूत हो रहा है, जो गोल्ड-सिल्वर समेत सभी बेस मेटल्स के लिए नेगेटिव है। अजय कोडिया ने कहा कि हालांकि सोने-चांदी में यह गिरावट अस्थायी है और प्रॉफिट बुकिंग के चलते अगले 2-4 महीने गोल्ड-सिल्वर गिरावट के साथ एक दायरे में कारोबार करते रहेंगे। इसके बाद ही एक नई तेजी देखने को मिल सकती है। सोने-चांदी में गिरावट की मुख्य वजह मजबूत अमेरिकी डॉलर, व्याज दर और मध्य पूर्व संघर्ष को लेकर बनी अनिश्चितता है, क्योंकि बाजार अमेरिका-ईरान शांति वार्ता की संभावनाओं को लेकर सतर्क रहे। दरअसल ईरान ने होर्मुज्ज से अमेरिकी नौसैनिक नाकाबंदी हटाने की मांग की।

चावल, दालों के भाव बढ़े, गेहूं नरम, खाद्य तेलों में रही घट-बढ़

नई दिल्ली, वार्ता

घरेलू थोक जिस बाजारों में शुक्रवार को चावल का औसत भाव बढ़ गया। चावल के साथ दालों में भी तेजी देखी गई। गेहूं में नरमी का रुख रहा, जबकि खाद्य तेलों के दामों में घट-बढ़ रही। औसत दर्जे के चावल की औसत कीमत 83 रुपये बढ़कर 3,851 रुपये प्रति क्विंटल पर पहुंच गई। गेहूं पांच रुपये सस्ता हुआ और 2,773 रुपये प्रति क्विंटल बोला गया। आटे की कीमत 12 रुपये बढ़ गई। दाल-दल में मजबूती रही। उड़द दाल 64 रुपये प्रति क्विंटल मजबूत हुई। मसूर दाल की कीमत 53 रुपये और तुअर दाल की 51 रुपये बढ़ गयी। मूंग दाल 41 रुपये और चना दाल 21 रुपये प्रति क्विंटल मजबूत हुआ। मलेशिया के बुरसा मलेशिया डेरिवेटिव एक्सचेंज में जुलाई का पाम ऑयल वायदा 16 रिगिड चढ़कर 4,595 रिगिड प्रति टन पर पहुंच गया। जुलाई का अमेरिकी सोया तेल वायदा भी 0.04 प्रतिशत की बढ़त के साथ 71.08 सेंट प्रति पौंड के भाव बोला गया। स्थानीय बाजारों में पाम ऑयल की औसत कीमत 208 रुपये और मूंगफली तेल की 124 रुपये प्रति क्विंटल बढ़ गई। सूरजमुखी तेल 119 रुपये और वनस्पति 77 रुपये महंगा हुआ। सरसों तेल में 35 रुपये की बढ़त रही। वहीं सोया तेल 12 रुपये प्रति क्विंटल महंगा हुआ। मीठे के बाजार में आज गुड़ का औसत भाव 39 रुपये प्रति क्विंटल बढ़ गया। वहीं चीनी गत दिवस के स्तर पर पड़ी रही। सरकारी वेबसाइट पर जारी खाद्यान्नों के दिन के औसत थोक भाव इस प्रकार रहे: दाल-दलहन: दाल चना 7688.88 रुपये, मसूर काली 8092.42 रुपये, मूंग दाल 10180.18 रुपये, उड़द दाल 10821.19 रुपये, तुअर दाल 11249.21 रुपये प्रति क्विंटल रही। अनाज: (भाव प्रति क्विंटल) गेहूं दूदा 2773.49 रुपये और चावल 3851.19 रुपये प्रति क्विंटल और आटा (गेहूं) 3258.66 रुपये प्रति क्विंटल रहा।

प्रथम पृष्ठ के शेष...

राघव चड्ढा... कहा कि हमने फैसला किया है कि हम, राज्यसभा में आम आदमी पार्टी के दो-तिहाई सदस्य, भारत के संविधान के प्रावधानों का प्रयोग करते हुए भाजपा में विलय कर लेंगे। इसके अलावा उन्होंने यह भी जानकारी दी कि स्वाति मालीवाल और पूर्व क्रिकेटर हरभजन सिंह भी भाजपा में शामिल होंगे। राघव चड्ढा ने कहा कि उन्होंने अपने खुद-पसीने से पार्टी को सींचा और अपनी जवानी के 15 साल दिए। उनके अनुसार, पार्टी अब अपने सिद्धांतों, मूल्यों और मूल नैतिकता से पूरी तरह भटक गई है। उन्होंने आरोप लगाया कि पार्टी अब देश या राष्ट्रीय हित के लिए काम नहीं कर रही है। बल्कि, यह व्यक्तिगत लाभ के लिए कार्य कर रही है। चड्ढा ने महसूस किया कि वह गलत पार्टी में सही आदमी हैं। संदीप पाठक ने इस दौरान कहा कि मैंने अपने जीवन में नहीं सोचा था ये स्थिति आएगी, जो ये आ गई। मैं किसान परिवार से आया फिर पढ़ाई लिखाई की। मैं राजनीति में सिर्फ इस मकसद से आया कि देश के लिए कुछ बढ़ा कर सकूँ। देश सेवा के मकसद से ही आम आदमी पार्टी में जुड़ा था। दरअसल केजरीवाल और राघव चड्ढा में दूरियां उसी दिन से नजर आने लगी थी जब केजरीवाल जेल में थे और राघव अपनी पत्नी परिनीति के साथ लंदन में घूमते व मस्ती की फोटो सोशल मीडिया पर अपलोड कर रहे थे। राघव को लोकसभा चुनाव में भी पंजाब से दूर रखा गया। औपचारिक तौर पर वे श्री आनंदपुर साहब सीट पर नजर आए थे। राजनीतिक विश्लेषकों का मानना है कि पिछले कुछ समय से राघव चड्ढा पार्टी के अहम मुद्दों पर अपेक्षाकृत शांत नजर आ रहे थे। विश्व जहां इसे आप के अंदरूनी मतभेद का संकेत बता रहा है। वहीं पार्टी के वरिष्ठ नेता संजय सिंह और नए उपनेता डा. अशोक कुमार मित्तल ने इसे एक सामान्य संगठनात्मक प्रक्रिया करार दिया है, जिसका मकसद अन्य सांसदों को भी जिम्मेदारी देना है।

एनएचआरसी ने तमिलनाडु में 18 श्रमिकों की मौत का स्वतः संज्ञान लिया

नई दिल्ली। राष्ट्रीय मानवाधिकार आयोग (एनएचआरसी) ने तमिलनाडु के विरुधुनगर जिले में एक निजी पटाखा निर्माण इकाई में हुए विस्फोट में 18 श्रमिकों की मौत और छह अन्य के घायल होने की घटना का स्वतः संज्ञान लिया है एनएचआरसी ने आज बताया कि आयोग ने तमिलनाडु के विरुधुनगर जिले के कट्टानारपट्टी क्षेत्र में निजी पटाखा निर्माण इकाई में हुए विस्फोट का स्वतः संज्ञान लिया है। इस विस्फोट में कम से कम 18 श्रमिकों की मौत हो गई और छह अन्य घायल हो गए। खबरों के अनुसार 19 अप्रैल को जब यह घटना घटी, तब कारखाने में महिलाओं सहित 100 से अधिक श्रमिक मौजूद थे। बताया जा रहा है कि रासायनिक मिश्रण और निर्माण प्रक्रिया के दौरान घर्षण के कारण विस्फोट हुआ। खबरों के मुताबिक जिले में हाल ही में हुई इसी तरह की एक घटना में चार लोगों की मौत हो गई थी। आयोग ने पाया है कि यदि समाचार रिपोर्टों में दी गई जानकारी सही है, तो इससे पीड़ितों के मानवाधिकारों के गंभीर उल्लंघन के मामले सामने आते हैं। आयोग ने तमिलनाडु के मुख्य सचिव और विरुधुनगर के पुलिस अधीक्षक को नोटिस जारी कर दो सप्ताह के अंदर इस मामले पर विस्तृत रिपोर्ट मांगी है। उल्लेखनीय है कि 20 अप्रैल को प्रकाशित मीडिया रिपोर्टों के अनुसार घायल श्रमिकों को विरुधुनगर सरकारी मेडिकल कॉलेज अस्पताल में स्थानांतरित कर दिया गया था।

बेहतर दिल्ली के लिए युकां मई से शुरू करेगी अभियान

नई दिल्ली, वार्ता

कांग्रेस ने कहा है कि राष्ट्रीय राजधानी दिल्ली में जीवन को बेहतर बनाने के लिए उसका युवा संगठन युवा कांग्रेस ने 'बेहतर दिल्ली, संवाद, संघर्ष और समाधान' कार्यक्रम शुरू करने का निर्णय लिया है जिसके तहत मोहल्ला स्तर पर नागरिकों के साथ संवाद के लिए अभियान चलाया जाएगा।



समस्याओं का समाधान इन दिक्कतों की वजह से सबसे ज्यादा बढ़ रहा है और प्रदूषण दिल्ली के लोगों के लिए गंभीर संकट बन गया है। उन्होंने कहा कि जब से भाजपा सरकार ने मनरेगा खत्म किया तथा दिल्ली प्रदेश युवा कांग्रेस अध्यक्ष अक्षय कालरा ने शुक्रवार को यहां पार्टी मुख्यालय में संयुक्त संबंदादाता सम्मेलन में कहा कि दिल्ली की तस्वीर को तबाह किया जा रहा है और दुनिया भर में भारत की राजधानी दिल्ली की पहचान सबसे बड़े प्रदूषित शहर के रूप में हो रही है। उन्होंने आम आदमी पार्टी और भाजपा पर आरोप लगाया कि उनके भ्रष्टाचार की वजह से दिल्ली के लोगों का सम्मानजनक जीवन जीने का हक छिन गया है। माकन ने कहा कि दिल्ली को बर्बाद करने के लिए सबसे ज्यादा जिम्मेदार यहां की तबाही की गई सार्वजनिक परिवहन व्यवस्था और आये दिन हो रहे निर्माण कार्य हैं। दिल्ली में प्रदूषण तथा अन्य

ग्राम स्वराज से ही मजबूत होगा लोकतंत्र: खड्गे

नई दिल्ली। कांग्रेस

अध्यक्ष मल्लिकार्जुन खड्गे ने पंचायतों को लोकतंत्र की मजबूत नींव बताया और कहा है कि ग्राम स्वराज से ही लोकतंत्र मजबूत होगा। खड्गे ने शुक्रवार को राष्ट्रीय पंचायती राज दिवस के अवसर पर देशवा. सियां को शुभकामनाएं दीं और महात्मा गांधी के विचारों का उल्लेख करते हुए कहा कि पंचायती राज सच्चे लोकतंत्र का प्रतिनिधित्व करता है और भारत की असली ताकत गांधी में बसती है। उन्होंने सोशल मीडिया के माध्यम से कहा कि 'ग्राम स्वराज' की अवधारणा, जिसे महात्मा गांधी और विनोबा भावे ने आगे बढ़ाया, आज भी देश के विकास की दिशा तय करती है। उन्होंने बताया कि कांग्रेस सरकार के दौरान तत्कालीन प्रधानमंत्री राजिव गांधी के प्रयासों से 73वां संविधान संशोधन लागू हुआ, जिससे पंचायती राज संस्थाओं को संस्थागत मजबूती मिली और लोकतंत्र जमीनी स्तर तक पहुंचा।



अधिक संतुष्टि, हैतभोज पावर, शीघ्रपत्रन, पपुसकता, वचन की गलतियां से हमेशा के लिए छुटकारा। फोन कर घर बैठे औषधियां डाक द्वारा प्राप्त करें।

काम कोर्स उदास क्यों?
अधिक संतुष्टि, हैतभोज पावर, शीघ्रपत्रन, पपुसकता, वचन की गलतियां से हमेशा के लिए छुटकारा। फोन कर घर बैठे औषधियां डाक द्वारा प्राप्त करें।
ऋषि इंटरनेशनल
08899787114
09808917010

श्री के सामने लज्जित होने से बेहतर है
आज ही इलाज करा लेंगे खाई हुई मर्दाना ताकत दोबारा प्राप्त करने के लिए आज ही मिलें या फोन करें।
काजीजाता, अमरोहा-UP
हाशमी दवाखाना
9997161320, 8272800800
Cipzer
HEALTH WITH CARE
जॉन्सडिस क्वोर लिबर का जिगरी दोस्त
मूख की खमी, बहजमी ऑफिस, फेटी लीवर, एलर्जीहैलिस लिवर फिजीज आदि से रकने की ताकत देता है ताकि आप रफ फिट एण्ड एक्टिव प्रमुख मेडिकल स्टोर पर उपलब्ध।
86 8484 5757 info@cipzer.com

डिजिटल जनगणना 2027: आज से घर-घर जाएंगे प्रगणक

उत्तराखंड में 25 अप्रैल से 24 मई तक चलेगा मकान सूचीकरण और मकानों की गणना का कार्य

मुख्य संवाददाता शाह टाइम्स देहरादून। उत्तराखंड में डिजिटल जनगणना 2027 के प्रथम चरण का फोल्ड कार्य 25 अप्रैल से शुरू हो रहा है। इस चरण में मकान सूचीकरण एवं मकानों की गणना का महाअभियान 25 अप्रैल से 24 मई तक चलेगा।

शुक्रवार को जनगणना कार्य निदेशालय, गृह मंत्रालय, भारत सरकार की ओर से जनगणना 2027 के प्रथम चरणमकान सूचीकरण एवं मकानों की गणना की तैयारियों को लेकर हरिद्वार रोड स्थित एक होटल में प्रेस वार्ता पोआईवी देहरादून के सहयोग से आयोजित की गई। इस अवसर पर निदेशक (जनगणना कार्य निदेशालय, गृह मंत्रालय, भारत सरकार) इवा आशीष श्रीवास्तव ने अब तक की प्रगति की विस्तृत जानकारी दी। इवा आशीष श्रीवास्तव ने बताया कि उत्तराखंड में 10 अप्रैल से 23 अप्रैल 2026 के बीच 62,000 से अधिक नागरिकों ने डिजिटल माध्यम से स्व-गणना पूरी की। इसमें देहरादून जिला



■ 62,000 से अधिक लोगों ने स्व-गणना में लिया भाग; देहरादून जिला रहा अग्रणी ■ 20,859 प्रगणक एवं 3,670 पर्यवेक्षक पूरी तरह प्रशिक्षित और तैनात ■ देहरादून में की 10,884 लोगों ने स्व-गणना ■ उत्तराखंड में मकानसूचीकरण एवं मकानों की गणना में तकरीबन 30,000 प्रगणकों तथा पर्यवेक्षकों की होगी नियुक्ति ■ मकान सूचीकरण एवं मकानों की गणना में तकरीबन 32,000 मकानसूचीकरण ब्लॉकों में घर-घर जाकर गणना की जाएगी: इवा आशीष

अग्रणी रहा, जहाँ 10,884 लोगों ने स्व-गणना की। उन्होंने बताया कि उत्तराखंड में जनगणना कार्य के सफल संचालन के लिए 20,859 प्रगणकों तथा 3,670 पर्यवेक्षकों की

नियुक्ति की गई है। इन सभी को 555 प्रशिक्षण बैचों में विभाजित कर पूर्णतः प्रशिक्षित किया गया है, जिसमें विशेष रूप से विकसित एचएलओ मोबाइल एप पर

व्यावहारिक प्रशिक्षण भी शामिल है। इवा आशीष श्रीवास्तव ने बताया कि डिजिटल नवाचार के तहत एचएलबीसी पोर्टल के माध्यम से पूरे राज्य को 29,567 हाउस

निदेशक ने की प्रगणकों को पूर्ण सहयोग की अपील

इवा आशीष ने जनता से अपील करते हुए कहा कि इस दौरान साइबर धोखाधड़ी से बचने वालों को लेकर भी प्रदेश में काम कर रहे हैं। निदेशक इवा आशीष ने राज्य के सभी नागरिकों से अपील की कि वे प्रगणकों को पूर्ण सहयोग प्रदान करें और सही जानकारी देकर इस राष्ट्रीय महत्व के अभियान को सफल बनाने में योगदान दें।

लिस्टिंग ब्लॉक्स में विभाजित कर उनके डिजिटल मानचित्र तैयार किए गए हैं। इन मानचित्रों का उपयोग प्रगणक फोल्ड कार्य के दौरान करेंगे। इस कार्य को समयबद्ध रूप से पूरा करने के लिए सभी जिलाधिकारियों, अधिकारियों एवं जिला समन्वयकों की सराहना की गई। इसके अतिरिक्त, प्रत्येक हाउस लिस्टिंग ब्लॉक का आर्बंटन सीएमएमएस पोर्टल के माध्यम से पूरी तरह डिजिटल रूप में किया गया है। प्रगणक जैसे ही मोबाइल एप पर लॉगिन करेंगे, उन्हें अपने आवंटित क्षेत्र की जानकारी मानचित्र सहित प्राप्त होगी। निदेशक जनगणना कार्य निदेशालय इवा आशीष श्रीवास्तव ने घोषणा करते हुए कहा कि 25 अप्रैल से "हर द्वार, दस्तक" अभियान के तहत पूरे राज्य में मकान सूचीकरण एवं

मकानों की गणना का कार्य प्रारंभ होगा, जो 24 मई 2026 तक चलेगा। उन्होंने बताया कि यह चरण जनगणना 2027 की आधारशिला है, जिसके अंतर्गत प्रगणक प्रत्येक घर और भवन का दौरा कर 33 प्रश्नों के माध्यम से सुविधाओं एवं परिसंपत्तियों से संबंधित डेटा एकत्र करेंगे। यह जनगणना भारत के इतिहास में पहली बार पूर्णतः मोबाइल एप आधारित डिजिटल प्रणाली के माध्यम से संपन्न की जा रही है, जो डिजिटल इंडिया अभियान की दिशा में एक महत्वपूर्ण पहल है। इस अवसर पर भारत सरकार के जनगणना निदेशालय एस. एस. नेगी (संयुक्त निदेशक), तान्या सेठ (उप निदेशक), आर. के. बनवारी (उप निदेशक), प्रवीण कुमार (उप निदेशक) सहित अन्य अधिकारियों उपस्थित रहे।

25 बिंदु कार्यक्रम वर्ष 2025-26 की समीक्षा

शाह टाइम्स ब्यूरो देहरादून। मुख्य सचिव आनंद बर्द्धन ने शुक्रवार को सचिवालय में 25 बिंदु कार्यक्रम 2025-26 की समीक्षा की गई। मुख्य सचिव ने प्रत्येक जनपद के सभी बिंदुओं पर विस्तार से जानकारी ली। उन्होंने 25 बिंदु कार्यक्रम के वर्ष 2026-27 के लिए शीघ्र लक्ष्य निर्धारित किए जाने के भी निर्देश दिए।

मुख्य सचिव ने निर्देश दिए कि विभागों द्वारा वर्ष 2026-27 के लिए सभी जनपदों के लिए टारगेट अगले एक महीने में निर्धारित करते हुए पोर्टल में अपडेट कर लिए जाएं। उन्होंने कहा कि सभी जनपदों की अपनी जनपदों में अलग अलग समस्याएं हैं, चौलेंज हैं। जनपदों को अपने फोकस एरिया निर्धारित करते हुए अपने लक्ष्य निर्धारित किए जायें।

मुख्य सचिव ने कहा कि सचिव, विभागाध्यक्ष एवं जिलाधिकारी अपने लक्ष्यों को निर्धारित करते हुए कार्ययोजना तैयार कर लें। उन्होंने कहा कि सभी इंडिकेटर्स के वर्षभर के लक्ष्य निर्धारित करते हुए मासिक लक्ष्य निर्धारित करें। मुख्य सचिव ने कहा कि प्रत्येक माह इसकी समीक्षा की जाएगी।

मुख्य सचिव आनंद बर्द्धन ने प्रत्येक जनपद के सभी बिंदुओं पर विस्तार से ली जानकारी

मुख्य सचिव ने कहा कि वन विभाग से सम्बन्धित लक्ष्यों को सभी जनपदों के लिए निर्धारित किए जाने की आवश्यकता है। उन्होंने कहा कि देशी - विदेशी पर्यटकों की संख्या के लक्ष्य बढ़ाए जाने पर फोकस किया जाए। उन्होंने कहा कि ऐसे जनपदों, जहाँ ईको टूरिज्म की योजनाएँ नहीं चल रही हैं, को भी ईको टूरिज्म योजनाओं में शामिल किए जाने की बात कही।

उन्होंने कहा कि प्रदेश में गवर्नेंस एंड जस्टिस के क्षेत्र में काफी सुधार हुआ है, परंतु अभी बहुत संभावनाएँ हैं। इस दिशा में कार्य किए जाने की आवश्यकता है। इस अवसर पर प्रमुख सचिव आर. मीनाक्षी सुंदरम एवं सचिव नितेश कुमार झा सहित सम्बन्धित विभागों के उच्चाधिकारी एवं जनपदों से जिलाधिकारी उपस्थित थे।

किसानों की आय बढ़ाने के लिए उत्तराखंड सरकार प्रतिबद्ध : जोशी



मुख्य संवाददाता शाह टाइम्स देहरादून / लखनऊ। प्रदेश के कृषि मंत्री गणेश जोशी ने आज लखनऊ में केंद्रीय कृषि मंत्री शिव. राज सिंह चौहान की अध्यक्षता में आयोजित उत्तर क्षेत्रीय कृषि सम्मेलन के शुभारम्भ कार्यक्रम में प्रतिभाग किया। कार्यक्रम में उत्तरप्रदेश के मुख्यमंत्री योगी आदित्यनाथ की उपस्थिति में कार्यक्रम का विधिवत शुभारंभ किया गया।

सम्मेलन के दौरान आयोजित विषयगत सत्रों में किसान क्रेडिट कार्ड, एग्रीकल्चर इंफ्रास्ट्रक्चर फंड, बागवानी की संभावनाएँ, दलहन आत्मनिर्भरता मिशन, राष्ट्रीय खाद्य तेल-तिलहन मिशन तथा डिजिटल एग्रीकल्चर मिशन के अंतर्गत किसान रजिस्ट्री जैसे महत्वपूर्ण विषयों पर विस्तृत समीक्षा और चर्चा की गई। इन सत्रों में उत्तर प्रदेश, हरियाणा, पंजाब, हिमाचल प्रदेश, उत्तराखंड सहित छह राज्यों तथा दिल्ली, चंडीगढ़, जम्मू-कश्मीर और लद्दाख जैसे केंद्र शासित प्रदेशों के कृषि एवं बागवानी मंत्रियों शामिल हुए। साथ ही प्रगतिशील किसानों, केवीके, स्टार्टअप, एफपीओ, वैज्ञानिकों, नाबार्ड, बैंकों और प्रसंस्करण इकाइयों की सक्रिय भागीदारी रही।

इस अवसर पर कृषि मंत्री जोशी ने प्रधानमंत्री नरेंद्र मोदी और केंद्रीय कृषि मंत्री शिवराज सिंह चौहान का आभार व्यक्त करते हुए कहा कि उनके मार्गदर्शन एवं राज्य में मुख्यमंत्री पुष्कर सिंह धामी के नेतृत्व में प्रदेश में डबल इंजन सरकार द्वारा विभिन्न क्षेत्रों में व्यापक निवेश के माध्यम से चहुँमुखी विकास किया जा रहा है, जिसमें कृषि एवं उद्योगिकी प्रमुख हैं। कृषि मंत्री जोशी ने कहा कि

■ लखनऊ में केंद्रीय कृषि मंत्री शिवराज सिंह चौहान की अध्यक्षता में आयोजित उत्तर क्षेत्रीय कृषि सम्मेलन के शुभारम्भ कार्यक्रम में शामिल हुए कृषि मंत्री

उत्तराखंड की भौगोलिक एवं कृषि जलवायु परिस्थितियों विविध फसलों के उत्पादन के लिए अत्यंत अनुकूल हैं। उन्होंने कहा कि राज्य में 1.71 लाख हेक्टेयर क्षेत्र में औद्योगिक फसलें उगाई जा रही हैं, जिससे 11.15 लाख मीट्रिक टन उत्पादन हो रहा है। इसके अतिरिक्त राज्य में लगभग 3,320 मीट्रिक टन शहद और 27,390 मीट्रिक टन मशरूम का उत्पादन किया जा रहा है। मशरूम उत्पादन में उत्तराखंड देश में पांचवें तथा शहद उत्पादन में आठवें स्थान पर है। कृषि मंत्री जोशी ने कि किसानों की आय बढ़ाने के उद्देश्य से सेब की अति सघन बागवानी को बढ़ावा दिया जा रहा है। साथ ही मिलेट्स पॉलिसी, कीवी नीति और डूंगन फ्रूट खेती के माध्यम से किसानों को प्रोत्साहित किया जा रहा है। उन्होंने बताया कि राजकीय उद्यान चौबटिया में 10 करोड़ रुपये की लागत से सेब, अखरोट, खुबानी एवं प्लम फसलों पर आधारित सेंटर ऑफ एक्सिलेंस की स्थापना का कार्य प्रगति पर है। इसके अतिरिक्त जापान के सहयोग से 526 करोड़ रुपये की उत्तराखंड एकीकृत औद्योगिक विकास परियोजना टिहरी, उत्तरक. ाशी, नैनीताल और पिथौरागढ़ जनपदों में संचालित की जा रही है।

टिहरी वाहन दुर्घटना पर पीएम ने जताया शोक, आर्थिक सहायता की घोषणा

शाह टाइम्स ब्यूरो देहरादून। टिहरी गढ़वाल जनपद में हुई वाहन दुर्घटना पर शोक व्यक्त करते हुए प्रधानमंत्री नरेंद्र मोदी ने मृतकों के परिजनों के प्रति संवेदना व्यक्त की है। प्रधानमंत्री द्वारा प्रधानमंत्री राष्ट्रीय राहत कोष से मृतकों के आश्रितों को 2-2 लाख रुपये तथा घायलों को 50-50 हजार रुपये की सहायता राशि प्रदान करने की घोषणा की गई है।

राज्य सरकार द्वारा भी उत्तराखंड सड़क परिवहन दुर्घटना राहत नियमावली के तहत मृतक आश्रितों को 2-2 लाख रुपये सहायता राशि प्रदान की जाएगी। इसके अतिरिक्त मुख्यमंत्री पुष्कर सिंह धामी ने मुख्यमंत्री विवेकाधीन कोष से भी मृतक आश्रितों को 3-3 लाख रुपये

■ मुख्यमंत्री राहत कोष से भी मिलेगी मृतकों और घायलों को मदद

और गंभीर घायलों को 50-50 हजार रुपये की अतिरिक्त सहायता देने के निर्देश दिए हैं। मुख्यमंत्री धामी ने कहा कि इस दुखद घड़ी में सरकार पीड़ित परिवारों के साथ पूरी मजबूती से खड़ी है और हरसंभव सहायता सुनिश्चित की जाएगी। उन्होंने अधिकारियों को निर्देश दिए हैं कि घायलों का समुचित एवं त्वरित उपचार कराया जाए। मुख्यमंत्री ने जिला प्रशासन को प्रभावित परिवारों से लगातार संपर्क बनाए रखने और उन्हें तत्काल सहायता उपलब्ध कराने के भी निर्देश दिए हैं।



संघर्ष से ही शक्ति

हमारी जनगणना हमारा विकास



गृह मंत्रालय भारत सरकार



उत्तराखंड

मकानसूचीकरण एवं मकानों की गणना 25 अप्रैल से 24 मई

आपसे क्या-क्या पूछा जाएगा?



मकान से संबंधित जानकारी:

- भवन संख्या
 - मकान के फर्श में प्रयुक्त प्रमुख सामग्री
 - मकान की दीवारों, छत में प्रयुक्त प्रमुख सामग्री
 - मकान का उपयोग
 - मकान की स्थिति
- अन्य जानकारी:**
- परिवार द्वारा उपभोग किया जाने वाला मुख्य अनाज
 - मोबाइल नंबर (केवल जनगणना संबंधी संचार के लिए)

परिवार संबंधी जानकारी:

- परिवार में सामान्यतः रहने वाले व्यक्तियों की कुल संख्या
- परिवार के मुखिया का नाम, लिंग
- क्या परिवार का मुखिया अनुसूचित जाति/जनजाति/अन्य से संबंधित है
- मकान के स्वामित्व की स्थिति
- परिवार के पास उपलब्ध कमरों की संख्या
- परिवार में रहने वाले विवाहित दंपतियों की संख्या

सुविधाएँ:

- पेयजल का मुख्य स्रोत
- पेयजल की उपलब्धता
- प्रकाश का मुख्य स्रोत
- शौचालय की उपलब्धता
- शौचालय का प्रकार
- गंदे पानी की निकासी
- स्नानघर की उपलब्धता
- रसोईघर एवं एलपीजी/पीएनजी कनेक्शन की उपलब्धता
- खाना पकाने के लिए प्रयुक्त मुख्य ईंधन

परिसंपत्तियाँ:

- रेडियो/ट्रांजिस्टर
- टेलीविजन
- इंटरनेट सुविधा
- लैपटॉप/कंप्यूटर
- टेलीफोन/मोबाइल/स्मार्टफोन
- साइकिल/स्कूटर/मोटरसाइकिल/मोपेड
- कार/जीप/वैन

» यह चरण जनसंख्या गणना का आधार तैयार करता है

» आपकी सभी जानकारी पूरी तरह गोपनीय और सुरक्षित रहेगी

चलो निभाएं अपनी ज़िम्मेदारी, करें जनगणना में भागीदारी



CensusIndia2027

विपक्ष ने साजिश कर नारी शक्ति का अधिकार छीनने का काम किया: सीएम

मुख्य संवाददाता शाह टाइम्स देहरादून। मुख्यमंत्री पुष्कर सिंह धामी ने शुक्रवार को परेड ग्राउंड, देहरादून में महिला जन आक्रोश रैली में प्रतिभाग किया। इस दौरान मुख्यमंत्री, हजारों की संख्या में मौजूद महिलाओं के साथ परेड ग्राउंड से घंटाघर तक जन आक्रोश पदयात्रा में भी शामिल हुए। मुख्यमंत्री धामी ने पदयात्रा को महिलाओं के अधिकारों और आत्मसम्मान के प्रति संकल्प बताया। कहा, महिलाएं अब किसी के बहकावे में आने वाली नहीं हैं और वे विकास, सुरक्षा और सम्मान की राजनीति को ही समर्थन देंगी।

मुख्यमंत्री पुष्कर सिंह धामी ने कहा कि प्रधानमंत्री नरेंद्र मोदी के नेतृत्व में मातृशक्ति को देश की लोकतांत्रिक व्यवस्था में उनका अधिकार दिलाने के लिए नारी शक्ति बंद अधिनियम लाया गया था। लेकिन लोकसभा में संख्या बल के कारण बिल पारित नहीं हो पाया। उन्होंने कहा कि विपक्ष ने षडयंत्र करके नारी शक्ति का अधिकार छीनने का काम किया है। उन्होंने कहा कि देश की नारी, अन्याय के विरुद्ध अव्यय आवाज उठाएगी क्योंकि अब नारी अपने अधिकारों के प्रति सजग हो चुकी है।

मुख्यमंत्री ने कहा प्रधानमंत्री द्वारा देश की आधी आबादी को उसका हक दिलाने के प्रयास को लोकसभा में विपक्ष ने विफल करके देश के साथ महा पाप किया है। मुख्यमंत्री ने कहा प्रधानमंत्री नरेंद्र



कहा, राज्य सरकार भी मातृशक्ति के कल्याण के लिए समर्पित होकर कर रही कार्य
मुख्यमंत्री ने कहा राज्य सरकार भी मातृशक्ति के कल्याण के लिए समर्पित होकर कार्य कर रही है। राज्य में महिलाओं के कल्याण एवं सशक्तिकरण के लिए सरकारी सेवाओं में 30 प्रतिशत आरक्षण लागू किया गया है। महिलाओं की सुरक्षा और उनके अधिकारों की रक्षा के लिए राज्य में समान नागरिक संहिता को लागू किया गया है। इसके साथ राज्य में प्रामाणिक आजीविका मिशन, सशक्त बहना उत्सव योजना और मुख्यमंत्री महिला स्वयं सहायता समूह सशक्तिकरण योजना के माध्यम से महिलाओं को स्वरोजगार से जोड़ा जा रहा है। मुख्यमंत्री ने कहा प्रदेश में अब तक 2 लाख 65 हजार से अधिक महिलाएं लखपति दीदी बन गई हैं।

महिला शक्ति ही देश की सबसे बड़ी ताकत : रुचि भट्ट
वहीं महिला मोर्चा प्रदेश अध्यक्ष रुचि भट्ट ने कहा कि "महिला जन आक्रोश महा पदयात्रा" महिलाओं की आवाज को बुलंद करने का एक सशक्त मंच है। उन्होंने कांग्रेस पर तीखा प्रहार करते हुए कहा कि वर्षों तक सत्ता में रहने के बावजूद कांग्रेस महिलाओं को उनका हक दिलाने में असफल रही, जबकि भाजपा ने महिलाओं को हर क्षेत्र में नेतृत्व का अवसर प्रदान किया है। उन्होंने यह भी कहा कि आज की यह पदयात्रा महिला जागरूकता और आत्मविश्वास का प्रतीक है, जो आने वाले समय में और अधिक सशक्त रूप में सामने आएगा, जो आने वाले समय को राजनैतिक दिशा भी तय करेगा। उन्होंने कहा कि महिला शक्ति ही देश की सबसे बड़ी ताकत है और जब यही शक्ति सड़कों पर उतरती है, तो परिवर्तन अवश्य होता है।

मोदी ने मातृशक्ति को नए भारत के निर्माण का आधार माना है। महिलाओं को सशक्त, सक्षम और आत्मनिर्भर बनाने की दिशा में कई

ऐतिहासिक कार्य किए गए हैं। बेटी बेंकिंग प्रणाली से जोड़ी, स्टार्टअप योजना के माध्यम से लाखों महिलाओं को सशक्त बनाने, योजना द्वारा करोड़ों बहनों को लखपति दीदी योजना द्वारा

हजारों की संख्या में मौजूद महिलाओं के साथ परेड ग्राउंड से घंटाघर तक जन आक्रोश पदयात्रा में शामिल हुए मुख्यमंत्री
कहा, देश की नारी, अन्याय के विरुद्ध अव्यय आवाज उठाएगी

महिलाओं को आत्मनिर्भर बनाने और आगे बढ़ने का काम किया गया है। मुख्यमंत्री ने कहा प्रधानमंत्री की प्रेरणा से देश के प्रत्येक क्षेत्र में महिलाएं आगे आ रही हैं। आदिवासी समाज की बेटी, देश के सर्वोच्च संवैधानिक पद तक पहुंची हैं।

केंद्रीय मंत्री निर्मला सीतारमण को वित्त मंत्रालय जैसा महत्वपूर्ण मंत्रालय दिया गया है। इस अवसर पर प्रदेश अध्यक्ष एवं राज्यसभा सांसद महेंद्र भट्ट, प्रदेश महामंत्री संगठन अजय कुमार सांसद माला राज्यलक्ष्मी शाह, विधायक आशा नौटियाल, विधायक सविता कपूर, प्रदेश उपाध्यक्ष एवं प्रदेश महिला मोर्चा के प्रभारी शैलेंद्र बिष्ट, प्रदेश महामंत्री दीपति रावत, महिला मोर्चा प्रदेश अध्यक्ष रुचि भट्ट, प्रदेश मंत्री नेहा जोशी, महिला मोर्चा की महानगर अध्यक्ष सुमन सिंह सहित अनेक जनप्रतिनिधि, महिला कार्यकर्ता एवं समाज के विभिन्न वर्गों के प्रतिनिधि उपस्थित रहे।



सीएम धामी से की पूर्व मुख्यमंत्री बहुगुणा ने मुलाकात
देहरादून। मुख्यमंत्री पुष्कर सिंह धामी से शुक्रवार को मुख्यमंत्री आवास में पूर्व मुख्यमंत्री विजय बहुगुणा ने शिष्टाचार भेंट की इस अवसर उनके मध्य राज्य के विभिन्न समासामयिक विषयों पर सार्थक चर्चा हुई।

अपने पैरों पर खड़ा होना ही जीवन का रहस्य: डॉ. एस. फारूक

देहरादून। पर्वतीय विकलांग सेवा संस्थान की ओर से तस्मिया अकादमी देहरादून में दिव्यांगजनों के परामर्श को एक सेमिनार का आयोजन किया गया। इस अवसर पर डॉ. एस. फारूक के संरक्षण में 80 दिव्यांगजनों को सम्मानित किया गया, ताकि उन्हें अपने स्वयं के प्रोजेक्ट शुरू करने के लिए प्रेरित किया जा सके और वे एक अच्छा व सम्मानजनक जीवन जी सकें। संस्थान के अध्यक्ष गुलशन बाहरी ने भी सभी प्रतिभागियों, जिनमें युवा और वृद्ध शामिल थे, के बारे में जानकारी दी और उनके प्रयासों की सराहना की। डॉ. एस. फारूक ने उन्हें अपनी क्षमता के अनुसार स्वयं का व्यवसाय शुरू करने की सलाह दी और इस अवसर पर उपस्थित लोगों को 100 राशन किट वितरित कीं। कार्यक्रम की अध्यक्षता डॉ. आर. के. बख्शी ने की और सभी प्रतिभागियों के अपने पैरों पर खड़े होने के उत्साह की सराहना की।

दून में 9 मई को लगेगी राष्ट्रीय लोक अदालत

शाह टाइम्स संवाददाता देहरादून। अदालतों में लंबित मुकदमों के बाढ़ को कम करने और आम जनता को सस्ता व सुलभ न्याय दिलाने के लिए जिला विधिक सेवा प्राधिकरण एक बड़ी पहल करने जा रहा है। आगामी 09 मई, 2026 को जनपद देहरादून के मुख्यालय सहित ऋषिकेश, विकासनगर, डोंडवाला, चकराता एवं मसुरी के न्यायालय परिसरों में राष्ट्रीय लोक अदालत शुरुक जमा कर किया जा सकेगा।

जिला विधिक सेवा प्राधिकरण की सचिव सीमा डुंगरकाटी ने जानकारी देते हुए बताया कि इस लोक अदालत में लंबित और प्री-लिटिगेशन (अदालत पहुंचने से पहले के मामले) दोनों प्रकार के वादों का आपसी सुलह-समझौते के आधार पर निस्तारण किया जाएगा। इसमें मुख्य रूप से दीवानी मामले, वैवाहिक एवं पारिवारिक विवाद, चेक बाउंस प्रकरण, बैंक वसूली, श्रम विवाद और उपभोक्ता फोरम के मामलों की सुनवाई होगी।

इसके साथ ही, मोटर वाहन अधिनियम (एमवीएक्ट) के तहत होने वाले चालानों का निस्तारण भी

लंबित मुकदमों का होगा निस्तारण

इस लोक अदालत की प्राथमिकता होगी।

इसमें तेज गति से वाहन चलाना, बिना हेलमेट या सीबेल्ट, बिना बीमा या आरसी के वाहन चलाना और क्षमता से अधिक सवारी बैठाने जैसे मामलों का निपटारा निर्धारित शुरुक जमा कर किया जा सकेगा। हालांकि, प्राधिकरण ने स्पष्ट किया है कि शराब पीकर वाहन चलाने और नाबालिग द्वारा ड्राइविंग जैसे गंभीर मामलों को इस श्रेणी में नहीं रखा गया है।

लोक अदालत की सबसे बड़ी विशेषता यह है कि इसमें निस्तारित होने वाले वादों पर कोई न्यायालय शुल्क नहीं देना पड़ता। यदि किसी मामले में पहले से शुल्क जमा है, तो वह भी नियमानुसार वापस कर दिया जाता है। लोक अदालत के निर्णय अंतिम होते हैं और इनके विरुद्ध कहीं भी अपील नहीं की जा सकती, जिससे विवाद का हमेशा के लिए अंत हो जाता है।

क्या इंसान की जान है बाघ से कम महत्वपूर्ण: आर्य

शाह टाइम्स प्रमुख संवाददाता देहरादून। नेता प्रतिपक्ष यशपाल आर्य ने कहा कि उत्तराखंड में बाघ का आतंक लगातार बढ़ रहा है। जनपदों के दूरस्थ गांवों में आए दिन ऐसी घटनाएं सामने आ रही हैं, जहाँ बाघ ग्रामीणों को अपना निवाला बना रहा है। लेकिन उससे भी ज्यादा चिंताजनक बात यह है कि शासन और प्रशासन की संवे. दनशीलता कहीं दिखाई नहीं देती।

आर्य ने कहा कि क्या हमारी जिम्मेदारी सिर्फ फाइलों तक सीमित रह गई है? क्या ग्रामीणों की जान की कोई कीमत नहीं है? आज हालात यह हैं कि लोग जंगल जाने से डर रहे हैं, बच्चे स्कूल जाने से डर रहे हैं और महिलाएं रोज मौत का सामना कर रही हैं। नेता प्रतिपक्ष ने कहा कि यह केवल वन्यजीव संरक्षण का विषय नहीं है, यह

वन्यजीव संरक्षण के साथ-साथ मानव जीवन की सुरक्षा भी जरूरी

मानव जीवन की सुरक्षा का प्रश्न है। हम बाघ को बचाना चाहते हैं—यह हमारी जिम्मेदारी है, लेकिन क्या इंसान की जान उससे कम महत्वपूर्ण है? स्पष्ट स्पष्ट में रखना चाहता हूँ। संवेदनशील क्षेत्रों में तुरंत विशेष निगरानी और पेट्रोलिंग बढ़ाई जाए। हर प्रभावित क्षेत्र में रेपिड रिस्पॉन्स टीम तैनात की जाए।

ग्रामीणों के लिए सुरक्षा उपकरण और जागरूकता अभियान चलाए। उन्होंने कहा कि जिन परिवारों ने अपनी को खोया है, उन्हें तत्काल और सम्मानजनक मुआवजा दिया जाए।

यात्रा को नुकसान पहुंचाने की कोई भी कोशिश बर्दाश्त नहीं करेगा उत्तराखंड: भट्ट

मुख्य संवाददाता शाह टाइम्स देहरादून। भाजपा ने चारधाम यात्रा के सुचारू, सुरक्षित और मर्यादित संचालन को लेकर प्रदेश की जनता, राजनैतिक दलों और तीर्थयात्रियों से पूर्ण सहयोग की अपील की है। उन्होंने चेतावनी दी कि यात्रा को लेकर प्रदेश की आर्थिकी पर किसी भी तरह के प्रहार को बर्दाश्त नहीं किया जाएगा। क्योंकि चारधाम यात्रा उत्तराखंड की आर्थिकी की रीढ़ है।

प्रदेश अध्यक्ष एवं राज्यसभा सांसद महेंद्र भट्ट ने कहा कि यात्रा को पवित्रता बनाए रखना और नियमों का पालन करना हर श्रद्धालु का नैतिक कर्तव्य भी है। वहीं आम लोगों से भी यात्रा से जुड़ी परंपराओं, मान्यताओं और व्यवस्था को लेकर अफवाह एवं भ्रम से बचना चाहिए। वहीं स्पष्ट किया कि धार्मिक आस्था और राज्य आर्थिक रीढ़ की इस यात्रा को नुकसान पहुंचाने की कोई भी कोशिश, देवभूमि



भाजपा ने की यात्रा नियमावली का पालन और अफवाहों से बचने की अपील

द्वारा बर्दाश्त नहीं की जाएगी उन्होंने मीडिया के माध्यम से जारी बयान में कहा कि कुछ वर्षों में शानदार और ऐतिहासिक यात्रा संपन्न होने का क्रम इस वर्ष और बेहतर होने जा रहा है। जिसके लिए राज्य सरकार, मंदिर समिति और जिला प्रशासन द्वारा यात्रा को विस्तृत नियमावली तैयार और प्रयाप्त व्यवस्था की गई है। उन्होंने श्रद्धालुओं से भी अनुरोध किया कि वे इन

नियमों का पूर्णतः पालन करें। ये सच है कि सफल यात्रा के बावजूद भी सोशल मीडिया के माध्यम से फैलने वाली भ्रामक एवं झूठी सूचनाओं की चुनौती पहले भी रही है। लिहाजा सोशल मीडिया या अन्य माध्यमों से फैलाई जा रही भ्रामक खबरों और अफवाहों से सभी को दूर रहना चाहिए। यदि कोई भी सूचना की पुष्टि करती हो तो आधिकारिक स्रोतों से ही करें।

उन्होंने जोर देते हुए कहा कि चारधाम यात्रा विश्व के 125 करोड़ों करोड़ों हिंदुओं की सनातनी आस्था का केंद्र है। लिहाजा सभी लोगों को धार्मिक आस्था और विश्वास से संबंधित किसी भी सूचना को पूरी गंभीरता और जिम्मेदारी से आगे बढ़ाना चाहिए। क्योंकि यात्रा के बारे में फैलाया जा रहा कोई भी असत्य न केवल धार्मिक परंपराओं को आघात पहुंचाता है, बल्कि देवभूमि की वैश्विक पहचान को भी धूमिल करता है।

भूतपूर्व सैनिक के प्रतिनिधिमंडल ने की सैनिक कल्याण मंत्री से मुलाकात

देहरादून। सैनिक कल्याण मंत्री गणेश जोशी से आज उनके शासकीय आवास पर भूतपूर्व सैनिक (भारतीय सेना एवं अर्धसैनिक बल) के एक प्रतिनिधिमंडल ने मुलाकात की। इस दौरान प्रतिनिधिमंडल ने सैनिक कल्याण मंत्री गणेश जोशी को अवगत कराया कि जनपद देहरादून के हरबटपुर क्षेत्र में स्थित भूमि, जो प्रभावित परिवारों एवं पूर्व सैनिकों से संबंधित है, उसके क्रय-विक्रय, उपयोग एवं पूर्ण भूस्वामित्व अधिकार प्रदान किए जाने के लिए आवश्यक कार्यवाही की जाए। इस संबंध में उन्होंने संबंधित अधिकारियों को निर्देशित करने का आग्रह किया। सैनिक कल्याण मंत्री जोशी ने प्रतिनिधिमंडल को सकारात्मक आश्वासन देते हुए कहा कि पूर्व सैनिकों की समस्याओं का समाधान सरकार की प्राथमिकता है। इस अवसर पर हरबटपुर नगर पालिका अध्यक्ष नीरू देवी, पूर्व सैनिक संग्राम सिंह, धर्मानंद आदि मौजूद रहे।



कृषि मंत्री जोशी ने मुख्यमंत्री योगी आदित्यनाथ से की शिष्टाचार भेंट

देहरादून / लखनऊ। प्रदेश के कृषि मंत्री गणेश जोशी ने शुक्रवार को लखनऊ में उत्तर प्रदेश के मुख्यमंत्री योगी आदित्यनाथ से शिष्टाचार भेंट की। भेंट के दौरान कृषि मंत्री जोशी ने मुख्यमंत्री योगी आदित्यनाथ को उत्तराखंड के "हाउस ऑफ हिमालयाज" ब्रांड के स्थानीय उत्पादों से निर्मित किट भेंट की। कृषि मंत्री गणेश जोशी ने मुख्यमंत्री योगी आदित्यनाथ को आगामी रक्षा बंधन समारोह में मुख्य अतिथि के रूप में शामिल होने हेतु औपचारिक आमंत्रण भी दिया। इस दौरान कई समासामयिक विषयों पर भी चर्चा की गई।

अर्चना व बट्टी चन्द को उप निदेशक पद पर पदोन्नत किये जाने के आदेश जारी

देहरादून। मुख्यमंत्री पुष्कर सिंह धामी के अनुमोदन के बाद सचिव शैलेश बगौली ने सूचना एवं लोक सम्पर्क विभाग में सहायक निदेशक के पद पर कार्यरत श्रीमती अर्चना तथा बट्टी चन्द को उप निदेशक पद पर पदोन्नत किये जाने के आदेश जारी किये हैं। जारी आदेशों के क्रम में संबंधित अधिकारियों को नियमित चयनोपरांत कार्यभार ग्रहण करने की तिथि से उप निदेशक के पद पर प्रोन्नति प्रदान करते हुए 02 वर्ष की विहित परिवीक्षा अवधि में रखा गया है।

हिमालयी राज्य आपसी सहयोग व अनुभवों से करें नीति निर्माण: सीएम

शाह टाइम्स ब्यूरो देहरादून। मुख्यमंत्री पुष्कर सिंह धामी की अध्यक्षता में शुक्रवार को मुख्यमंत्री आवास में हिमालयी राज्यों के मध्य आपसी समन्वय को सुदृढ़ करने, साझा चुनौतियों के समाधान हिमालयी राज्यों से समन्वय एवं नीति निर्धारण परिषद की प्रथम बैठक आयोजित की गई। बैठक के लिए समर्पित कत रणनीति तैयार करने तथा क्षेत्रीय विकास को गति देने के विभिन्न बिंदुओं पर विस्तृत चर्चा की गई।

मुख्यमंत्री ने कहा कि हिमालयी राज्यों की भौगोलिक, पर्यावरणीय एवं सामाजिक परिस्थितियों समान होने के कारण आपसी सहयोग और अनुभवों के आदान-प्रदान से प्रभावी नीति निर्माण संभव है। उन्होंने कहा कि जिन हिमालयी राज्यों में विभिन्न क्षेत्रों में अच्छे कार्य हुए हैं, उन कार्यों का विस्तृत अध्ययन वेस्ट प्रैक्टिस के रूप में राज्य में अपनाया जाए। मुख्यमंत्री ने कहा कि इकॉनोमी और इकोलॉजी में



मुख्यमंत्री आवास में हिमालयी राज्यों से समन्वय और नीति निर्धारण परिषद की बैठक सम्पन्न

समन्वय के साथ मानव जीवन स्तर को बेहतर बनाना हमारा मुख्य उद्देश्य है। उन्होंने कहा कि उत्तराखण्ड प्राकृतिक सम्पन्ना एवं जैव विविधता की दृष्टि से महत्वपूर्ण राज्य है। हिमालय और औषधियों के संरक्षण के क्षेत्र में राज्य में कार्य करने की अपार संभावनाएं हैं।

मुख्यमंत्री ने कहा कि जल संरक्षण के दिशा में राज्य सरकार द्वारा निरंतर प्रयास किये जा रहे हैं। जल स्रोतों के पुनर्जीवीकरण की दिशा में अनेक

प्रयास किये जा रहे हैं। उन्होंने कहा कि हिमालय और पर्यावरण संरक्षण के क्षेत्र में जो संस्थान अच्छा कार्य कर रहे हैं, उनका भी निरंतर सहयोग लिया जाए। हिमालयी राज्यों की विभिन्न चुनौतियों के समाधान के लिए हिमालयी राज्यों के विशेषज्ञों के साथ बैठक समय-समय पर बैठकों और विचार गोष्ठियों का आयोजन किया जाएगा। बैठक के दौरान जलवायु परिवर्तन, आपदा

हिमालयी राज्यों को लेकर रखे विचार

हिमालयी राज्यों से समन्वय एवं नीति निर्धारण परिषद के सदस्य एवं विधायक किशोर उपाध्याय ने कहा कि हिमालय एवं पर्व हिमालय क्षेत्र की अद्यतन वैज्ञानिक एवं पारिस्थितिक स्थिति का अध्ययन होना चाहिए। हिमालयी नदियों के जल स्तर और प्रवाह का आकलन करना भी जरूरी है। सदस्य एवं पूर्व डीजीपी अनिल रतूडी ने कहा कि हिमालयी राज्यों को संगठित रूप से कार्य कर हिमालयी से संबंधित सभी समस्याओं और लोगों की आजीविका को बढ़ाने की दिशा में प्रयास करने होंगे। आचार्य डॉ. प्रशांत ने कहा कि हिमालयी राज्यों के लिए ज्वाइंट टास्क फोर्स बननी चाहिए। हिमालयी राज्यों की चुनौतियां लगभग एक जैसे होती हैं, इनके लिए मिलकर बेहतर नीति निर्धारण की दिशा में कार्य होने चाहिए। डॉ. जी.एस. रावत ने कहा कि प्रकृति और संस्कृति के संरक्षण की दिशा में निरंतर कार्य होने चाहिए। पद्मश्री कल्याण सिंह रावत ने कहा कि बुन्यालों का संरक्षण बहुत जरूरी है। जड़ी-बूटियों के क्षेत्र में राज्य में अनेक संभावनाएं हैं।

प्रबंधन, पर्यटन, जैव विविधता संरक्षण, जल स्रोतों के संरक्षण तथा सीमावर्ती क्षेत्रों के विकास जैसे महत्वपूर्ण विषयों पर विचार-विमर्श किया गया। मुख्यमंत्री ने कहा कि आज बैठक में जो भी सुझाव प्राप्त हुए हैं, उस दिशा में तेजी से काम आगे बढ़ाये जायेंगे। मुख्य सचिव आनन्द बर्द्धन ने कहा कि हिमालयी राज्यों की चुनौतियों को दूर करने के लिए हिमालयी राज्य कैसे एकीकृत रूप में कार्य कर सकते हैं, इस

दिशा में प्रयास किये जायेंगे। उन्होंने कहा कि देश की बड़ी आबादी को हिमालय से फायदा होगा। हिमालय के संरक्षण और संवर्द्धन की दिशा में कार्य करने के लिए हमें इस क्षेत्र में कार्य करने वाले राष्ट्रीय संस्थानों का भी नियमित सहयोग लेना होगा। इस अवसर पर प्रमुख सचिव डॉ. आर. मोनाक्षी सुंदरम, सचिव शैलेश बगौली, यूकॉस्ट के महानिदेशक प्रो. दुर्गेश पंत एवं संबंधित अधिकारी उपस्थित थे।

राज्य स्वास्थ्य प्राधिकरण, उत्तराखण्ड
प्लॉट नं० 45बी, तृतीय तह आर्क0टी0 पार्क सहस्त्रनगर रोड, देहरादून
ई-मेल: ceo-shauk@uk.gov.in

पत्रांक - राशशा/026/2026-27 / निष्प्रेषण्य उत्तरकल्प एवं सामग्री / 120 दिनांक 24 अप्रैल 2026

निष्प्रेषण्य नीलामी सूचना

सर्व साधारण को सूचित किया जाता है कि राज्य स्वास्थ्य प्राधिकरण के अन्तर्गत निष्प्रेषण्य सामान की नीलामी दिनांक 11 मई 2026 को प्रातः 11:00 बजे अधोहस्ताक्षरी के कार्यालय में की जानी निर्धारित है। निष्प्रेषण्य सामान की सूची <https://sha.uk.gov.in> पोर्टल पर दिनांक 27 अप्रैल 2026 प्रातः 11:30 बजे से उपलब्ध होगी।

नीलामी किये जाने वाली सामग्री हेतु भाव को सीलबंद लिफाफे को दिनांक 11 मई 2026 को प्रातः 11:00 बजे तक कार्यालय में जमा किये जायेंगे। सीलबंद लिफाफे को दिनांक 11 मई 2026 को अपराह्न 2:00 बजे समिति के सम्मुख खोले जायेंगे।

इस विषय में किसी भी प्रकार के परिशिष्ट/संशोधन/निरस्तीकरण की सूचना विभागीय वेबसाइट <https://sha.uk.gov.in> पोर्टल पर उपलब्ध रहेगी। किसी अन्य जानकारी हेतु किसी भी कार्यदिवस में प्रातः 10:00 बजे से सायं 5:00 बजे के बीच कार्यालय, राज्य स्वास्थ्य प्राधिकरण, उत्तराखण्ड से संपर्क कर सकते हैं।

मुख्य कार्यकारी अधिकारी
राज्य स्वास्थ्य प्राधिकरण उत्तराखण्ड

हिमालय पुत्र
स्व. हेमवती नन्दन बहुगुणा जी
की जयंती पर
प्रदेशवासियों की ओर से
शत-शत नमन

सूचना एवं लोक सम्पर्क विभाग, उत्तराखण्ड द्वारा जनहित में जारी
Website: www.uttarainformation.gov.in UttarakhandDIPR DIPR_UK

जेबीआईटी में 'सृजन 2026' एवं सांस्कृतिक महोत्सव का आयोजन

युवा शक्ति ही राष्ट्र की सबसे बड़ी ताकत: तीरथ

शाह टाइम्स संवाददाता सेलाकुई। जेबीआईटी मसूरी संस्थान ने गर्व के साथ "सृजन 2026" वार्षिक एवं सांस्कृतिक महोत्सव का भव्य आयोजन किया। यह आयोजन केवल एक उत्सव नहीं था, बल्कि तकनीकी और सांस्कृतिक धरोहर को संजोने तथा नई पीढ़ी को प्रेरित करने का एक अद्वितीय प्रयास था। इस महोत्सव में विद्यार्थियों ने सांस्कृतिक, तकनीकी, गैर-तकनीकी की विविध प्रतियोगिताओं अपनी प्रतिभा का प्रदर्शन किया। कार्यक्रम के शुभारंभ पर मुख्य अतिथि पूर्व मुख्यमंत्री तीरथ सिंह रावत ने कहा कि "भारत की युवा शक्ति ही राष्ट्र की सबसे बड़ी ताकत है। जब युवा तकनीकी दक्षता



सांस्कृतिक संध्या में बॉलीवुड के गायक ने अपनी मधुर आवाज से वातावरण को बनाया सुरमयी

के साथ सांस्कृतिक मूल्यों को आत्मसात करता है, तब राष्ट्र का भविष्य उज्वल होता है।" उनके प्रेरणादायी शब्दों ने विद्यार्थियों में नई ऊर्जा का संचार किया। सांस्कृतिक संध्या में बॉलीवुड के प्रसिद्ध गायक अमाल मलिक ने अपनी मधुर आवाज से वातावरण को सुरमयी बना दिया। विद्यार्थियों और अतिथियों ने इस समीपतमय शाम का भरपूर आनंद लिया। तकनीकी प्रोजेक्ट प्रदर्शनी सत्र में मुख्य अतिथि डॉ. रंजीत कुमार सिन्हा (एआईआईएस), सचिव तकनीकी एवं उच्च शिक्षा,

उत्तराखंड सरकार ने विद्यार्थियों की परिचोजनाओं का अवलोकन किया और कहा "युवा मस्तिष्कों की यह रचनात्मकता ही उत्तराखंड और भारत को तकनीकी क्षेत्र में नई ऊंचाइयों तक ले जाएगी।" इस अवसर पर प्रो. (डॉ.) अरुण कुमार त्रिपाठी, कुलपति, उत्तराखंड आयुर्वेद विश्वविद्यालय, डॉ. सुनील कुमार नेवर, निदेशक, एमएसएमई मंत्रालय, प्रो. मनोज पांडा, निदेशक डब्ल्यूआईटी देहरादून और प्रो. अजीत सिंह, निदेशक एनपीएसआई पितृश्रीरागड प्रो. राजत अग्रवाल, आईआईटी रुड़की तथा डॉ. संजीव कुमार, डीन, मेहता फैमिली सेंटर ऑफ डेटा साइंस एंड एआई, आईआईटी रुड़की, डॉ. पल्लवी कौल, सर्जिकल

ऑन्कोलॉजी, डॉ. एस.के. शर्मा, निदेशक, कृषि विज्ञान केंद्र, प्रो. एकांत शर्मा, इलेक्ट्रॉनिक्स एवं संचार अभियंत्रण विभाग, आईआईटी रुड़की ने विद्यार्थियों को अनुसंधान और नवाचार की दिशा में आगे बढ़ने का संदेश दिया। कार्यक्रम में हैमलता सिंघल (अध्यक्ष), संदीप सिंघल (वाइस चेरमैन), संध्या सिंघल (कार्यकारी निदेशक), राजत सिंघल (सचिव), सोनल सिंघल (संयुक्त सचिव), प्रो. डॉंपीके चौधरी (निदेशक), प्रो. डॉ. विष्णु कुमार (प्रशासनिक निदेशक), डॉक्टर संदीप कुमार चौधरी, सुमित सांगवान, अंकित चौहान और नवीन सिंह ने अपनी महत्वपूर्ण भूमिका निभाई।

परिवहन सुविधा के अभाव में महाविद्यालय में घट रही विद्यार्थियों की उपस्थिति

शाह टाइम्स संवाददाता चक्रवर्ती। श्री गुलाब सिंह राजकीय महाविद्यालय में अध्ययनरत छात्र-छात्राओं की कम होती उपस्थिति के पीछे एक प्रमुख कारण सामने आया है। कठिन परिस्थिति के कारण विद्यार्थियों को महाविद्यालय तक पहुंचने के लिए नियमित वाहन सुविधा उपलब्ध नहीं है, जिससे उनकी पढ़ाई प्रभावित हो रही है। विद्यार्थियों से बातचीत में पता चला कि उन्हें प्रतिदिन लंबी दूरी पैदल तय करनी पड़ती है। गर्मी, बारिश और सर्दी जैसे प्रतिकूल मौसम में यह सफर और अधिक कठिन हो जाता है, जिसके कारण वे नियमित रूप से कक्षाओं में उपस्थित नहीं हो

पाते। छात्रों का कहना है कि यदि उन्हें समुचित परिवहन सुविधा मिल जाए, तो वे समय पर महाविद्यालय पहुंच सकेंगे और अपनी पढ़ाई बेहतर ढंग से जारी रख पाएंगे। परिवहन की कमी का असर केवल उपस्थिति तक सीमित नहीं है, बल्कि विद्यार्थियों के समग्र विकास पर भी पड़ रहा है। नियमित कक्षाओं से दूर रहने के कारण पढ़ाई में निरंतरता टूट जाती है और कई महत्वपूर्ण विषय अधूरे रह जाते हैं, जिसका सीधा प्रभाव परीक्षा परिणामों पर दिखाई देता है। इससे अलावा, महाविद्यालय में आयोजित होने वाले कौशल विकास कार्यक्रम, प्रायोगिक कार्य, समूह चर्चा और प्रोजेक्ट गतिविधियों में भाग न ले पाने से विद्यार्थियों का व्यावहारिक ज्ञान भी कमजोर रह जाता है। वे केवल सैद्धांतिक पढ़ाई तक सीमित रह जाते हैं, जो उनके भविष्य के लिए पर्याप्त नहीं है। शिक्षा के साथ-साथ महाविद्यालय व्यक्तित्व विकास का भी महत्वपूर्ण केंद्र होता है, जहां संवाद कौशल, आत्मविश्वास और टीमवर्क जैसे गुण विकसित होते हैं। नियमित उपस्थिति न होने के कारण छात्र-छात्राएं इन अवसरों से वंचित रह जाते हैं। स्थानीय विद्यार्थियों रितिक तोमर, हर्ष जोशी, रितेश, अरुण भारती, अमीषा चौहान, नव्या रावत, तनुजा चौहान, और अभिभावकों ने प्रशासन से मांग की है कि महाविद्यालय तक पहुंचने के लिए शीघ्र उचित परिवहन व्यवस्था उपलब्ध कराई जाए, ताकि छात्र-छात्राएं बिना किसी कठिनाई के अपनी शिक्षा जारी रख सकें।

शिवालिक एकेडमी में एनसीसी नामांकन गतिविधि आयोजित



शाह टाइम्स संवाददाता सेलाकुई। शिवालिक एकेडमी में सत्र 2026-27 के लिए एन.सी.सी. नामांकन गतिविधि का आयोजन किया गया। इस चयन प्रक्रिया का संचालन 11 यूके बीएन एन.सी.सी. के सदस्यों द्वारा किया गया, जिनमें सीनियर जीसीआई प्रथम जोशी, सब कैप्टन के. तरियाल, हवलदार कौलापुरे एस.आई. तथा हवलदार

लीड एजेंसी ने किया चंबा-कोटी घटनास्थल का निरीक्षण

शाह टाइम्स संवाददाता नई टिहरी। सुप्रीम कोर्ट की ऑन रोड सेप्टी कमेटी के निर्देश पर राज्य में गति लीड एजेंसी की टीम द्वारा विगत दिवस जनपद टिहरी में चंबा के निकट वाहन दुर्घटनाग्रस्त स्थल निरीक्षण किया गया। उक्त दुर्घटना में 8 व्यक्तियों की मौके पर ही मृत्यु हो गई थी। जांच के दौरान मार्ग से संबंधित कई महत्वपूर्ण सुझाव दिए गए। निरीक्षण में यह तथ्य सामने आया कि दुर्घटना स्थल पर मार्ग को चौड़ाई प्रदान नहीं की गई थी। लीड एजेंसी द्वारा किए गए निरीक्षण के दौरान परिवहन, पुलिस, लोक निर्माण विभाग के स्थानीय अधिकारियों के अतिरिक्त जेपीआरआई के विशेषज्ञ भी उपस्थित रहे। निरीक्षण दल द्वारा



निर्देशन नहीं रख पाया जिससे दुर्घटना घटित हुई। शैलेश तिवारी उप परिवहन आयुक्त उत्तराखंड के नेतृत्व में उच्च स्तर पर प्रेषित की जाएगी। लोक निर्माण विभाग के अधिकारियों को तीव्र ध्यान देने के साथ ही आवश्यक जानकारी एकत्रित करने के साथ वाहन की भी जांच की गई, जिनके आधार पर दुर्घटना के कारणों का विश्लेषण कर रिपोर्ट दी जाएगी। लीड एजेंसी द्वारा किए गए निरीक्षण के दौरान परिवहन, पुलिस, लोक निर्माण विभाग के स्थानीय अधिकारियों के अतिरिक्त जेपीआरआई के विशेषज्ञ भी उपस्थित रहे। निरीक्षण दल द्वारा

एक नजर

हरी मटर के दामों में आई भारी गिरावट ने काश्तकारों की तोड़ी कमर

शाह टाइम्स संवाददाता सहिया। सहिया क्षेत्र के किसानों के लिए इस बार मटर की फसल उम्मीद के मुताबिक मुनाफा नहीं दे पा रही है। हरी मटर के दामों में आई भारी गिरावट ने काश्तकारों की कमर तोड़ दी है। जो मटर कुछ दिन पहले तक 50 से 60 प्रति किलो के भाव बिक रही थी, शुरुआत को उसके दाम गिरकर 35 से 40 प्रति किलो पर सिमट गए। क्षेत्र के किसान इन दिनों अपनी मेहनत की फसल लेकर बड़ी उम्मीदों के साथ सहिया मंडी पहुंच रहे हैं। लेकिन अचानक आई इस गिरावट से किसानों के चेहरों पर मासूसी छाई है। किसानों का कहना है कि बीज, खाद और तुड़ाई की मजदूरी मिलाने के बाद भी लागत आती है, वह मौजूदा दामों में मुश्किल से पूरी हो पा रही है। क्षेत्र के किसान गीता राम जोशी ने बताया कि मंडी में अचानक दाम गिरने से हमें भारी नुकसान हो रहा है। अगर यही स्थिति रही तो अगली फसल के लिए पूंजी जुटाना भी कठिन हो जाएगा। किसानों को उम्मीद थी कि इस सीजन में अच्छे दाम मिलेंगे, लेकिन बाजार के उतार-चढ़ाव ने उनकी उम्मीदों पर पानी फेर दिया है। मटर के दाम 60 से घटकर सीधे 35-40 प्रति किलो पर आ गए हैं, जिससे सहिया क्षेत्र के सैकड़ों किसान प्रभावित हो रहे हैं। इस पर मंडी व्यापारियों का कहना है कि डिमांड कम होने के कारण दामों में गिरावट आई है।

भू-वैकुण्ठ बद्रीनाथ धाम में उमड़ी आस्था की भारी भीड़, ग्राउंड जीरो पर डटे डीएम-एसपी

शाह टाइम्स संवाददाता बदरीनाथ। भू-वैकुण्ठ श्री बद्रीनाथ धाम के कपाट खुलने के साथ ही उमड़ रहे श्रद्धालुओं के सैलाब को देखते हुए चमोली प्रशासन पूरी तरह मुस्तैद है। यात्रा को सुगम, सुरक्षित और व्यवस्थित बनाने के लिए जिलाधिकारी गौरव कुमार और पुलिस अधीक्षक सुरजीत सिंह पंवार स्वयं कमान संभाले हुए हैं। दोनों अधिकारियों ने बद्रीनाथ धाम में ग्राउंड जीरो पर उत्तरकर सुरक्षा और सेवा से जुड़े हर पहलू का बारीकी से निरीक्षण किया। डीएम और एसपी ने एक अनुकरणीय संदेश के साथ दोनों

भू-वैकुण्ठ बद्रीनाथ धाम में उमड़ी आस्था की भारी भीड़, ग्राउंड जीरो पर डटे डीएम-एसपी

शाह टाइम्स संवाददाता बदरीनाथ। भू-वैकुण्ठ श्री बद्रीनाथ धाम के कपाट खुलने के साथ ही उमड़ रहे श्रद्धालुओं के सैलाब को देखते हुए चमोली प्रशासन पूरी तरह मुस्तैद है। यात्रा को सुगम, सुरक्षित और व्यवस्थित बनाने के लिए जिलाधिकारी गौरव कुमार और पुलिस अधीक्षक सुरजीत सिंह पंवार स्वयं कमान संभाले हुए हैं। दोनों अधिकारियों ने बद्रीनाथ धाम में ग्राउंड जीरो पर उत्तरकर सुरक्षा और सेवा से जुड़े हर पहलू का बारीकी से निरीक्षण किया। डीएम और एसपी ने एक अनुकरणीय संदेश के साथ दोनों



अधिकारियों ने अपना स्वास्थ्य परीक्षण करवाया। इसका उद्देश्य यात्रा ड्यूटी पर तैनात कर्मियों और तीर्थयात्रियों को विषम भौगोलिक परिस्थितियों में स्वास्थ्य के प्रति सजग रहने के लिए प्रेरित करना था।

कांग्रेस की राजनीति केवल वोट बैंक और परिवारवाद तक सीमित: विधायक

शाह टाइम्स संवाददाता विकासनगर। शुरुआत को परेड ग्राउंड में आयोजित महिला जन आक्रोश रैली में सहस्रपुर विधायक सहदेव सिंह पुण्डरी ने प्रतिभाग किया, इस दौरान रैली में सहस्रपुर विधायक शंकर सेकड़ों महिलाओं और कार्यकर्ता रहे मौजूद रहे। इस अवसर पर सहस्रपुर विधायक सहदेव सिंह पुण्डरी ने कहा कि आज महिला जन आक्रोश रैली में उमड़ी भारी जनसैलाब इस बात का स्पष्ट संकेत है कि उत्तराखंड की मातृशक्ति अब अपने सम्मान के खिलाफ किसी भी साजिश को बर्दाश्त नहीं करेगी तथा कांग्रेस और उसके सहयोगी दलों पर तीखा हमला बोलते हुए कहा कि महिलाओं के अधिकारों के मुद्दों पर

कांग्रेस का असली चेहरा पूरी तरह बेनकाब हो चुका है। उन्होंने कहा कि नारी शक्ति वंश अधिनियम का विरोध कर कांग्रेस ने यह स्पष्ट कर दिया है कि कांग्रेस को महिलाओं के सशक्तिकरण से कोई संरोकार नहीं है।

उन्होंने आरोप लगाया कि कांग्रेस की राजनीति केवल वोट बैंक और परिवारवाद तक सीमित है, जहां सामान्य परिवारों की महिलाओं के लिए कोई स्थान नहीं है। सहस्रपुर विधायक सहदेव सिंह पुण्डरी ने कहा कि उत्तराखंड की मातृशक्ति अब कांग्रेस के बहकावे में आने वाली नहीं है और आने वाले चुनावों में महिलाएं कांग्रेस को करारा जवाब देंगी।

राष्ट्रीय लोक अदालतों का आयोजन 9 मई से

शाह टाइम्स संवाददाता नई टिहरी। जनपद में 9 को राष्ट्रीय लोक अदालत का आयोजन किया जाएगा। राष्ट्रीय विधिक सेवा प्राधिकरण, नई दिल्ली के निर्देशानुसार उत्तराखंड राज्य विधिक सेवा प्राधिकरण, नैनीताल के तत्वाधान में उच्च न्यायालय विधिक सेवा समिति, नैनीताल एवं जिला विधिक सेवा प्राधिकरणों द्वारा जिला तथा अधीनस्थ न्यायालयों में राष्ट्रीय लोक अदालत का आयोजन किया जाएगा जिसके क्रम में जनपद टिहरी गढ़वाल में भी उक्त तिथि को राष्ट्रीय लोक अदालत का आयोजन किया जाएगा। लोक अदालत में प्री-लिटिगेशन

एसे मामले जो अभी न्यायालय में दायर नहीं हुये हैं एवं न्यायालयों में लिम्बित वादों का निस्तारण किया जायेगा। जिसमें फौजदारी के शमनीय मामले, धारा 138 एन.आई.एक्ट के मामले, मोटर दुर्घटना दावा मामले, वैवाहिक, कुटुम्ब न्यायालय के मामले, श्रम सम्बन्धित मामले, भूमि अर्जन के मामले, दीवानी वाद, राजस्व और अन्य सहायक मामले, चेतन, भत्तों एवं सेवानिवृत्ति से सम्बन्धित मामले, विद्युत एवं जलकर बिलों के मामले, धन वसूली से सम्बन्धित मामले, उपभोक्ता मामले, किसी अर्थ-न्यायिक प्राधिकरण के समक्ष अन्य-मामले

ब्रांडिंग व मार्केटिंग प्रशिक्षण से सशक्त होंगे ग्रामीण उद्यम

शाह टाइम्स संवाददाता नई टिहरी। टिहरी गढ़वाल जनपद के तीन विकासखंडों के क्लस्टर लेवल फंडेशन के स्टॉफ एवं पदाधिकारियों हेतु व्यवसाय योजना, ब्रांडिंग एवं मार्केटिंग विषयों पर तीन दिवसीय प्रशिक्षण कार्यक्रम का समापन हुआ। कार्यक्रम में जनपद के तीन ब्लॉकों से लगभग 60 प्रतिभागियों ने उत्साहपूर्वक सहभागिता की। यह कार्यक्रम ग्रामीण उद्यम वेग वृद्धि परियोजना, ग्रामोत्थान के अंतर्गत किया गया। ग्राम्य विकास विभाग के अंतर्गत चलने वाला यह कार्यक्रम आईकई द्वारा वित्त पोषित है। प्रशिक्षण कार्यक्रम में ग्रामीण उद्यमियों के लिए ब्रांडिंग एवं मार्केट



ग्रामोत्थान की दिशा में पहल व्यवसाय योजना व विपणन पर प्रशिक्षण आयोजित

एक्ससे ट्रेनर तथा सस्टेनेबल अल्टरनेटिव्स के संस्थापक अध्यक्ष अनीता कुमारा द्वारा प्रतिभागियों को शासन व्यवस्था, व्यवसाय नियोजन, उत्पाद ब्रांडिंग, विपणन रणनीतियों एवं बाजार से जुड़ाव के व्यावहारिक पहलुओं पर विस्तृत

विकास अधिकारी चंबा शाकिर हुसैन ने कहा कि सरकार गांवों के समग्र विकास के लिए प्रतिबद्ध है तथा यह प्रशिक्षण कार्यक्रम, पदाधिकारियों के कौशल विकास की दिशा में एक महत्वपूर्ण पहल है। उन्होंने प्रतिभागियों से प्राप्त ज्ञान का उपयोग अपने-अपने क्षेत्रों में ग्रामीण आजीविका सुदृढ़ करने हेतु करने का आह्वान किया। प्रशिक्षण कार्यक्रम के द्वितीय दिवस ग्रामोत्थान रूरल एंटरप्राइज एक्सलेरेशन प्रोजेक्ट टिहरी गढ़वाल के जिला परियोजना प्रबंधक ब्रह्मकांत भट्ट ने प्रतिभागियों से संवाद किया। उन्होंने कहा कि इस प्रकार के प्रशिक्षण

कार्यक्रम ग्रामीण नेतृत्व को सशक्त बनाने, स्थानीय उद्यमों को गति देने तथा स्वरोजगार के नए अवसर सृजित करने में अत्यंत उपयोगी सिद्ध होंगे। उन्होंने आशा व्यक्त की कि प्रतिभागी प्रशिक्षण से प्राप्त ज्ञान को व्यवहार में लाकर अपने संगठनों को नई दिशा देंगे। कार्यक्रम के सफल संचालन में ज्ञानेंद्र सिंह चौहान, सहायक प्रबंधक, संस्थाएं एवं समावेश तथा मनमोहन सिंह चौहान, सहायक प्रबंधक, सेल्स की विशेष भूमिका रही। प्रतिभागियों ने कार्यक्रम को अत्यंत उपयोगी, प्रेरणादायक एवं ज्ञानवर्धक बताया।

पिरूल प्रबंधन को लेकर जिलाधिकारी ने की समीक्षा

शाह टाइम्स संवाददाता नई टिहरी। शुरुआत को कलेक्टर कार्यालय के वीसी कक्ष में जिलाधिकारी टिहरी गढ़वाल नितिका खण्डेलवाल की अध्यक्षता में जनपद में पिरूल (चौड़े की सूखी पत्तियां) के संग्रहण एवं निस्तारण के संबंध में एक महत्वपूर्ण समीक्षा बैठक आयोजित की गई। बैठक में जिलाधिकारी ने संबंधित को निर्देशित करते हुए कहा कि पिरूल का सुनियोजित संग्रहण सुनिश्चित किया जाए, ताकि वनाग्नि को घटाने पर प्रभावी नियंत्रण के साथ-साथ स्थानीय स्तर पर रोजगार एवं आय सृजन के

30 अप्रैल तक कार्ययोजना तैयार करने के निर्देश

अवसर भी विकसित किए जा सकें। उन्होंने निर्देश दिए कि सभी विकासखंडों में पिरूल कलेक्शन को सुनिश्चित किया जाए तथा प्रगति की जानकारी समय-समय पर उपलब्ध कराई जाए। जिलाधिकारी ने निर्देशित किया कि प्रभागीय वनाधिकारी 30 अप्रैल तक विस्तृत रूट प्लान तैयार करें, जिससे पिरूल संग्रहण कार्य को व्यवस्थित एवं सुचारु रूप से संचालित किया जा सके। इसके अतिरिक्त सभी खंड विकास

अधिकारी एवं खंड शिक्षा अधिकारी को अपने-अपने क्षेत्रों में स्थानीय स्तर पर पिरूल संग्रहण की कार्ययोजना तैयार कर उसे प्रभावी रूप से लागू करने के निर्देश दिए गए। बैठक के दौरान नोएडा से आए टेक्नोलॉजी पार्टनर द्वारा पावर प्वाइंट प्रेजेंटेशन के माध्यम से चम्पसमज टनलिंग चतवर्तक की विस्तृत जानकारी दी गई। उन्होंने बताया कि इस पहल के माध्यम से पिरूल के उपयोग से निकट, पेललेट निर्माण कर न केवल वनाग्नि के जोखिम को कम किया जा सकता है, बल्कि स्थानीय स्तर पर आर्थिक गतिविधियों को बढ़ावा देते हुए

स्वरोजगार एवं रोजगार के नए अवसर भी सृजित किए जा सकते हैं। जिलाधिकारी ने कहा कि जनपद में इस पहल को मिशन मोड में लागू करते हुए विभिन्न विभागों के बीच समन्वय स्थापित किया जाए, ताकि अधिक से अधिक लोगों की सहभागिता सुनिश्चित हो सके। उन्होंने जनप्रतिनिधियों एवं स्वयं सहायता समूहों को भी इस अभियान से जोड़ने पर बल दिया। उक्त बैठक में डीएफओ टिहरी पुनीत तोमर, डीएफओ नरेंद्रनगर दिगंत नायक, डीएफओ संदीपा, श्री बीडीओ एवं बीडीओ सहित संबंधित भौतिक एवं वर्युअल माध्यम से रहे।

बजाज पल्सर सिंगल सीट के साथ उपलब्ध देहरादून। दुनिया की सबसे

वैल्यूएबल ६-और थ्री-व्हीलर मैन्युफैक्चरर कंपनी बजाज ऑटो लिमिटेड ने देहरादून में पल्सर एन160 सिंगल सीट यूएसडी वेरिएंट के लिए विशेष कीमत की घोषणा की। पल्सर एन160 ने अपनी पावर, सटीकता और कंट्रोल के दमदार संतुलन के कारण युवा राइडर्स के बीच मजबूत पहचान बनाई है। सेगमेंट में अलग पहचान देने वाले गोल्डन यूएसडी फोर्स, मस्क्यूलर स्टीटफाइटर स्टायल और आरामदायक सिंगल सीट के साथ यह बाइक भरोसेमंद हैंडलिंग और प्रीमियम राइडिंग अनुभव देती है।

बदरीनाथ हाईवे पर पहाड़ी से टकराकर पलटी कार, बाल-बाल बचे हरिद्वार के तीर्थयात्री

शाह टाइम्स संवाददाता चमोली। बदरीनाथ राष्ट्रीय राजमार्ग पर शुरुआत को एक बड़ा हादसा टल गया। हरिद्वार से बदरीनाथ धाम जा रही एक स्विफ्ट डिजायर कार कुहेड़ के पास अनियंत्रित होकर पहाड़ी से टकराने के बाद सड़क पर पलट गई। गनीमत रही कि वाहन में सवार सभी तीर्थयात्री सुरक्षित हैं, जिन्हें मामूली चोटें आई हैं। अनियंत्रित होकर पहाड़ी से टकराई कार जानकारी के अनुसार, कार संख्या यूके 08 टीबी 1552 हरिद्वार से यात्रियों को लेकर बदरीनाथ की



ओर जा रही थी। कुहेड़ के समीप चालक दलीप कुमार सिंह (निवासी गोविंदपुर बाजितपुर) ने वाहन पर से नियंत्रण खो दिया, जिसके बाद कार सीधे पहाड़ी से जा टकराई और सड़क के बीचों-बीच पलट आई। सूचना मिलते ही चमोली कोतवाली के एसएचओ पुलिस बल के साथ तत्काल मौके पर पहुंचे। पुलिस ने स्थानीय लोगों की मदद से रेस्क्यू

कार्यक्रम शुरु किया। वाहन में सवार घायल तीर्थयात्रियों में शामिल डॉ. दिनेश कुमार शर्मा, श्रीमती लता शर्मा, नवीन कुमार शर्मा, विशाखा शर्मा (सभी निवासी ज्वालपुर, हरिद्वार) पुलिस ने सभी घायलों को 108 एंबुलेंस के माध्यम से तुरंत प्राथमिक स्वास्थ्य केंद्र चमोली भिजवाया, जहाँ प्राथमिक उपचार के बाद उनकी स्थिति सामान्य बताई जा रही है। दुर्घटना के कारण सड़क पर बाधित हुए यातायात को भी पुलिस ने मुस्तैदी दिखाते हुए शीघ्र सुचारु कर दिया।

साई सुदर्शन ने तीसरा आईपीएल शतक जड़ा

सुदर्शन ने 58 गेंद में बनाए 100 रन गुजरात ने बेंगलुरु को 206 रन का टारगेट दिया

बेंगलुरु, वार्ता। गुजरात टाइटंस ने साई सुदर्शन के शतक की बदौलत रायल चैलेंजर्स बेंगलुरु को 206 रन का टारगेट दिया। सीजन के 34वें मुकाबले में बेंगलुरु ने एम चिन्नास्वामी स्टेडियम में टास जीतकर गेंदबाजी चुनी। शक्रवार को गुजरात ने 20 ओवर में 3 विकेट खोकर 205 रन बनाए। सुदर्शन ने 100 रन की पारी खेली, जो उनका आईपीएल में तीसरा शतक रहा। उनके अलावा कप्तान शुभमन गिल ने 32 रन बनाए। जेसन होल्डर 10 बाल पर 21 रन बनाकर नाबाद लौटे। बेंगलुरु की ओर से जोश हेजलवुड, सुयश शर्मा और भुवनेश्वर कुमार को एक-एक विकेट मिला। कृणाल पंड्या के आखिरी ओवर में 18 रन आए और गुजरात टाइटंस ने 20 ओवर में 205/3 का स्कोर बनाया। इस ओवर में जेसन होल्डर ने दो छक्के और एक चौका लगाया। पहली



ही गेंद पर उन्होंने सिक्स लगाया, फिर तीसरी गेंद पर डीप मिडविकेट के ऊपर एक ओर सिक्स लगा दिया। चौथी गेंद पर फुल टास को लाना आफ के पास से चौके में बदला। आखिरी गेंद पर वाशिंगटन सुंदर एक रन ही बना सके। साई सुदर्शन के शतक के दम पर गुजरात

आखिरी गेंद पर सुंदर को दो रन मिले। इससे पहले होल्डर को भी एक फुल टास पर कवर में मिसफील्ड का फायदा मिला। 18वें ओवर में भुवनेश्वर कुमार ने जोस बटलर को आउट कर गुजरात को एक और झटका दिया। बटलर 25 रन बनाकर पवेलियन लौटे। तो फुल टास गेंद पर उन्होंने शाट खेला, लेकिन गेंद सीधा जोश हेजलवुड के हाथों में चली गई। हेजलवुड के ओवर में 15 रन आए और एक बड़ा विकेट भी गिरा। 16वें ओवर में साई सुदर्शन 100 रन बनाकर आउट हो गए। हेजलवुड ने उन्हें शाट खेलने पर मजबूर किया, गेंद सीधे उन्हीं के हाथों में चली गई। इसके बाद वाशिंगटन सुंदर ने आते ही आक्रामक अंदाज दिखाया। उन्हीं एक छक्का और चौका जड़ते हुए तेजी से रन बटोरे, जबकि जोस बटलर ने भी एक चौका लगाकर स्कोर आगे बढ़ाया। साई सुदर्शन ने शानदार बल्लेबाजी करते हुए 57 गेंदों में सेंचुरी जमाई। 15वें ओवर में सुयश शर्मा के खिलाफ तेजी से रन आए। जोस

बटलर ने एक छक्का और चौका लगाया। सुदर्शन ने सिंगल लेकर अपना शतक पूरा किया। साई सुदर्शन और गिल ने पहले विकेट के लिए 128 रन जोड़े। गुजरात टाइटंस के लिए यह लक्ष्य के खिलाफ किसी भी विकेट के लिए सबसे बड़ी साझेदारी रही। 13वें ओवर में सुयश शर्मा ने गुजरात को बड़ा झटका देते हुए शुभमन गिल को आउट कर दिया। गिल 32 रन बनाकर पवेलियन लौटे। शाट लेंथ गेंद पर बड़ा शाट खेलने की कोशिश में वह टाइमिंग नहीं कर सके और गेंद लाना आन पर खड़े देवदत्त पडिक्कल के हाथों में चली गई। इस विकेट के साथ सुदर्शन और गिल के बीच शतकीय साझेदारी भी टूट गई। 13वें ओवर में सुयश शर्मा की गेंद पर साई सुदर्शन ने सिक्स लगा दिया। फुल लेंथ गुगली को आगे बढ़कर खेलते हुए उन्हीं लाना ऑफ के ऊपर से जोरदार छक्का जड़ दिया। 11वें ओवर में कृणाल पंड्या की गेंद पर शुभमन गिल ने शानदार शाट खेलते हुए अपना पहला सिक्स लगा दिया।

सूजी टी-20 विश्व कप के बाद लेंगी अंतर्राष्ट्रीय क्रिकेट से संन्यास

वेलिंगटन, वार्ता। न्यूजीलैंड की ऑलराउंडर सूजी बेट्स इस वर्ष होने वाले आईसीसी महिला टी-20 विश्वकप के बाद अंतर्राष्ट्रीय क्रिकेट से संन्यास लेंगी। न्यूजीलैंड ने घोषणा की है कि स्टार ऑलराउंडर सूजी बेट्स इस साल 12 जून से इंग्लैंड और वेल्स में शुरू होने वाले टी-20 विश्वकप के बाद क्रिकेट को अलविदा कह देंगी। उन्हीं 2006 में ललकन में भारत के खिलाफ डेब्यू करने के बाद से लगातार अपने देश के लिए उच्चतम स्तर पर प्रदर्शन किया है। 38 साल की बेट्स को अपने देश के लिए अब तक 362 अंतर्राष्ट्रीय मैच खेले हैं। बेट्स ने अपने 20 साल के करियर में सभी फॉर्मेट में कुल 14 शतक बनाए हैं और 145 विकेट लिए हैं, ये उनके करियर की कई खास उपलब्धियों में से कुछ हैं। उनका सर्वश्रेष्ठ एकदिवसीय स्कोर

168 रन था, जो उन्होंने 2009 में आईसीसी महिला क्रिकेट विश्व कप के दौरान पाकिस्तान के खिलाफ बनाया था। इसके अलावा, 2022 में अपने घरेलू मैदान पर इसी टूर्नामेंट में इसी टीम के खिलाफ उन्होंने फिर से तिहरे अंकों (शतक) का आंकड़ा छुआ था। अपने शानदार करियर के बारे में बात करते हुए, बेट्स ने न्यूजीलैंड क्रिकेट से कहा कि जब मैं पिछले बीस से ज्यादा सालों को पीछे मुड़कर देखती हूँ, तो मुझे अपने देश के लिए उच्चतम स्तर पर प्रदर्शन किया है। 38 साल की बेट्स को अपने देश के लिए अब तक 362 अंतर्राष्ट्रीय मैच खेले हैं। बेट्स ने अपने 20 साल के करियर में सभी फॉर्मेट में कुल 14 शतक बनाए हैं और 145 विकेट लिए हैं, ये उनके करियर की कई खास उपलब्धियों में से कुछ हैं। उनका सर्वश्रेष्ठ एकदिवसीय स्कोर

खेल विशेष

यूएई के कप्तान वसीम पर मैच फीस का 15 प्रतिशत जुर्माना
दुबई, वार्ता। यूएई के कप्तान मुहम्मद वसीम पर आईसीसी आचार संहिता के उल्लंघन के कारण उनकी मैच फीस का 15 प्रतिशत जुर्माना लगाया गया है। वसीम को आईसीसी की खिलाड़ियों और खिलाड़ी सहायता कर्मियों के लिए आचार संहिता के अनुच्छेद 2-7 से संबंधित 'स्तर 1' के उल्लंघन का दोषी पाया गया। यह अनुच्छेद किसी अंतर्राष्ट्रीय मैच में हुई घटना, या किसी खिलाड़ी, खिलाड़ी सहायता कर्मी, मैच अधिकारी या किसी अंतर्राष्ट्रीय मैच में भाग लेने वाली टीम के बारे में सार्वजनिक रूप से आलोचना करने या अनुचित टिप्पणी करने से संबंधित है, चाहे ऐसी आलोचना या अनुचित टिप्पणी कभी भी की गई हो। यह घटना मंगलवार को कौत्सपुर में नेपाल के खिलाफ यूएई के दूसरे टी20 मैच के बाद हुई, जब मैच के अंत में पुरस्कार वितरण समारोह के दौरान वसीम ने कहा कि अंपायरिंग पक्षपातपूर्ण थी।

मुस्ताफिजुर-नाहिद पीसीएल 2026 के बचे हुए मैच नहीं खेलेंगे
ढाका, वार्ता। बांग्लादेश क्रिकेट बोर्ड (बीसीबी) ने तेज गेंदबाज मुस्ताफिजुर रहमान और नाहिद राणा के अनापत्ति प्रमाण पत्र (एनओसी) वापस ले लिए हैं। अब ये दोनों खिलाड़ी पाकिस्तान सुपर लीग (पीसीएल) 2026 के बचे हुए मैचों में अपनी फ्रेंचाइजियों के लिए नहीं खेल पाएंगे। मुस्ताफिजुर रहमान लाहौर कलंदर्स और नाहिद राणा पेशावर जाल्मी का हिस्सा थे। ये दोनों खिलाड़ी न्यूजीलैंड के खिलाफ परेल्ड वनडे सीरीज के लिए बांग्लादेश लौटे थे। बोर्ड ने स्पष्ट किया है कि मुस्ताफिजुर घुटने की चोट से जूझ रहे हैं, वहीं राणा के वर्कलोड को मैनेज करने के लिए उन्हें आराम दिया गया है। बीसीबी ने अपने बयान में कहा कि मुस्ताफिजुर के घुटने की स्थिति का आकलन करने के लिए उनका तत्काल स्कैन कराया जाएगा। इसके बाद वे बोर्ड की मेडिकल टीम की देखरेख में रिहैबिलिटेशन प्रोग्राम शुरू करेंगे।

वालेजो ने दिमित्रोव को चौकरीया, सितसिपास बड़े खतरा से बाल-बाल बचे
मैड्रिड, वार्ता। पैराग्वे के क्वालिफायर अडोल्फो डेनियल वालेजो ने गुरुवार को मैड्रिड ओपन में अपनी एटीपी मास्टर्स 1000 डेब्यू पर जीत हासिल की। उन्होंने पूर्व वर्ल्ड नंबर 3 ग्रिगोर दिमित्रोव को 6-4, 6-4 से हराकर दूसरे राउंड में जगह बनाई। 21 साल के वालेजो मास्टर्स 1000 में मैच जीतने वाले पैराग्वे के सिर्फ दूसरे खिलाड़ी हैं। 1990 में इस सीरीज की शुरुआत के बाद से, वह रामोन डेलगोडो के बाद ऐसा करने वाले दूसरे खिलाड़ी बने हैं। वालेजो का अगला मुक. ब्रुला लर्नर टिएन से होगा। वालेजो ने जीत के बाद कहा कि यह अविश्वसनीय है। यह किसी फ्लिम जैसा लग रहा है। मुझे समझ नहीं आ रहा कि क्या हो रहा है। मैं (दिमित्रोव) को और उनके सभी हथौड़े टाइटंस को देखा करता था।

कम्बोज का पर्पल कैप पर फिर कब्जा

मुम्बई, वार्ता। मुम्बई इंडियंस के खिलाफ 101 रनों की नाबाद शतकीय पारी खेलने वाले चेन्नई सुपर किंग्स के सलामी बल्लेबाज संजु सैमसन ऑरेंज कैप को दौड़ में तीसरे स्थान पर पहुंच गये हैं। वहीं उसके साथी अंशुल कम्बोज ने एक बार फिर से पर्पल कैप पर कब्जा कर लिया है। संजु सैमसन ने इस सीजन लगे चार में से दो शतक लगाए हैं और उनके नाम 293 रन हो चुके हैं। सनराइजर्स हैदराबाद (एस आरएच) की जोड़ी अर्धोक्त शर्मा (323 रन) और हाइनरिक क्लासेन (320 रन) अब भी शीर्ष दो में हैं। रायल चैलेंजर्स बेंगलुरु और गुजरात टाइटंस के बीच शक्रवार की रात होने वाले मैच के बाद ऑरेंज कैप तालिका में बदलाव हो सकता है। 265 रनों के



साथ शुभमन गिल चौथे स्थान पर हैं। हली छठे और 230 रनों के साथ रजत पाटीदार नौवें स्थान पर हैं। पर्पल कैप के मामले में सैमसन के साथी खिलाड़ी अंशुल कम्बोज ने एक बार फिर पर्पल कैप वापस हासिल कर ली है। लखनऊ सुपर

पंजाब किंग्स का विजय रथ रोकने उतरेंगे दिल्ली कैपिटल्स

नई दिल्ली, वार्ता। यह इंडियन प्रीमियर लीग 2026 का वह मुकाबला है जिसका सबको इंतजार रहता है, एक अजेय टीम का सामना एक ऐसी टीम से हो रहा है जो टूर्नामेंट में बने रहने के लिए संघर्ष कर रही है, और यह हाई-स्कोरिंग मुकाबला यहां अरुण जेटली स्टेडियम में खेला जाएगा। पंजाब किंग्स इस दिन के मुकाबले में अब तक टूर्नामेंट की सबसे मजबूत टीम के तौर पर उतर रही है, वह अजेय है और आत्मविश्वास से लबरेज है। अब वह जो भी मैच खेलेगी, उस पर उम्मीदों का भारी दबाव होगा, न सिर्फ मैच जीतने का, बल्कि उस जीत की लय को बनाए रखने का, जिसने पूरे लीग



में सबका ध्यान अपनी ओर खींच लिया है। दूसरी ओर, दिल्ली कैपिटल्स लगातार अच्छा प्रदर्शन न कर पाने की समस्या से जूझ रही है, उन्हें पता है कि अगर उन्हें एक और हार का सामना करना पड़ा, तो वे प्लेऑफ की दौड़ से और भी ज्यादा दूर हो जाएंगे। यहीं पर जीत

मजबूत शुरुआत की उम्मीद होगी, कुछ ऐसा जिसकी इस टीम को अहम मौकों पर हमेशा कमी खली है। समीर रिजवी और नीतीश राणा ने पारी की गति बढ़ाने की अपनी क्षमता दिखाई है, जबकि मध्यक्रम में ट्रिस्टन स्टब्स और डेविड मिलर की मौजूदगी दिल्ली को बड़े स्कोर तक पहुंचने की ताकत देती है, बशर्ते टीम की नींव मजबूत रखी गई हो। टीम का संतुलन काफी हद तक कप्तान अक्षर पटेल पर निर्भर करता है, उनका हरफनमौला प्रदर्शन इस मैच में बेहद अहम साबित होगा - खासकर पंजाब की उस बल्लेबाजी इकाई के सामने, जिसने इस सीजन में गें. दबावों पर पूरी तरह से अपना दबदा बनाए रखा है।

RR के गढ़ में सेंध लगाने उतरेंगे SRH

जयपुर, वार्ता। जयपुर में हैदराबाद की 'रन मशीन' का मुकाबला राजस्थान की आखिरी उम्मीद से होगा, जब इंडियन प्रीमियर लीग 2026 के 36वें मैच में सनराइजर्स हैदराबाद का सामना सवाई मानसिंह स्टेडियम में राजस्थान रॉयल्स से होगा। इस मैच में एक हाई-स्कोरिंग मुक. जवाब होने की पूरी संभावना है। इस मुकाबले में टूर्नामेंट की सबसे विस्फोटक बल्लेबाजी यूनिट का सामना एक ऐसी घरेलू टीम से होगा, जो अपने तेजी से आगे बढ़ रहे विरोधी को रोकना चाहती है और अपने अभियान पर फिर से पूरी तरह से नियंत्रण पाना चाहती है। दोनों टीमों में मैच जिताने वाले खिलाड़ियों की भरमार है, इसलिए इस मुकाबले में इस सीजन के सबसे ज्यादा रन चर्चित मैचों में से एक बनने की पूरी क्षमता है। हैदराबाद लगातार तीन मैच जीतकर जयपुर पहुंची है, धीमी शुरुआत के बाद उन्होंने



अपनी लय वापस पा ली है। उनकी वापसी का श्रेय उनकी आक्रामक बल्लेबाजी शैली को जाता है, जिसने हाल के मैचों में विरोधी टीमों की गेंदबाजी को पूरी तरह से पस्त कर दिया है। अर्धोक्त शर्मा सबसे बेहतरीन प्रदर्शन करने वाले खिलाड़ी रहे हैं, उन्होंने 200 से ज्यादा के स्ट्राइक रेट से 323 रन बनाए हैं, जिसमें पिछले मैच में बनाया गया एक तूफानी शतक भी शामिल है। उन्हें हेनरिक क्लासेन का भी भरपूर साथ मिला है, जिनकी निरंतरता और जोरदार हिटिंग ने उन्हें इस सीजन के सबसे खतरनाक मध्यक्रम के बल्लेबाजों में से एक बना दिया है। कप्तान ईशान किशन ने आगे बढ़कर टीम की अगुवाई की है और तेज गति से रन बनाते हुए टीम के लिए महत्वपूर्ण योगदान दिया है। ट्रेविस हेड, भले ही अभी तक अपनी

सर्वश्रेष्ठ फॉर्म में न हों, लेकिन वे शीर्ष क्रम में एक बड़ा खतरा बने हुए हैं, वहीं, अनिकेत वर्मा और नीतीश कुमार रेबी जैसे खिलाड़ी टीम की मजबूत बल्लेबाजी लाइन-अप को और भी ज्यादा गहराई प्रदान करते हैं। दूसरी ओर, राजस्थान का यह सीजन कुल मिलाकर काफी अच्छा रहा है, लेकिन हाल के कुछ मैचों में उनकी फॉर्म में थोड़ी-बहुत अस्थिरता देखने को मिली है। इसके बावजूद, वे एक संतुलित टीम हैं और किसी भी विरोधी टीम को कड़ी चुनौती देने में सक्षम हैं, खासकर अपने परेल्ड मैदान की जानी-पहचानी परिस्थितियों में। उनकी बल्लेबाजी मुख्य रूप से वैभव सूर्यवंशी और यशस्वी जायसवाल की विस्फोटक सलामी जोड़ी के इर्द-गिर्द ही घूमती रही है। युवा सूर्यवंशी इस सीजन की सबसे बड़ी खोजों में से एक साबित हुए हैं और उन्होंने बेहद

शानदार स्ट्राइक रेट से रन बनाए हैं, वहीं, दूसरी छोर पर यशस्वी जायसवाल ने टीम को स्थिरता और बेहतरीन खेल का प्रदर्शन दिया है। तीसरे नंबर पर बल्लेबाजी करते हुए ध्रुव जुरेल ने साझेदारियों बनाने में अहम भूमिका निभाई है। हालांकि, कप्तान रियान पराग भी बल्ले से अपने प्रदर्शन को और बेहतर बनाने के लिए पूरी तरह से बेताब होंगे। मिडिल ऑर्डर में शिमरॉन हेटमायर और रवींद्र जडेजा जैसे मज्झे हुए फिनिशर हैं, साथ ही डोनावन फरेरा भी हैं, जो राजस्थान को हैदराबाद की स्कोरिंग रेट की बराबरी करने की ताकत देते हैं। गेंदबाजी के मोर्चे पर, राजस्थान के पास तेज और स्पिन गेंदबाजी का एक दमदार मिश्रण है। जोष आर्चर ने अपनी गति और सटीकता से आक्रमण की अगुवाई की है।

गायकवाड़ ने मुकेश को समर्पित की एमआई के खिलाफ मिली बड़ी जीत

मुंबई, वार्ता। चेन्नई सुपर किंग्स (सीएसके) के कप्तान ऋतुराज गायकवाड़ ने मुंबई इंडियंस (एमआई) के खिलाफ अपनी टीम की जीत को मुकेश चौधरी को समर्पित किया है। बाएं हाथ के इस तेज गेंदबाज ने मंगलवार को अपनी मां के निधन के बावजूद टीम की सफलता में अहम भूमिका निभाई। मैच के बाद प्रेजेंटेशन के दौरान गायकवाड़ ने कहा कि उनके (मुकेश चौधरी) लिए यह काफी मुश्किल वक्त है। मैं इस जीत को उन्हें समर्पित करना चाहूंगा। ऐसी दुखद स्थिति से निकलकर वापस आना मानसिक रूप से बहुत साहस का काम है। वह टीम के लिए वापस आए क्योंकि वह जानते थे कि हमें उनकी जरूरत है। पूरी कामयाबी उन्हीं के नाम है। हमने पहले भी बात की थी। हम यह मैच जीतना चाहते थे और मुझे खुशी है कि हर किसी ने इसमें अपना योगदान दिया और उनके साथ खड़ा रहा। चौधरी ने सीजन में अपना दूसरा मैच खेलते हुए लगातार चार ओवर डाले। उनके 4-0-31-1 के आंकड़ों ने मुंबई को 208 रनों के लक्ष्य का पीछा करते हुए 104 रनों पर समेटने में मदद की। उन्होंने अपनी पांचवीं गेंद पर ही खतरनाक किंवटन डी कांक (7 रन) को बोटड कर दिया था। गायकवाड़ ने संकेत दिया कि वापस आने की पिच पर बल्लेबाजी करना आसान नहीं था और उसमें कुछ सुखापन था।

सबालेंका तीसरे दौर में, स्वित्जालिना बाहर

मैड्रिड, वार्ता। शीर्ष वरीयता प्राप्त और मौजूदा चैंपियन आर्यना सबालेंका ने गुरुवार को मैड्रिड ओपन में अपना शुरुआती मैच जीत लिया। उन्होंने पेटन स्ट्रॉस को 7-5, 6-3 से हराकर तीसरे दौर में प्रवेश किया। सबालेंका को शुरुआती सेट में बढ़त बनाने के लिए काफी संघर्ष करना पड़ा, लेकिन आखिरकार वह 6-5 से आगे हो गई और अगले गेम में सेट अपने नाम कर लिया। वहीं दूसरा सेट उनके लिए काफी आसान रहा। चौथी वरीयता प्राप्त इगा स्वियातेक को यूक्रेन की डारिया स्निगुर के खिलाफ दूसरे दौर के मुकाबले में कोई परेशानी नहीं हुई, और उन्होंने 6-1, 6-2 से जीत दर्ज की। स्वित्जरलैंड की 11वीं वरीयता प्राप्त बेललडा बेन. सिक ने भी पेट्रा मार्सिको को 6-4, 6-2 से आसानी से हरा दिया। हालांकि, एक बड़ा उलटफेर तब देखने को मिला जब 7वीं वरीयता प्राप्त एलिना स्वित्जालिना हंगरी की अन्ना बॉंडार से 6-3, 6-4 से हारकर टूर्नामेंट से बाहर हो गईं,

उत्तराखण्ड पावर कारपोरेशन लिमिटेड
(उत्तराखण्ड सरकार का उपक्रम)
कारपोरेट आईडी-टी संख्या: U40109UR2001SGC025867, कार्यालय अधिशासी अभियन्ता, विद्युत वितरण खण्ड, मोहनपुर, 56-संस्थल विंग, प्रेमनगर, देहरादून, उत्तराखण्ड. 0135-2978072

विद्युत बाधित सूचना
विद्युत वितरण खण्ड, मोहनपुर के अधीन विद्युत वितरण उपखण्ड, सेलाकुई से पोषित होने वाले समस्त सम्मानित उपभोक्ताओं को अवगत कराना है कि 33/11 केबी0 उपसंस्थान, सेलाकुई-1 के अनर्गत लाईनों की Maintenance एवं 33/11 केबी0 उपसंस्थान, कार्मासिटी के अनर्गत टेरिटिंग राबन्दी महत्वपूर्ण कार्य प्रस्तावित किये जाने के कारण जाने के कारण सारणी अनुसार निम्नांकित 11 केबी0 पोषकों पर विद्युत आपूर्ति निम्नांकित दिनांक को निम्न सारणी के अनुसार पूर्ण अथवा आंशिक रूप से बाधित रहेगी:-

दिनांक	समय	33/11 केबी0 उपसंस्थान का नाम	11 केबी0 फीडर का नाम	प्रभावित क्षेत्र
26.04.2026 (सोमवार)	प्रातः 10:00 बजे से दोपहर 02:00 बजे तक	33/11 केबी0 उपसंस्थान, कार्मासिटी	समस्त 11 केबी0 फीडर	सम्बन्धित फीडरों से पोषित समस्त औद्योगिक इकाईयां एवं क्षेत्र।
	प्रातः 10:00 बजे से दोपहर 03:00 बजे तक	33/11 केबी0 उपसंस्थान, सेलाकुई-1	11 केबी0 हरिपुर फीडर 11 केबी0 खिवसन फीडर 11 केबी0 दून रोड फीडर 11 केबी0 अम्बर फीडर 11 केबी0 कूपरकामा फीडर	सम्बन्धित फीडर से पोषित होने वाली समस्त औद्योगिक इकाईयां एवं क्षेत्र।

अतः समस्त उपभोक्ताओं से निवेदन है कि इस कार्य हेतु अपनी वैकल्पिक व्यवस्था बनाने एवं विद्युत निष्काग को सहयोग करने की कृपा करें।
No.: 292/EE(CM)/UPCLA-2 Date: 24.04.2026
अधिशासी अभियन्ता
राष्ट्रिय विद्युत निगम, विजली बंधन, विजली बंधन हेतु एलएच0बी0 बल का प्रयोग करें। (लौल फ्री नो 1912)
विद्युत वितरण के 24x7 ऑनलाइन भुगतान हेतु www.upcl.co.in पर जाएं। (विद्युत भारी की सूचना टोल फ्री नं० 1800 180 4185 / फॉक्स संख्या- 0135-2760911 पर दें।)

। कार्यालय-नगर पंचायत, स्वर्गाश्रम-जौक, पौड़ी गढ़वाल ।।
पंचायत भवन, लक्ष्मणझूला, पौड़ी गढ़वाल, उत्तराखण्ड-249302
संख्या:- 51 /निविदा/मानव संसाधन/2026-27 दिनांक : 23 अप्रैल, 2026
ई-निविदा सूचना (E-Tendering)
नगर पंचायत, स्वर्गाश्रम-जौक, जनपद-पौड़ी गढ़वाल द्वारा नगर पंचायत, स्वर्गाश्रम-जौक में आउटसोर्स के माध्यम से कर्मचारी रखे जाने कार्य हेतु उत्तराखण्ड अधिप्राप्ति नियामक, 2025 के प्राविधानों के अनुसार/संस्था/फर्म/कम्पनी/ठेकेदार का चयन किया जाना है। इस हेतु उत्तराखण्ड शासन के पोर्टल <https://uktenders.gov.in> के माध्यम से ई-निविदा आमंत्रित की जाती है। निविदा से सम्बन्धित समस्त सूचना निम्नलिखित विवरण के अनुसार <https://uktenders.gov.in> पर उपलब्ध होंगी। निविदा से सम्बन्धित किसी भी परिवर्तन से सम्बन्धित सूचना भी <https://uktenders.gov.in> पर उपलब्ध होंगी। निविदा कार्यवाही की तिथियाँ एवं समय-सारिणी निम्नवत है:-

क्र.सं०	समय सारणी
1	निविदा ऑनलाईन प्रसारण की तिथि दिनांक: 24-04-2026 को 16:00 बजे से
2	निविदा प्रपत्र डाउनलोड करने की तिथि दिनांक: 24-04-2026 को 16:00 बजे से
3	निविदा ऑनलाईन जमा करने की प्रारम्भ एवं समाप्ति तिथि दिनांक: 24-04-2026 को 17:00 बजे से दिनांक: 04-05-2026 को 14:00 बजे तक
4	निविदा दर्स्तावेज एवं निविदा शुल्क कार्यालय में दर्स्ता जमा करने की अन्तिम तिथि दिनांक: 04-05-2026 को 14:00 बजे तक
5	तकनीकी निविदा खोलने की तिथि दिनांक: 04-05-2026 को 14:00 बजे तक
6	वित्तीय निविदा खोलने की तिथि TBC
7	निविदा प्रपत्र शुल्क ₹5000-00 (पाँच हजार मात्र)+18% GST

(दीपक कुमार शर्मा) अधिशासी अधिकारी, नगर पंचायत, स्वर्गाश्रम-जौक, पौड़ी गढ़वाल।
(विद्या अग्रवाल) अध्यक्ष, नगर पंचायत, स्वर्गाश्रम-जौक, पौड़ी गढ़वाल।

कांग्रेस नेता सचिन गुप्ता व पूजा गुप्ता के संयोजन में रक्तदान शिविर का आयोजन

रक्तदान से कोई बड़ा महादान नहीं : स्वामी दिशानन्द

शाह टाइम्स संवाददाता रुड़की। बीटी गंज जैन धर्मशाला में विशाल स्वैच्छिक रक्तदान शिविर का आयोजन किया गया, जिसमें बड़ी संख्या में रक्तदाताओं ने रक्तदान किया।

वरिष्ठ समाजसेविका पूजा गुप्ता तथा कांग्रेस के प्रदेश महामंत्री सचिन गुप्ता के संयोजन में लगाए गए इस शिविर में अतिथि के रूप में पहुंचे स्वामी दिशानंद भारती जी महाराज ने कहा कि रक्तदान महादान है। जब कोई व्यक्ति रक्तदान करता है तो उसके द्वारा किए गए रक्तदान से किसी व्यक्ति की जान बचाने में मदद मिलती है। उन्होंने कहा कि यह एक ईश्वरीय कार्य के साथ-साथ महान पुण्य का कार्य भी है। स्वामी दिशानंद भारती जी महाराज ने इस



पुनीत कार्य के लिए शिविर संयोजक को साधुवाद दिया तथा कहा कि इनके द्वारा लंबे समय

से समाज सेवा के लिए जो कार्य किए जा रहे हैं, वह न केवल सराहनीय हैं बल्कि समाज हित में भी हैं। वरिष्ठ समाजसेविका पूजा गुप्ता तथा कांग्रेस के प्रदेश महामंत्री सचिन गुप्ता ने कहा कि रक्तदान करने वाले व्यक्ति में बहुत जल्दी नए खून की पूर्ति हो जाती है और शरीर भी स्वस्थ रहता है। उन्होंने लोगों से समय-समय पर रक्तदान करने तथा स्वास्थ्य के प्रति जागरूक रहने का आह्वान किया। इस अवसर पर डॉ विनय गुप्ता, डॉक्टर संजय गर्ग, डॉक्टर अर्पित

बैंक में शार्ट सर्किट से लगी आग, मची अफरा-तफरी

शाह टाइम्स संवाददाता रुड़की। शहर के बीटी गंज स्थित पंजाब नेशनल बैंक की शाखा में अचानक आग लगने से इलाके में अफरा-तफरी मच गई। आग लगने की सूचना मिलते ही आसपास के व्यापारियों और ग्राहकों में हड़कंप मच गया। सूचना पर तुरंत फायर ब्रिगेड की टीम मौके पर पहुंची और कड़ी मशक्कत के बाद आग पर काबू पाला।

प्रारंभिक जानकारी के अनुसार आग बैंक के एसी में शॉर्ट सर्किट होने के कारण लगी बताई जा रही है। गनीमत रही कि समय रहते आग पर नियंत्रण पाला गया, अन्यथा बड़ा हादसा हो सकता था। घटना के समय बैंक में कर्मचारी और कुछ ग्राहक मौजूद थे, जिन्हें सुरक्षित बाहर निकाल लिया गया। स्थानीय व्यापारियों ने बताया कि बाजार क्षेत्र में अतिक्रमण के कारण फायर ब्रिगेड की गाड़ी को घटनास्थल तक पहुंचने में काफी दिक्कतों का सामना करना पड़ा। उनका कहना है कि यदि समय पर रास्ता साफ नहीं होता तो स्थिति गंभीर हो सकती थी। वहीं व्यापारियों का कहना है कि बीटी गंज में जो लोहे के पीलर लगाए गए हैं उससे अतिक्रमण को बढ़ावा दिया गया है। वह हटने चाहिए। घटना के बाद बैंक परिसर में कुछ समय के लिए कामकाज प्रभावित रहा। फिलहाल स्थिति सामान्य है और किसी प्रकार की जनहानि की सूचना नहीं है।

दो बाइकों की टक्कर में पांच लोग घायल

शाह टाइम्स संवाददाता झरबेड़ा। कस्बे से कुछ आगे मंगलौर मार्ग पर दो बाइक की टक्कर आपस में हो जाने से एक बच्चा व महिला सहित पांच लोग घायल हो गए। महिला व बच्चों को अधिक चोट लगने से दोनों को प्राथमिक इलाज के बाद हायर सेंटर रेफर किया गया है।

जानकारी के अनुसार ग्राम नियामतपुर निवासी रहमत अली अपनी बीवी फातिमा व चार वर्षीय बच्चे के साथ झरबेड़ा से मंगलौर बाइक से जा रहा था। कस्बे से कुछ आगे रेलवे लाइन के पास सामने से तेज गति से आ रही बाइक की टक्कर लगने से दोनों बाइक सवार सड़क पर गिर गए तथा घायल हो गए। दूसरी बाइक पर सवार दोनों युवक कुछ ही देर में उठकर लोगों की आंखों में धूल झाँकते हुए बाइक लेकर फरार हो गए। दूसरी बाइक पर सवार पति पत्नी व बच्चे को लोगों ने कस्बे में ही एक डॉक्टर के यहां इलाज हेतु भर्ती कराये गए। महिला व बच्चे को अधिक चोट लगने से प्राथमिक इलाज के बाद डॉक्टर द्वारा दोनों को हायर सेंटर रेफर कर दिया गया है।

रंजिश के चलते दो पक्षों में जमकर मारपीट

शाह टाइम्स संवाददाता कलियर। धनौरी चौकी क्षेत्र के कोटा मुरादनगर गांव में आपसी रंजिश के चलते दो पक्षों में मारपीट हो गई जिसमें एक युवक घायल हो गया। सूचना मिलते ही पुलिस मौके पर पहुंची और हालात को नियंत्रित किया। घायल को मेडिकल के लिए अस्पताल भेजा।

जानकारी के अनुसार गांव में दोनों पक्षों के बीच लंबे समय से रंजिश चली आ रही है। गुरुवार को (पिठ) साप्ताहिक बाजार में किसी बात को लेकर कहासुनी हो गई जो देखते ही देखते विवाद में बदल गई। इस दौरान हुई मारपीट में सुनील घायल हो गया। पुलिस ने घायल को उपचार के लिए अस्पताल भिजवाया है। वहीं घटना के दौरान किसी व्यक्ति द्वारा बनाया गया मारपीट का वीडियो सोशल मीडिया पर वायरल हो रहा है। चौकी प्रभारी पुष्कर सिंह चौहान ने बताया कि मामले की जांच की जा रही है। तहरीर मिलने पर आरोपियों के खिलाफ कार्रवाई की जाएगी। क्षेत्र में शांति व्यवस्था बनाए रखने के लिए पुलिस बल तैनात कर दिया गया है।

मोबाइल छीनने वाला शातिर आरोपी गिरफ्तार

शाह टाइम्स संवाददाता भगवानपुर। जनपद हरिद्वार में अपराधों पर प्रभावी नियंत्रण हेतु पुलिस मुख्यालय द्वारा चलाए जा रहे "ऑपरेशन प्रहार" के अंतर्गत भगवानपुर पुलिस को एक महत्वपूर्ण सफलता हाथ लगी है। राह चलते लोगों से मोबाइल छीनने की वारदात को अंजाम देने वाले एक शातिर आरोपी को पुलिस ने मौके पर ही गिरफ्तार कर लिया।

प्राप्त जानकारी के अनुसार, दिनांक 23 अप्रैल 2026 को एक महिला, जो मूल रूप से ग्राम परामपुर थाना मिश्रिख, जनपद सीतापुर (उत्तर प्रदेश) की निवासी है और वर्तमान में ग्राम रायपुर, थाना भगवानपुर में किरायेदार के रूप में रह रही है, ने अपने साथियों के साथ पुलिस को तहरीर दी। महिला ने बताया कि एक युवक उसका मोबाइल फोन छीनकर मोटरसाइकिल से फरार होने का प्रयास कर रहा था। घटना की सूचना मिलते ही भगवानपुर पुलिस ने तत्परता और मुस्तैदी दिखाते हुए आरोपी को मौके पर ही पकड़ लिया। स्थानीय लोगों के सहयोग से आरोपी को तुरंत पुलिस के हवाले कर दिया गया। तहरीर के आधार पर कोतवाली भगवानपुर में आरोपी को विरुद्ध मु0अ0सं0 175/2026 के तहत अभियोग पंजीकृत कर लिया गया है। पुलिस द्वारा आरोपी के खिलाफ अग्रिम विधिक कार्रवाई की जा रही है। पकड़े हुए आरोपी ने अपना नाम अर्जुन ब्रजपाल, निवासी ग्राम जीवाला, थाना फतेहपुर, जनपद सहारनपुर (उत्तर प्रदेश) बताया है।

संत निरंकारियों ने लगाया रक्तदान शिविर

करुणा व प्रेम का सजीव उत्सव है मानव एकता दिवस

शाह टाइम्स संवाददाता रुड़की। नन्हेडा अनन्तपुर-मानव एकता दिवस युग प्रवर्तक बाबा गुरुबचन सिंह जी की स्मृति में यह दिवस वर्षभर चलने वाली सेवा-सरिता का शुभारंभ है, जिसके अंतर्गत देशभर में लगभग 705 स्थानों पर रक्तदान शिविर आयोजित किए गये, जो करुणा और एकत्व की भावना को निरंतर सुदृढ़ करेंगे।

उल्लेखनीय है कि रक्तदान की यह पावन परंपरा पिछले चार दशकों से निरंतर जारी है। अब तक 9,174 रक्तदान शिविरों के माध्यम से लगभग 15,00,230 युनिट रक्त संकलित किया जा चुका है, जो मानव सेवा के प्रति निरंकारी मिशन की अटूट

प्रतिबद्धता का जीवंत प्रमाण है। मानव एकता दिवस के अवसर पर प्रांच नन्हेडा अनन्तपुर में रक्तदान शिविर का आयोजन हुआ जिसमें उप चिकित्सालय रुड़की की ब्लड बैंक के अनुभवी चिकित्सक एवं उनकी टीम ने रक्तदाताओं को समुचित स्वास्थ्य जांच के उपरांत सुरक्षित, सुव्यवस्थित एवं प्रभावी ढंग से रक्तदान की प्रक्रिया सम्पन्न कराई। जिनसे 110 रक्त युनिट संकलित की गई। संपूर्ण आयोजन के दौरान स्वच्छता, सतर्कता एवं सेवा-भाव का विशेष ध्यान रखा गया, जिससे यह पहल केवल जीवनदायिनी सेवा तक सीमित न रहकर मानवता, करुणा और उत्तरदायित्व के उच्चतम आदर्श का प्रतीक बनकर उभरी। युग प्रवर्तक

जनगणना 2027 के सफल संपादन पर कर्मचारियों को किया सम्मानित

शाह टाइम्स संवाददाता रुड़की। जनगणना 2027 के सफल संपादन हेतु नगर पंचायत इमलीखंडा में कार्ययोजित कर्मचारियों एवं शिक्षकों को नियुक्ति पत्र एवं सामान वितरित किया गया।

गौरतलब है कि पूरे देश में जनगणना के कार्य प्रस्तावित है जो 25 अप्रैल से शुरू होकर 24 मई 2026 तक संपादित करना है। नगर पंचायत इमलीखंडा अध्यक्ष मनोज सैनी एवं अधिशासी अधिकारी/चाज जनगणना अधिकारी मंजू चौहान द्वारा सभी प्रणाली एवं सुपरवाइजरों को



नियुक्ति पत्र एवं किट का वितरण किया गया। नगर पंचायत इमलीखंडा में नौ वार्ड बॉस एच एल बी जिनमें बॉस प्रणाली एवं तीन सुपरवाइजर एक जनगणना लिपिक एवं अतिरिक्त जनगणना चाज अधिकारी साहब सिंह सैनी मौजूद रहे।

महिला आरक्षण की असली विरोधी भाजपा : राजेंद्र पिछड़ी जाति महिलाओं को आरक्षण क्यों नहीं देना चाहती बीजेपी

शाह टाइम्स संवाददाता रुड़की। जिला कांग्रेस कमिटी रुड़की महानगर के कार्यालय पर जिला अध्यक्ष राजेंद्र चौधरी द्वारा एक प्रेस वार्ता रख भाजपा पर महिला आरक्षण को लेकर जबरदस्त हमला बोला गया इस अवसर पर प्रेस को संबोधित करते हुए राजेंद्र चौधरी ने कहा कि भाजपा का बहुत ही पुराना इतिहास है आरक्षण विरोधी, संविधान के समर्थक और दलित आदिवासी आरक्षण का विरोध तो और हिन्दू महासभा द्वारा किया गया। वर्ष 1990 में मण्डल आयोग का विरोध भाजपा ने सरकार से समर्थन वापस लेकर किया और वर्तमान समय में महिला

आरक्षण बिल को 3 साल तक रोके रखने का काम किया है। राजेंद्र चौधरी ने कहा कि वर्तमान 131 वे संविधान संशोधन बिल में पिछड़ी जाति की महिलाओं को आरक्षण देने का कोई विकल्प नहीं है जिससे यह साबित होता है कि भाजपा सरकार पिछड़ी जाति महिलाओं को आरक्षण नहीं देना चाहती है। महिला कांग्रेस की महानगर अध्यक्ष श्रीमती यामीन खान ने कहा कि भाजपा महिला विरोधी है और उसके नेता ही महिलाओं पर ज्यादा अपराध करते हैं चाहे अंकिता भंडारी प्रकरण हो या फिर महिला पहलवानों का। इस अवसर पर जिला उपाध्यक्ष



अजय चौधरी, जिला उपाध्यक्ष डॉ हरविंदर सिंह मदन पाल सिंह भडाना, युवा अध्यक्ष ओमेश अंसारी, जिला महामंत्री वैभव सैनी, वरिष्ठ नेता नावेद मलिक आदि मौजूद रहे।

शिक्षकों को जनगणना ड्यूटी से कार्यमुक्त करने की मांग तेज

शाह टाइम्स संवाददाता रुड़की। जनपद में शिक्षकों को जनगणना ड्यूटी से कार्यमुक्त करने की मांग तेज हो गई है। शिक्षक महासंघ, हरिद्वार ने मुख्य शिक्षा अधिकारी को ज्ञापन सौंपकर इस संबंध में शीघ्र निर्णय लेने की अपील की है। महासंघ ने अपने ज्ञापन में कहा है कि शिक्षक जनगणना जैसे महत्वपूर्ण राष्ट्रीय कार्य के प्रति पूरी तरह प्रतिबद्ध हैं, लेकिन वर्तमान परिस्थितियों में कई व्यावहारिक समस्याएं सामने आ रही हैं।

ज्ञापन के अनुसार अधिकांश शिक्षकों को ड्यूटी उनके कार्यस्थल से 25 से 35

किलोमीटर दूर लगा दी गई है, जिससे आवागमन में अत्यधिक समय और असुविधा हो रही है। वहीं, विद्यालयों का समय प्रातः 7:30 बजे से अपराह्न 2:05 बजे तक होने के कारण शिक्षकों पर दोहरी जिम्मेदारी का बोझ पड़ रहा है। महासंघ ने यह भी बताया कि कई शिक्षकों को अब तक जनगणना कार्य से संबंधित स्पष्ट आदेश और दिशा-निर्देश प्राप्त नहीं हुए हैं। साथ ही, सुरक्षा और जिम्मेदारी को लेकर भी स्थिति स्पष्ट नहीं है। ज्ञापन में यह भी उल्लेख किया गया है कि जनगणना ड्यूटी में प्रधानाध्यापकों को भी लगाया गया है, जिससे

विद्यालय संचालन प्रभावित हो सकता है। इसके अलावा, शिक्षकों को अपने निजी मोबाइल से कार्य करने के निर्देश दिए जा रहे हैं, जो व्यवहारिक नहीं है। महासंघ ने मांग की है कि जनगणना कार्य को बिना किसी दबाव के और पूर्ण स्वतंत्रता के साथ कराया जाए। साथ ही, शिक्षकों को कार्यमुक्त कर इस कार्य के लिए अलग व्यवस्था सुनिश्चित की जाए, ताकि शैक्षिक व्यवस्था प्रभावित न हो। ज्ञापन पर महासंघ के जिला अध्यक्ष और पदाधि कारियों के हस्ताक्षर हैं। उन्होंने चेतावनी दी है कि यदि समस्याओं का शीघ्र समाधान नहीं हुआ तो आगे आंदोलन की गणनीति बनाई जाएगी। ज्ञापन देने वालों में राजेश सैनी, पवन सैनी, जितेंद्र सिंह, लोकेश कुमार, विवेक सैनी, किरतपाल सिंह आदि लोग मौजूद रहे।

गजब : जिसके घर से की चोरी, उसी को बेचने पहुंचा सरसों, ग्रामीणों ने दबोचा

शाह टाइम्स संवाददाता झरबेड़ा। झरबेड़ा थाना क्षेत्र के सुनहेटी गांव में चोरी का एक हैरान करने वाला मामला सामने आया है। कुछ दिन पहले गांव के एक किसान के घर से सरसों की बोरी चोरी हो गई थी। घटना की तस्वीरें घर में लगे सीसीटीवी कैमरों में कैद हो गई थीं, जिसके आधार पर पीड़ित आरोपी को तलाश कर रहे थे। बताया जा रहा है कि गुरुवार को दो युवक उसी किसान के घर सरसों बेचने पहुंचे। किसान ने जब उनका हुलिया सीसीटीवी फुटेज से मिलाया तो उसे शक हो गया। उसने आसपास के लोगों को बुलाकर घेराबंदी की, जिससे एक युवक मौके पर पकड़ लिया गया, जबकि उसका साथी फरार हो गया। पकड़े गए युवक को कुछ ग्रामीणों ने पुलिस के आने तक पड़े से बांध दिया। इस दौरान कुछ

लोगों द्वारा उसके साथ मारपीट किए जाने की भी सूचना है। घटना का वीडियो बनाकर सोशल मीडिया पर साझा कर दिया गया, जो तेजी से वायरल हो गया। वीडियो सामने आने के बाद ग्रामीणों ने युवक को खोल दिया। सूत्रों के अनुसार पकड़ा गया युवक मोलना गांव का रहने वाला बताया जा रहा है। मामले की जानकारी पुलिस को मिलने पर जांच शुरू कर दी गई है। थाना प्रभारी विजय कुमार ने बताया कि दोनों पक्षों को थाने बुलाकर पूछताछ की जा रही है और पूरे प्रकरण की जांच के बाद आवश्यक कार्रवाई की जाएगी।

तेल चोरी मामले में एक पकड़ा

शाह टाइम्स संवाददाता लक्सर। कोतवाली लक्सर पुलिस ने बड़ा और सनसनीखेज खुलासा करने में कामयाबी हासिल की है जहां शातिर गैंग रात के अंधेरे में खेतों या सुनसान जगहों पर लगे टैंसफार्मरों को अपना निशाना बनाता था और उनमें से तेल चुरा लेता था। कोतवाली पुलिस को दिनांक 15.02.2026 को अवर अभियाना 33/11 केबी विद्युत उपस्थान लक्सर द्वारा उपभोक्ता अनुज निवासी नन्दपुर रायसी के नलकूप पर स्थापित विद्युत टैंसफार्मर से अज्ञात व्यक्ति द्वारा टैंसफार्मर तेल चोरी कर ले जाने के सम्बन्ध में शिकायत मिली थी जिस पर अभियोग पंजीकृत किया गया था। क्षेत्र में ही रही टैंसफार्मर तेल/ मोटर चोरीयों की घटनाओं पर जल्द लगाने के लिए एसएसपी नवनीत सिंह द्वारा जारी किए गए निर्देशों पर काम करते हुए पुलिस टीम ने नियमित रूप से ऐसे स्थानों में चौकियां शुरू करने के साथ साथ अपने मुखबिरों को तंत्र को एक्टिव किया। लगातार प्रयासों के फलस्वरूप एक सौरभ व्यक्ति को 240 लीटर विद्युत टैंस फार्मर तेल के साथ दबोचकर परिवहन के लिए इस्तेमाल की जा रही मोटर साइकिल और कार भी बरामद की। पकड़ा गया आरोपित का नाम आशु पुत्र अरविन्द है।

महमूदपुर के डीजे संघर्ष में सात महिलाओं सहित 11 गिरफ्तार

शाह टाइम्स संवाददाता पिरान कलियर। क्षेत्र के महमूदपुर में शादी समारोह के दौरान डीजे बजाने को लेकर दो पक्षों में विवाद हो गया। पुलिस ने मामले में कार्रवाई करते हुए 7 महिलाओं और 4 पुरुषों को गिरफ्तार कर शांतिभंग में चालान कर न्यायालय में पेश किया है। कोतवाली प्रभारी निरीक्षक कमल मोहन भंडारी ने बताया कि बुधवार रात एक शादी समारोह में डीजे बजाने को लेकर दोनों पक्षों के बीच कहासुनी हो गई

थी।दो देखते ही देखते विवाद में बदल गई। गुरुवार को दोबारा तनाव की स्थिति बनने पर पुलिस मौके पर पहुंची और त्वरित कार्रवाई करते हुए दोनों पक्षों के तनावीर, दानिश, चांद खां, शिफत समेत सात महिलाओं को गिरफ्तार कर लिया। पुलिस के अनुसार दोनों पक्षों के बीच पहले से चुनौती रंजिश चली आ रही है और पूर्व में भी इनके खिलाफ मुकदमे दर्ज हैं। क्षेत्र में किसी भी अप्रिय स्थिति से निपटने के लिए अतिरिक्त पुलिस बल तैनात किया गया है। उन्हीं



स्पष्ट किया कि कानून व्यवस्था बिगाड़ने वालों के खिलाफ सख्त कार्रवाई जारी रहेगी। कार्रवाई करने वाली टीम में एसएसआई देवेन्द्र सिंह तोमर, जमशेर अली, सोनू कुमार, प्रकाश मराला, जितेंद्र सिंह, सरिता राणा, गीता और सर्विष्ठा राणा आदि शामिल रहे।

उलूल-जुलूल बोलते ट्रंप

किसी माह देश का नेता जब अपने मार्ग से भटक जाए, तो उससे दुनिया किस अंधेरी सुरंग की तरफ जा सकती है, इसका जीता-जागता परिणाम अमेरिकी राष्ट्रपति ट्रंप के रूप में देखा जा सकता है। ट्रंप जिस तरह के बयान देते रहते हैं और उसके बाद बदलते रहते हैं, वह किसी भी महाशक्ति देश के राष्ट्रपति को जरा भी शोभा नहीं देता। दिक्कत यह है कि वह अभी भी अपनी इस आदत पर लगाम नहीं लगा पा रहे हैं। एक तरफ वह ईरान से समझौते की बात कर रहे हैं, अच्छा माहौल बनाने की दुहाई देकर संघर्ष विराम का समय बढ़ा भी रहे हैं, तो दूसरी तरफ ईरान की नाकबंदी भी कर रहे हैं और उसके जहाजों पर हमला भी कर रहे हैं। अमेरिकी नौसैन्य ने हिन्द महासागर में गुरुवार को ईरानी तेल लेकर जा रहे एक और टैंकर पर हमला कर दिया और उसे जल भी कर लिया। इससे पहले बुधवार को ईरान ने भी होर्मुज में तीन जहाजों पर हमला कर दो को अपने कब्जे में ले लिया और यह सब ऐसे समय में हो रहा था जब पाकिस्तान की राजधानी इस्लामाबाद में बातचीत को लेकर प्रयास जारी थे। कोई भी समझ सकता है कि इस तरह के हालात में कोई भी बातचीत किसी नतीजे पर नहीं पहुंच सकती। पहले तो कोई भी पक्ष शायद ही ऐसी बैठक का हिस्सा बनने के लिए तैयार हो। यही कारण है कि ईरान ने भी अपनी तरफ से साफ कह दिया कि भले ही अमेरिका बातचीत करने को आतुर हो, लेकिन वह तब तक उसके साथ बातचीत नहीं करेगा जब तक कि उसे सुरक्षा की गारंटी नहीं मिल जाती। ईरान का तो यहां तक कहना है कि पहले दौर की बातचीत में जो उसने अपने दस सूत्रीय मांगों का एंडांज अमेरिका के सामने रखा था, उसमें अभी तक उसकी तरफ से कोई परिवर्तन नहीं आया है। ईरान का कहना है कि यदि अमेरिका आगे बढ़ना चाहता है, तो उसे ईरान की मांगों पर उदारतापूर्वक ध्यान देना होगा और जो ट्रंप का धमकीभरा रवैया है उसको त्यागना होगा। बात अमेरिका या ईरान संघर्ष की ही नहीं है, लेकिन जिस तरह वह दुनिया के कई बड़े देशों को धमका रहे हैं, बल्कि अगर वह कहे कि मजाक उड़ा रहे हैं, तो उनकी इस हरकत को कहीं से भी उचित नहीं कहा जा सकता। अभी हाल ही में ट्रंप ने रूढ़िवादी लेखक माइकल सेवेज का वीडियो सोशल मंच पर साझा किया था। इसमें जन्म के आधार पर नागरिकता देने की आलोचना करते हुए भारत और चीन पर बेहद विवादास्पद टिप्पणी की थी और उन्हें नरक तक बता दिया। यह अलग बात है कि कुछ घंटों बाद ही जिस बात के लिए ट्रंप जाने जाते हैं, उन्होंने अपने ट्वीट को बदला और बोल दिया कि भारत एक महान देश और पीएम मोदी उनके सबसे प्रिय दोस्त हैं। कोई भी समझ सकता है कि इस तरह की मानसिकता और वह भी अमेरिका के राष्ट्रपति जैसे व्यक्ति के लिए अमेरिका की साख को भी प्रभावित करती है। ऐसे में जरूरी हो जाता है कि अपने बयानों से बेलगाम हो चले ट्रंप पर विश्व विरादरी उन्हें किसी तरह समझाए कि उनके द्वारा उठाए जा रहे कदम अमेरिका ईरान नहीं बल्कि पूरी दुनिया को प्रभावित कर रहे हैं।

भाजपा का जनता को मतदान के लिए दंड

भाजपा जम्मू-कश्मीर का राज्य का दर्जा देने में देरी कर रही है और इसे कदम को जनता को मतदान के लिए मिली सजा के रूप में देखा जा रहा है, हाल में राजौरी जिले के नौशेरा क्षेत्र में हुए एक बड़े कार्यक्रम से भारतीय जनता पार्टी असहज हो गई है और अब वह खुलकर यह स्वीकार कर रही है कि राज्य का दर्जा इसलिए नहीं दिया जा रहा, क्योंकि लोगों ने नेशनल काफ़िस को वोट दिया, यह दर्शाता है कि जम्मू-कश्मीर की जनता को उनके मतदान के लिए दंडित किया जा रहा है।

-उमर अब्दुल्ला
मुख्यमंत्री, जम्मू-कश्मीर

मलेरिया एक गंभीर और कभी-कभी प्राणघातक हो जाने वाली बीमारी है, जो आमतौर पर एक निश्चित प्रकार के मच्छर को संक्रमित करने वाले परजीवी के कारण होती है और इन संक्रमित मच्छरों के काटने से मलेरिया होता है। अमेरिका से करीब 70 साल पहले ही मलेरिया को पूरी तरह खत्म घोषित कर दिया गया था लेकिन अभी भी प्रतिवर्ष दो हजार अमेरिकी इससे संक्रमित होते हैं। भारत में तो हर साल लाखों लोग मलेरिया से संक्रमित होते हैं।

चिंता की स्थिति यह है कि दुनियाभर में मलेरिया से हर साल लाखों लोग मौत के मुंह में समा रहे हैं, जिनमें ज्यादातर छोटे बच्चे हैं। पांच साल से कम उम्र के बच्चे मलेरिया से असमान रूप से प्रभावित होते हैं, जो मलेरिया से होने वाली कुल मौतों का करीब 82 प्रतिशत है। 2021 में मलेरिया से दुनियाभर में 6.19 लाख लोगों की मौत हुई थी जबकि 2022 में 6.08 लाख लोग मलेरिया के कारण मारे गए और 2024 में मलेरिया से 6.1 लाख मौतें दर्ज की गईं। हालांकि मलेरिया ऐसी बीमारी है, जिसकी रोकथाम करके बड़ी संख्या में होने वाली इन मौतों को रोका जा सकता है लेकिन यह फिर भी दुनियाभर में रोकी जा सकने वाली बीमारी और मृत्यु का एक प्रमुख कारण बना हुआ है। इसीलिए मलेरिया को लेकर लोगों में जागरूकता पैदा करने के उद्देश्य से 2008 से ही 25 अप्रैल को एक खास विषय के साथ 'विश्व मलेरिया दिवस' मनाया जाता है।

मलेरिया दिवस इस वर्ष 'मलेरिया को समाप्त करने के लिए प्रतिबद्ध अब हम कर सकते हैं। अब हमें करना ही होगा।' विषय के साथ मनाया जा रहा है, जिसका प्रमुख संदेश यही है कि मलेरिया मुक्त विश्व के लक्ष्य को प्राप्त करना है। भेदभाव और कलक को खत्म करना, स्वास्थ्य संबंधी निर्णय लेने में समुदायों को शामिल करना, प्राथमिक स्वास्थ्य देखभाल को माध्यम से स्वास्थ्य देखभाल को उस स्थान के करीब लाना, जहां लोग रहते हैं और काम करते हैं, मलेरिया के खतरों को बढ़ाने वाले कारकों को संबोधित करना, सार्वभौमिक स्वास्थ्य कवरेज में मलेरिया नियंत्रण हस्तक्षेप इत्यादि मलेरिया दिवस मनाने के प्रमुख उद्देश्य हैं। दरअसल विश्व स्वास्थ्य संगठन का कहना है कि हर किसी को मलेरिया की रोकथाम, पता लगाने और इलाज के लिए गुणवत्तापूर्ण, समय पर और सस्ती सेवाओं का अधिकार तो है लेकिन यह सब को लिए वास्तविकता नहीं है। संयुक्त राष्ट्र के अनुसार दुनियाभर में मलेरिया के बीस करोड़ से भी ज्यादा नए मामले दर्ज किए जाते हैं, जिनमें से कई लाख लोगों को हर साल मौत हो

जानलेवा हो सकती है मलेरिया के इलाज में लापरवाही



मलेरिया एनोपेलेजिज मादा मच्छर के काटने से होता है, जो प्लाज्मोडियम परजीवी से संक्रमित होता है और जब यह मच्छर किसी को काटता है तो यह परजीवी मानव रक्त में प्रवेश करके लिवर तथा लाल रक्त को शिकाओं को नुकसान पहुंचाने लगते हैं और व्यक्ति को बीमार बना देते हैं। इस रोग की गंभीरता परजीवी पर ही निर्भर करती है।

जाती है। हालांकि स्वास्थ्य विशेषज्ञों का मानना है कि मलेरिया की रोकथाम के मामले में बीते कुछ वर्षों में महत्वपूर्ण प्रगति तो हुई है लेकिन मलेरिया के खिलाफ लड़ाई अभी खत्म नहीं हुई है और मलेरिया मुक्त विश्व के लक्ष्य को प्राप्त करना अभी भी गंभीर चुनौती है। चिंता का विषय यह भी है कि प्रभावित क्षेत्रों में यह बीमारी स्वास्थ्य देखभाल प्रणालियों और अर्थव्यवस्थाओं पर बड़ा बोझ भी डालती है।

मलेरिया एनोपेलेजिज मादा मच्छर के काटने से होता है, जो प्लाज्मोडियम परजीवी से संक्रमित होता है और जब यह मच्छर किसी को काटता है तो यह परजीवी मानव रक्त में प्रवेश करके लिवर तथा लाल रक्त को शिकाओं को नुकसान पहुंचाने लगते हैं और व्यक्ति को बीमार बना देते हैं। इस रोग की गंभीरता परजीवी पर ही निर्भर करती है। मनुष्यों में सबसे आम मलेरिया परजीवी 'प्लाज्मोडियम फाल्सीपेरम' है, जो बीमारी के

सबसे घातक रूप के लिए जिम्मेदार है। एनोपेलेजिज मच्छर वाहक के रूप में कार्य करते हैं, जब वे एक संक्रमित व्यक्ति को काटते हैं और फिर दूसरे व्यक्ति को काटते हैं तो परजीवियों को प्रसारित करते हैं। जब परजीवी एक बार मानव शरीर के अंदर यकृत में चले जाते हैं तो ए लाल रक्त कोशिकाओं के अंदर गुणन करते हैं, जिससे कई प्रकार के लक्षण पैदा होते हैं। मनुष्यों को मलेरिया के चार मुख्य प्रकार (प्लाज्मोडियम फाल्सीपेरम, प्लाज्मोडियम विवैक्स, प्लाज्मोडियम ओवले और प्लाज्मोडियम मलेरिया) संक्रमित करते हैं। प्लाज्मोडियम फाल्सीपेरम सबसे खतरनाक प्रकार है जबकि मलेरिया के अन्य प्रकार आमतौर पर हल्की बीमारी का कारण बनते हैं। गंभीर मलेरिया गंभीर एनोमिया, गुर्दे की विफलता, दौरे, कोमा और यहां तक कि मृत्यु जैसी जटिलताओं का कारण भी बन सकता है, खासकर यदि तुरंत निदान और इलाज

योगेश कुमार गोयल



नहीं किया जाए। हालांकि दुनियाभर में शोधकर्ता मलेरिया को नियंत्रित करने और अंततः खत्म करने के लिए टीकों और अन्य नवीन समाधानों पर काम कर रहे हैं लेकिन इसकी रोकथाम के मुख्य उपायों में उच्च जोखिम वाले क्षेत्रों में मच्छरदानी, कीट विकर्षक और मलेरिया-रोधी दवाओं का उपयोग करना शामिल है। जटिलताओं और मृत्यु को रोकने के लिए प्रभावी मलेरिया-रोधी दवाओं के साथ शीघ्र निदान और उपचार महत्वपूर्ण है। मलेरिया होने पर आमतौर पर तेज बुखार होता है, जो 103 से 105 डिग्री तक हो सकता है। सिरदर्द, बदन दर्द, घबराहट, अत्यधिक पसीना आना, जी मिचलाना, उल्टी होना, अत्यधिक ठंड लगना, कमजोरी इत्यादि मलेरिया के अन्य प्रमुख लक्षण हैं। इन लक्षणों को लंबे समय तक नजर अंदाज करना भी खतरनाक हो सकता है। वैसे तो मलेरिया के लक्षण प्रायः 24 से 48 घंटे में ही नजर आ सकते हैं लेकिन कई बार लक्षण सामने आने में ज्यादा समय भी लग सकता है। मलेरिया की जांच से ही पता चल पाता है कि मरीज किस तरह के मलेरिया से ग्रसित है और उसी के आधार पर विभिन्न दवाओं से उसका इलाज शुरू किया जाता है। साधारण मलेरिया होने पर सही इलाज में मरीज 3-5 दिनों में ही ठीक हो सकता है लेकिन यदि सीखियर फाल्सीपेरम मलेरिया हुआ तो समय पर और सही इलाज नहीं कराने पर मरीज की मौत भी हो सकती है।

इसलिए बेहद जरूरी है कि मलेरिया की जांच और इलाज में कोताही न बरते। गर्मी और मानसून के दौरान मच्छरों की संख्या बहुत बढ़ जाती है, इसलिए आमतौर पर मलेरिया इन्हीं मौसम में सबसे ज्यादा होता है। वैसे मलेरिया के मच्छर अधिकांशतः उन्हीं जगहों पर पनपते हैं, जहां गंदगी होती है या गंदा पानी जमा होता है। इसलिए मलेरिया की रोकथाम के लिए सबसे जरूरी है कि अपने घरों में तथा आसपास गंदगी और गंदा पानी एकत्र न होने दें।

मेक्स प्लैक इंस्टीट्यूट फॉर केमिकल इकोलॉजी के कार्बनिक रसायनज्ञ रयान आलम की बीटल्स के अध्ययन में दिलचस्पी थी।

ब्लिस्टर बीटल आत्मरक्षा के लिए कैथेरीडिन नामक विषैला रसायन छोड़ते हैं, जिससे उभर पर फफोले उभर आते हैं। जब आलम को पता चला कि ब्लिस्टर बीटल की कुछ प्रजातियां घास और पौधों के सिर पर चढ़ जाती हैं तो वे हैरान रह गए। वे सोचने लगे कि कहीं इनके लार्वा कोई गंध तो नहीं छोड़ते।

अनोखा संसार: खुशबू से ठगने वाले बीटल्स

छल-धोखा सिर्फ हमारे साथ नहीं होता। जीवजगत में भी कई ऐसे उदाहरण मिलते हैं जहां एक जीव अपने फायदे के लिए दूसरे जीव का इस्तेमाल करता है। जैसे, कुछ ऑर्किड के फूल मधुमक्खियों को छलते हैं। इन ऑर्किड के फूलों का रूप-रंग मादा मधुमक्खी की तरह होता है और वे उन्हीं की तरह महक बिखेरते हैं। मादा की तलाश कर रही नर मधुमक्खी इन फूलों पर चली जाती है। संभोग तो होता नहीं लेकिन संभोग की कोशिश में उनके शरीर पर ऑर्किड के परागकण चिपक जाते हैं। ऑर्किड का परागण हो जाता है, बदले में मधुमक्खी को कुछ नहीं मिलता। वैज्ञानिकों को अब ऐसी ही एक और धोखाधड़ी के बारे में पता चला है। इसमें मधुमक्खियों को धोखा देते हैं भृंग यानी बीटल्स ब्लिस्टर बीटल के लार्वा फूल जैसी महक बिखेरते हैं, जिससे मधुमक्खियां उनके पास खिंची चली आती हैं। फिर, लार्वा मधुमक्खी से चिपक जाते हैं, चिपक-चिपक उनके छतों में पहुंच जाते हैं और उनके अंडे खा जाते हैं।

मेक्स प्लैक इंस्टीट्यूट फॉर केमिकल इकोलॉजी के कार्बनिक रसायनज्ञ रयान आलम की बीटल्स के अध्ययन में दिलचस्पी थी। ब्लिस्टर बीटल आत्मरक्षा के लिए कैथेरीडिन नामक विषैला रसायन छोड़ते हैं, जिससे उभर पर फफोले उभर आते हैं। जब आलम को पता चला कि ब्लिस्टर बीटल की कुछ प्रजातियां घास और पौधों के सिर पर चढ़ जाती हैं तो वे हैरान रह गए। वे सोचने लगे कि कहीं इनके लार्वा कोई गंध तो नहीं छोड़ते।

चने लगे कि कहीं इनके लार्वा कोई गंध तो नहीं छोड़ते। जांच के लिए वे जर्मनी के घास के मैदानों से 40 युरोपियन ब्लैक ऑयल बीटल (Meloe proscarabaeus) इकट्ठा करके प्रयोगशाला ले आए। यहां बीटल्स ने प्रजनन किया और हजारों अंडे दिए। अंडे से निकलने के बाद लार्वा प्रयोगशाला की घास पर चढ़ गए। कैथेरीडिन रसायन से बनने वाले फफोलों से बचने के लिए दस्ताने पहनकर आलम ने लार्वा इकट्ठा किए और उन्हें मसल दिया। फिर उन्होंने इस लार्वा-चटनी की गैस क्रोमेटोग्राफी की और देखा कि इसमें कोन-कोन-से रसायन मौजूद हैं। उन्हीं लार्वा में मोनोटर्पिनॉइड्स नामक कुछ अणु मिले। ये कीटों में तो कम मिलते हैं, लेकिन पौधों में आम तौर पर पाए जाते हैं। लार्वा में सबसे अधिक पाए गए आठ अणुओं में से कई प्रायः फूलों में पाए जाते हैं।

जैसे लिमोलुल ऑक्साइड और लिलेक एलिहाइड। फूलों में ए रसायन परागणकर्ताओं को आकर्षित करते हैं। लेकिन फूलों में पाए जाने वाले रसायन किसी कीट में मिलना हैरानी की बात थी। तो सवाल था कि क्या वाकई कीट में मौजूद ए रसायन मधुमक्खियों को न्यौता देते हैं? इसे जांचने के लिए शोधकर्ताओं ने एक Y-शेप का रास्ता बनाया, जिसका एक रास्ता बीटल-लार्वा से बिखेरी गई

खुशबू की ओर जाता था और दूसरा रास्ता व्हीटग्रास की खुशबू की ओर। मधुमक्खी दोनों में से कोई एक खुशबू चुन सकती थीं। रेड मेसन मधुमक्खियां (Osmia bicornis) और बेयर-सेडल्ड सेलोफेन मधुमक्खियां (Colletes similis) दोनों ने व्हीटग्रास की बजाय लार्वा से निकलने वाली फूल-जैसी खुशबू का मार्ग चुना।

शोधकर्ताओं ने यह भी पता लगाया कि बीटल लार्वा फूल जैसे रसायन कैसे बनाते हैं। पता चला कि उनमें इन रसायनों का निर्माण उन्हीं एंजाइम से होता है, जिनसे ये पौधे में बनते हैं। मादा-सरीखी खुशबू फैलाने की बजाय फूल-जैसी खुशबू बिखेरेने से फायदा यह है कि इस खुशबू से नर और मादा दोनों मधुमक्खियां आकर्षित होती हैं। और सिर्फ मादा मधुमक्खियां ही अपने छत्ते में वापस लौटती हैं, नर नहीं। तो क्यों न छत्ते तक पहुंचने के लिए नर को छोड़कर सीधे मादा से लिफ्ट ली जाए। लार्वा वसंत की शुरुआत में, असली फूल खिलने से पहले, घास के तनों पर चढ़ जाते हैं। और उन्हीं फूल समझकर बेचारी मधुमक्खियां उनके पास खिंची चली आती हैं और टीग जाती हैं। हो सकता है इस तरह की महकती नकल जीवजगत में और भी आम हो, जिन पर लोगों का ध्यान न गया हो।

-स्रोत फीचर्स

मलेरिया दिवस, चेतावनी और संकल्प का देता है संदेश

जब दुनिया स्वास्थ्य के एक अहम मोड़ पर खड़ी है, तब 25 अप्रैल मलेरिया दिवस चेतावनी और संकल्प दोनों का संदेश देता है। इस वर्ष का थीम हमलेरिया को समाप्त करने के लिए प्रतिबद्ध अब हम कर सकते हैं, अब हमें करना ही होगा। स्पष्ट चुनौती है। एनोफिलीज मच्छर अब भी हर साल लाखों परिवारों को प्रभावित करता है। डब्ल्यूएचओ वर्ल्ड मलेरिया रिपोर्ट 2025 के अनुसार, 2024 में वैश्विक स्तर पर अनुमानित 28.2 करोड़ मामले और 6.10 लाख मौतें दर्ज हुईं, जिनमें 94-95 प्रतिशत बोझ अफ्रीकी क्षेत्र पर है। फिर भी प्रगति उल्लेखनीय है- 2000 के बाद से अब तक 230 करोड़ मामले और 1.4 करोड़ मौतें टलीं। 2024 में अकेले 1 मिलियन जीवन बचे और 47 देश तथा एक क्षेत्र मलेरिया-मुक्त घोषित हो चुके हैं। यह आंकड़े केवल संख्या नहीं, बल्कि मानवीय साहस और सामूहिक प्रयासों का प्रमाण हैं। जलवायु परिवर्तन और दवा-प्रतिरोध के बावजूद विज्ञान उम्मीद जगा रहा है क्यूव लड़ाई जीती जा सकती है, यदि संकल्प दृढ़ और प्रयास सतत रहें। विश्व पटल पर मलेरिया आज भी गरीबी और असमानता का सबसे कड़ा सच है। 2024 में उप-सहारा अफ्रीका में 26.5 करोड़ मामले और लगभग 5.79 लाख मौतें हुईं। एथियोपिया, मेडागास्कर और यमन जैसे देशों में मामलों में उछाल देखा गया। फिर भी दक्षिण-पूर्व एशिया में सुधार जारी है। भारत ने 2017-2023 में मामलों 69 प्रतिशत घटाकर 20 लाख किए, मौतें 68 प्रतिशत कम कीं (2015 से कुल लगभग 80 प्रतिशत कम), 2024 में भारत हाई बर्डन हाई



कृति आरके जैन

इम्पैक्ट समूह से बाहर निकलकर लक्ष्य-सिद्धि का उदाहरण बना। ग्रामीण स्वास्थ्य कार्यकर्ता, आशा दीदियां और नेशनल वेक्टर बॉन डिजोयि कंट्रोल प्रोग्राम जैसे प्रयासों ने यह बदलाव रचा। जलवायु परिवर्तन, दवा-प्रतिरोध, बढ़ता शहरी जलजमाव और फाइटिंग की कमी चुनौतियां बनी हुई हैं। अब समय है पुरानी रणनीतियों को नई तकनीक से जोड़ने का। भारत की सफलता प्रेरणा का सशक्त स्रोत। आदिवासी अंचलों से महानगरों तक मच्छरदानी वितरण, लार्वासाइटिंग और त्वरित निदान ने टोस प्रभाव डाला। 2025 के आंकड़ों में अधिकांश जिलों में स्थानीय संक्रमण नियंत्रित है, 160 से अधिक जिलों ने 2022-2024 के बीच शून्य स्वदेशी मामले दर्ज किए। लक्ष्य स्पष्ट 2027 तक शून्य स्वदेशी मामले और 2030 तक मलेरिया मुक्त भारत। यह केवल सरकार नहीं, हर गांव, हर स्कूल, हर परिवार की सामूहिक जिम्मेदारी है। युवा स्वयंसेवक टोनों से लार्वा नियंत्रण कर रहे हैं, ऐप के माध्यम से लक्षणों की सटीक रिपोर्टिंग हो रही है। जब एक देश इतनी तीव्र गति से आगे बढ़ सकता है, तो दुनिया क्यों नहीं? भारत का मॉडल अब अफीकी देशों के लिए प्रेरक मार्गदर्शक बन रहा है।

सबसे सशक्त कवचकुरोकथाम ही किरायाती और असह्यार उपाय है। मच्छरदानी, इनडोर स्प्रेडिंग, स्वच्छता और समय पर जांच-इलाज से 80 प्रतिशत तक मामले रोके जा सकते हैं। नई वैक्सीन आरटीएस, ए और आर-21 बच्चों में गंभीर मलेरिया को काफी हद तक घटा रही है आर-21 ने मौसमी क्षेत्रों में 75 प्रतिशत तक प्रभावशीलता दिखाई है, जबकि दोनों वैक्सीन मिलाकर मौसमी केमोप्रेवेंशन के साथ 75 प्रतिशत तक सुरक्षा प्रदान करती हैं। जीन एडिटिंग, अगली पीढ़ी के कीटनाशक और ड्यूल-एक्टिव इंसेक्टिसाइड ट्रीटमेंट नेट्स प्रयोगशालाओं से निकल रहे हैं। पर यह साधन तब तक निष्प्रभावी हैं, जब तक अंतिम व्यक्ति तक न पहुंचें। ग्रामीण भारत में अब भी कई जगह जागरूकता की कमी है। स्कूलों में मलेरिया शिक्षा अनिवार्य करनी होगी। हर घर में मच्छरदानी, हर जलस्रोत स्वच्छ यही छोटे कदम बड़े बदलाव लाएंगे। इस जंग के असली प्रहरी समर्पित स्वास्थ्यकर्मी हैं, जो दिन-रात मरीजों की सेवा में उठें हैं। अफ्रीका के सुदूर गांवों से भारत के दुर्गम जंगलों तक वे जोखिम उठाकर निरंतर काम कर रहे हैं। सरकारों को अब बजट दोगुना करना होगा, निजी क्षेत्र को सक्रिय रूप से शोध में जोड़ना होगा। अंतर्राष्ट्रीय सहयोग को और सशक्त बनाना अनिवार्य है। जलवायु परिवर्तन मच्छरों का दायरा बढ़ा रहा है, इसलिए पर्यावरण संरक्षण भी मलेरिया नियंत्रण का अहम हिस्सा बन गया है। जब हम सब मजबूती से एकजुट होंगे, तभी यह लड़ाई निर्णायक रूप से जीती जा सकेगी। अब हर नागरिक की भूमिका निर्णायक और अनिवार्य बन चुकी है। क्या आपने अपने घर के आसपास जलजमाव पूरी तरह रोका? क्या बच्चों

को बचाव के प्रभावी तरीके सिखाए? क्या अपने इलाके में सक्रिय जागरूकता अभियान चलाया? छोटे-छोटे कदमकपुराने टायर हटाना, गमलों का पानी नियमित बदलना, मच्छरदानी का सही उपयोग मिलकर महामारी की रफ्तार थाम सकते हैं। सोशल मीडिया पर प्रमाणिक जानकारी फैलाएं, स्थानीय नेतृत्व से टोस और त्वरित कदमों की मांग करें। जब हर व्यक्ति सजग और जिम्मेदार बनेगा, तभी मलेरिया का नामोनिशान मिटेगा। समय का यह निर्णायक मोड़ हमें पुकार रहा है 25 अप्रैल अब महज एक दिन नहीं, परिवर्तन का सशक्त बिगुल है। अब हम कर सकते हैं, अब हमें करना ही होगा केवल नारा नहीं, सामूहिक संकल्प और प्रतिबद्धता बने। एक ऐसी दुनिया की कल्पना करें जहां कोई बच्चा मलेरिया से न मरे, कोई मां अपने बच्चे को खोकर न रोए। भारत इस दिशा में टोस और निरंतर कदम बढ़ा चुका है।

अब पूरी मानवता को इसी पथ पर संगठित होकर आगे बढ़ना है। आइए, मिलकर मलेरिया को इतिहास के पन्नों में सदा के लिए दर्ज कर देंकृतिआने वाली पीढ़ियां इसे सिर्फ पढ़ें, कभी सहे नहीं।





प्रयागराज। रेलवे स्टेशन पर भीषण गर्मी के बीच प्लेटफॉर्म पर पानी का छिड़काव करती रेलवे कर्मचारी।

गाजा युद्ध में प्रतिदिन औसतन 47 महिलाएं और लड़कियां मारी गईं: संरा

न्यायिक। गाजा पट्टी में अक्टूबर 2023 से दिसम्बर 2025 के बीच इजरायल की सैन्य कार्रवाई में 38000 से अधिक महिलाएं और लड़कियां मारी गई हैं, जो इस अवधि में प्रतिदिन औसतन 47 मौतों के बराबर हैं। संयुक्त राष्ट्र की एक रिपोर्ट में यह जानकारी दी गई है। संयुक्त राष्ट्र महिला इकाई की रिपोर्ट गाजा में युद्ध की कौमत्: महिलाएं और लड़कियां में कहा

गया है कि यह संख्या उसी अवधि में दर्ज कुल मौतों के आधे से अधिक है। गाजा स्वास्थ्य मंत्रालय के अनुसार, सात अक्टूबर 2023 को हमले के हमले के बाद शुरू हुए इजरायल के सैन्य अभियान में अब तक 71200 लोगों की मृत्यु दर्ज की गई है। रिपोर्ट में कहा गया है कि महिलाओं, बच्चों और बुजुर्गों की कुल हिस्सेदारी सभी मृतकों में आधे से अधिक है।

ईरान के दुश्मनों में दरार पड़ गई है: मोजतबा खामेनेई

सर्वोच्च नेता ने देशवासियों से चौकन्ना रहने की अपील की, ईरानी जनता की मजबूत एकता की तारीफ



दुश्मन के मीडिया अभियान, ईरानी लोगों को भड़काने और राष्ट्रीय एकता को कमजोर करने की कोशिश कर रहे हैं: मोजतबा खामेनेई

तेहरान। ईरान के सर्वोच्च नेता अयातुल्ला सैयद मोजतबा खामेनेई ने ईरानी जनता की मजबूत एकता की तारीफ करते हुए कहा कि इसने दुश्मन को बड़ा झटका दिया है। खामेनेई ने राष्ट्रीय एकता को और मजबूत करने का भी आह्वान किया और साथ ही लोगों को चौकन्ना रहने की भी कहा। सोशल मीडिया पर साझा एक पोस्ट में मोजतबा खामेनेई ने लिखा कि देशवासियों के बीच एकता के चलते दुश्मन में दरार आ गई है। खामेनेई ने आरोप लगाया कि दुश्मन के मीडिया अभियान, ईरानी लोगों को भड़काने और राष्ट्रीय एकता को कमजोर करने की कोशिश कर रहे हैं। उन्होंने चेतावनी दी कि हमारी लापरवाही इस नापाक इरादे को सफल न

होने दे। खामेनेई ने साफ किया कि देश के नेतृत्व में कोई विभाजन नहीं है और उन्होंने उन दावों को खारिज कर दिया, जिनमें कहा जा रहा था कि ईरान के कट्टरपंथियों और उदारवादियों के बीच मतभेद हैं। ईरान के सरकारी मीडिया की रिपोर्ट के अनुसार, मोजतबा खामेनेई का संदेश ऐसे महत्वपूर्ण समय में आया है, जब ईरान को कई तरह के दबावों का सामना करना पड़ रहा है। जिनमें अमेरिका, इज्राइल और उनके सहयोगी पश्चिमी देशों द्वारा लगाए गए प्रतिबंध, धमकियां और दुष्प्रचार शामिल हैं। इससे पहले ईरान के राष्ट्रपति मसूद पेजेइशकियन भी इस बात पर जोर दे चुके हैं कि देश के नेतृत्व में कोई विभाजन नहीं है। उन्होंने कहा कि सच

ईरान ने रूसी और कई अन्य देशों को होमजु जलडमरूमध्य के शुल्क में दी छूट: जलाली

मास्को। ईरान ने रूस सहित कई देशों को होमजु जलडमरूमध्य से गुजरने के लिए लगने वाले ट्रांजिट शुल्क में छूट दी है। रूस में ईरान के राजदूत काजेम जलाली ने न्यूज एजेंसी स्पूतनिक को यह जानकारी दी। गौरतलब है कि ईरान की संसद के प्रथम उपाध्यक्ष हामिद रजा हाजी बाबाई ने गुरुवार को बताया था कि ईरान को पहली बार होमजु जलडमरूमध्य को पार करने के शुल्क से राजस्व प्राप्त हुआ है और यह राशि देश के केंद्रीय बैंक में जमा कर दी गई है। वहीं जलाली से जब पूछा गया कि क्या ईरान ने होमजु जलडमरूमध्य के शुल्कों में कोई छूट दी है, तो उन्होंने कहा कि हमने फिलहाल कुछ देशों को छूट दी है, लेकिन मुझे नहीं पता कि भविष्य में क्या होगा। हालांकि, हमारा विदेश मंत्रालय अभी उन छूटों को लागू करने की कोशिश कर रहा है, जो रूस जैसे मित्र देशों के लिए सोची गई हैं। उल्लेखनीय है कि अमेरिका और इजरायल के हमले के बाद ईरान ने होमजु जलडमरूमध्य की सुरक्षा सुनिश्चित करने में आने वाली लागत का हवाला देते हुए, शुल्क लगाने की योजना की घोषणा की थी।

ईरानी क्रांतिकारी एकजुट हैं और सर्वोच्च नेता के साथ पूरी तरह से एकजुट हैं। डॉनाल्ड ट्रम्प ने ईरान के राजनीतिक और सैन्य नेतृत्व में कलह होने का दावा किया था। ईरान की तरफ से ये टिप्पणियां ऐसे समय आई हैं, जब अमेरिकी राष्ट्रपति डॉनाल्ड ट्रम्प ने दावा

किया कि ईरान के राजनीतिक और सैन्य नेतृत्व के बीच आंतरिक कलह चल रही है। ईरान के साथ दूसरे राउंड की बातचीत के समय भी अमेरिकी राष्ट्रपति ने यही दावा किया था कि ईरान का राजनीतिक और सैन्य नेतृत्व एकराय नहीं है।

ईरान जंग में खर्च हुई चीन के लिए रिजर्व मिसाइलें

अमेरिका का मिसाइल स्टॉक खत्म होने के करीब, हर दिन हो रहा है करीब 90 अरब खर्च

वाशिंगटन। ईरान के साथ 38 दिन चले युद्ध में अमेरिका ने अपनी कई अहम और महंगी मिसाइलें खर्च कर दीं। इरान में मिसाइलें भी शामिल हैं, जो चीन जैसे बड़े युद्ध के लिए संचालक रखी गई थीं। अब अमेरिका का हथियार भंडार तेजी से कम हो रहा है। इस युद्ध में अमेरिका ने करीब 1100 लंबी दूरी की स्टीलथ मिसाइलें (जेएएसएसएम-ईआर) इस्तेमाल कीं। ये खास तौर पर चीन के खिलाफ इस्तेमाल के लिए बनाई गई थीं। इसके अलावा 1000 से ज्यादा टामहाक मिसाइलें, 1200 से ज्यादा पैट्रियट मिसाइलें और 1000 से ज्यादा दूसरी स्टाइक मिसाइलें भी दागी गईं। इस पूरे युद्ध पर 28 से 35 अरब डालर खर्च हुए।



ये 600 मील से ज्यादा दूर तक मार कर सकती हैं और दुश्मन की एयर डिफेंस से बचकर हमला करने के लिए बनाई गई हैं, इसके अलावा टामहाक मिसाइलों का भी बड़े पैमाने पर इस्तेमाल हुआ

युद्धविराम टूटा तो होमजु स्ट्रेट में हमलों की तैयारी: अमेरिका

वाशिंगटन। अमेरिका के सैन्य अधिकारियों ने संकेत दिए हैं कि यदि मौजूदा संघर्षविराम समाप्त होता है तो ईरान की उपस्थिति को लक्ष्य बनाते हुए होमजु जलडमरूमध्य में हमलों की नई योजना तैयारी की जा रही है। मीडिया रिपोर्टों के अनुसार, प्रस्तावित योजनाएं पहले की रणनीति से अलग हैं, जिसमें हमले मुख्य रूप से ईरान के अंदरूनी क्षेत्रों तक सीमित थे। नई रणनीति में जलमार्गों पर ध्यान केंद्रित किया गया है, विशेष रूप से तेज गति वाली नौकाओं, बाहरी सुरंग विद्यमान वाले जहाजों और अन्य समुद्री संसाधनों को निशाना बनाने पर जोर दिया जा रहा है। रिपोर्टों में कहा गया है कि ईरान द्वारा जलडमरूमध्य को बंद किए जाने से वैश्विक अर्थव्यवस्था पर असर पड़ेगा और इससे अमेरिका की आर्थिक नीतियों पर भी दबाव बढ़ेगा। सात अप्रैल से लागू युद्धविराम अभी औपचारिक रूप से कायम है। सूत्रों के अनुसार, केवल हवाई हमलों के जरिए जलमार्गों को शीघ्र खोल पाना कठिन हो सकता है, क्योंकि ईरान की तटीय रक्षा प्रणाली का बड़ा हिस्सा अब भी सक्रिय है और उसके पास पर्याप्त संख्या में छोटी नौकाएं मौजूद हैं।

ने हथियार खत्म होने के दावों को गलत बताया है। प्रेस सचिव कैरोलिन लीविट ने कहा कि अमेरिका के पास दुनिया की सबसे मजबूत सेना है और उसके पास पर्याप्त हथियार हैं। पेंटागन के प्रवक्ता सीन पावेल ने भी किसी खास इलाके या हथियारों के स्टॉक की जानकारी देने से इन्कार किया। उन्होंने इसे सुरक्षा से जुड़ा मामला बताया। युद्ध के पहले दो दिनों में ही 5.6 अरब डालर के हथियार इस्तेमाल हो गए थे। इसके अलावा कुछ आपरेशन में नुकसान भी हुआ। ईरान से पायलट को निकालने के मिशन में दो एमसी-130 विमान और तीन हेलीकॉप्टर नष्ट करने पड़े, जिनकी कौमत् करीब 275 मिलियन डालर बताई गई। हथियारों की कौमत् के कारण अमेरिका को एशिया और यूरोप से भी अपने सैन्य संसाधन मिडिल ईस्ट भेजने पड़े। इससे वहां तैनात सेना की तैयारी पर असर पड़ा है। यूरोप में नाटो की पूर्वी सीमा की सुरक्षा से जुड़े कुछ हथियार कम हो गए हैं। वहीं एशिया में भी असर ज्यादा दिखा है। साउथ चाइना सी से यूएस अनाहम लिंकन कैरियर ग्रुप को हटाकर मिडिल ईस्ट भेजा गया। साथ ही दो मरीन यूनिट भी वहां तैनात की गईं। दक्षिण कोरिया में तैनात थार्ड मिसाइल सिस्टम के इंटरसेप्टर भी पहली बार वहां से हटाए गए हैं। ये सिस्टम उत्तर कोरिया के खतरों से निपटने के लिए लगाया गया था। इससे पहले भी अमेरिका मिडिल ईस्ट में अपने जहाज और विमान भेजता रहा है। खासकर 2023 में इजरायल-गाजा युद्ध और यमन में हूती हमलों के बाद तैनाती बढ़ाई गई थी।

अमेरिका ने 600 मिसाइलें बनाई थीं, लेकिन उससे करीब 10 गुना ज्यादा इस युद्ध में खर्च हो गईं। एक स्टडी के मुताबिक, अब अमेरिका के पास करीब 3000 टामहाक मिसाइलें ही बची हैं। पैट्रियट इंटरसेप्टर मिसाइलें भी तेजी से खत्म हुई हैं। एक मिसाइल की कौमत् करीब 4 मिलियन डालर है। 2025 में

परमाणु विशेषज्ञों के बिना वार्ता से अधिक खतरनाक हो सकता है ईरान: यूरोपीय संघ

ब्रसेल्स। यूरोपीय संघ ने चेतावनी दी है कि यदि ईरान के साथ चल रही कूटनीतिक वार्ताओं में कूटनीकी विशेषज्ञों को शामिल नहीं किया गया तो परिणाम कमजोर और अस्थिर हो सकता है, जिससे ईरान अधिक खतरनाक स्थिति में पहुंच सकता है। यूरोपीय संघ की विदेश नीति प्रमुख काजा कलास ने साइप्रस में आयोजित एक अनापचारिक बैठक के दौरान कहा कि परमाणु विशेषज्ञों को वार्ता से बाहर रखना किसी भी संभावित समझौते को कमजोर कर सकता है। उन्होंने कहा कि इस तरह का दृष्टिकोण वर्ष 2015 के परमाणु समझौते संयुक्त व्यापक कार्य योजना में निर्धारित सुरक्षा मानकों से कमतर होगा, जिसके तहत ईरान के परमाणु कार्यक्रम पर कड़े प्रतिबंध लगाए गए थे और बदले में प्रतिबंधों में राहत दी गई थी। युक्लास ने कहा कि केवल परमाणु मुद्दों पर सीमित ध्यान पर्याप्त नहीं होगा। यदि ईरान के मिसाइल कार्यक्रम, क्षेत्रीय गतिविधियों और साइबर क्षमताओं जैसे पहलुओं को नजर अंदाज किया गया, तो इससे भविष्य में अधिक जोखिम पैदा हो सकता है। इस बीच, पूर्व ईरानी राजनयिक कोरेश अहमदी ने कहा है कि ईरान और अमेरिका अपने-अपने रुख में फंसे हुए हैं, जिससे परमाणु वार्ताओं पर असर पड़ सकता है।

ट्रम्प ने ईरान को फिर चेताया



कहा: समय निकलता जा रहा है और नाकेबंदी 'और भी बदतर' होगी

वाशिंगटन। अमेरिका के राष्ट्रपति डॉनाल्ड ट्रंप ने शुक्रवार को एक बार फिर ईरान को चेतावनी देते हुए कहा कि घड़ी की सुई टिक-टिक कर रही है और यह नाकेबंदी तब तक और भी बदतर होती जाएगी, जब तक कि कोई ऐसा समझौता नहीं हो जाता जो अमेरिका और उसके सहयोगियों के लिए फायदेमंद हो। ट्रंप ने अपने सोशल मीडिया प्लेटफॉर्म पर कहा कि समय उनके पक्ष में नहीं है। यह नाकेबंदी पूरी तरह से अंधेरा और मजबूत है और अब यहाँ से स्थिति और भी खराब होती जाएगी। कोई भी समझौता तभी किया जाएगा, जब वह अमेरिका, उसके सहयोगियों और बाकी दुनिया के लिए उचित और हितकारी होगा। अमेरिकी मीडिया पर एक बार फिर निशाना साधते हुए राष्ट्रपति ट्रंप ने कहा कि न्यूयॉर्क टाइम्स और सीएनएन जैसे मीडिया संस्थानों को लगता है, मैं ईरान के साथ युद्ध खत्म करने के लिए अब हमारे बीच नहीं रहे।

खुलासा: नेतन्याहू रहे हैं कैसर से पीड़ित

तेल अवीव। इजरायल के प्रधानमंत्री बेंजामिन नेतन्याहू के स्वास्थ्य को लेकर एक बहुत बड़ी खबर सामने आई है। लंबे समय से चल रही अटकलों पर विराम लगाते हुए इजरायली प्रधानमंत्री ने खुद इस बात का आधिकारिक खुलासा किया है कि वे कैसर जैसी गंभीर बीमारी से पीड़ित रहे हैं। नेतन्याहू ने बताया है कि उन्हें शुरुआती चरण का प्रोस्टेट कैंसर था, जिसका उन्होंने समय रहते इलाज करवा लिया है। अपनी सालाना मेडिकल रिपोर्ट सार्वजनिक होने के बाद नेतन्याहू ने शुक्रवार को सोशल मीडिया प्लेटफॉर्म एक्स पर यह अहम जानकारी दी। उन्होंने देश और

इजरायल-लेबनान के बीच संघर्ष-विराम बढ़ा

फैसला व्हाइट हाउस के ओवल ऑफिस में हुआ, राष्ट्रपति ट्रम्प ने की घोषणा

वाशिंगटन, ब्रसेल्स। इजरायल और लेबनान के बीच संघर्ष विराम को तीन हफ्तों के लिए बढ़ा दिया गया है। अमेरिकी राष्ट्रपति डॉनाल्ड ट्रम्प ने शुक्रवार को यह घोषणा की। यह फैसला व्हाइट हाउस के ओवल ऑफिस में ट्रम्प, अमेरिकी उपराष्ट्रपति जेडी वेंन्स, विदेश मंत्री मार्को रूबियो, इजरायल में अमेरिका के राजदूत माइक हकाबी, लेबनान में अमेरिका के राजदूत मिशेल ईसा और इजरायल तथा लेबनान के कई उच्च-स्तरीय प्रतिनिधियों के बीच हुई एक बैठक में लिया गया। ट्रम्प ने अपने सोशल मीडिया प्लेटफॉर्म पर कहा कि बैठक बहुत अच्छी रही। उन्होंने कहा कि अमेरिका लेबनान को डिजबुल्लाह से रक्षा

करने में मदद करने के लिए उसके साथ मिलकर काम करेगा। उन्होंने कहा कि वह 'निकट भविष्य' में इजरायल के प्रधानमंत्री बेंजामिन नेतन्याहू और लेबनान के राष्ट्रपति जोसेफ आउन की बैठक की मेजबानी करने के लिए उत्सुक हैं, हालांकि उन्होंने इसकी तारीख की घोषणा नहीं की है। वहीं यूरोपीय संघ (ईयू) दक्षिणी लेबनान में संयुक्त राष्ट्र शांति मिशन के समाप्त होने के बाद अपना अलग अभियान भेजने की संधावना पर विचार कर रहा है। ईयू की विदेश नीति प्रमुख काजा कलास ने कहा कि लेबनान में मौजूद संयुक्त राष्ट्र अंतरिम बल का मिशन के समाप्त होने के बाद लेबनान की सुरक्षा सेनाओं को हिज्बुल्ला को निरस्त करने और देश में नियंत्रण स्थापित करने के लिये अतिरिक्त सहायता की आवश्यकता होगी। इस संबंध



में यूरोपीय संघ के विदेश और रक्षा मंत्रियों के साथ चर्चा जारी है। उन्होंने स्पष्ट किया कि प्रस्तावित यूरोपीय मिशन का स्वरूप संयुक्त राष्ट्र मिशन से भिन्न होगा और इसका उद्देश्य लेबनान की वास्तविक जरूरतों को पूरा करना होगा। यह घटनाक्रम ऐसे समय सामने आया है जब लेबनान में नातुक संघर्षविराम को तीन सप्ताह के लिए बढ़ाया गया है। यह समझौता इजरायल और लेबनान के प्रतिनिधियों के बीच वार्ता के बाद हुआ।

इजरायली प्रधानमंत्री ने कब और कैसे कराया अपना इलाज, खुद ही किया इसका खुलासा

दुनिया को भरोसा दिलाया है कि एक घातक ट्यूमर को उनके शरीर से सफलतापूर्वक निकाल दिया गया है और अब उनकी शारीरिक स्थिति बिल्कुल बेहतर है।

नेतन्याहू ने बताया है कि उन्हें शुरुआती चरण का प्रोस्टेट कैंसर था, जिसका उन्होंने समय रहते इलाज करवा लिया है। अपनी सालाना मेडिकल रिपोर्ट सार्वजनिक होने के बाद नेतन्याहू ने शुक्रवार को सोशल मीडिया प्लेटफॉर्म एक्स पर यह अहम जानकारी दी। उन्होंने देश और

अमेरिका के 600 मिसाइलें बनाई थीं, लेकिन उससे करीब 10 गुना ज्यादा इस युद्ध में खर्च हो गईं। एक स्टडी के मुताबिक, अब अमेरिका के पास करीब 3000 टामहाक मिसाइलें ही बची हैं। पैट्रियट इंटरसेप्टर मिसाइलें भी तेजी से खत्म हुई हैं। एक मिसाइल की कौमत् करीब 4 मिलियन डालर है। 2025 में

यूक्रेन के हमलों में अब तक 8000 से अधिक रूसी नागरिकों की मौत: मिरोशनिच

मॉस्को। रूस के विदेश मंत्रालय के विदेश दूत रोडियोन मिरोशनिच ने दावा किया है कि फरवरी 2022 से अब तक यूक्रेन के सशस्त्र बलों के हमलों में 8,000 से अधिक रूसी नागरिकों की मृत्यु हो चुकी है और लगभग 20,000 लोग घायल हुए हैं। मिरोशनिच के अनुसार, कुल मिलाकर 27,872 नागरिक हताहत हुए हैं, जिनमें 8,012 लोगों की मृत्यु हुई है। उन्होंने बताया कि 2026 के पहले 90 दिनों में ही कम से कम 1,725 नागरिक घायल हुए हैं। उन्होंने यह भी आरोप लगाया कि फरवरी 2022 से अब तक यूक्रेनी बलों ने रूस के नागरिक ठिकानों पर चार लाख से अधिक गोले दागे हैं, जबकि 2026 के पहले तीन महीनों में यह संख्या 43,000 से अधिक रही है।

वेनेजुएला में घुसकर मादुरो को पकड़ने वाला सैनिक गिरफ्तार

वाशिंगटन। अमेरिका की स्पेशल फोर्स से जुड़े एक सैनिक मास्टर साजेंट गॉन कैन वेन डाइक को गिरफ्तार किया गया है। आरोप है कि उसने वेनेजुएला के राष्ट्रपति निकोलस मादुरो को पकड़ने वाले आपरेशन पर सट्टा लगाया और इससे करीब 4.09 लाख डालर (करीब 4 करोड़ रुपये) कमा लिए। डाइक अमेरिकी सेना के स्पेशल फोर्स (ग्रीन बियर) का हिस्सा है। इसी यूनिट ने वेनेजुएला जाकर निक. लेस मादुरो को पकड़ा था। ऐसे में डाइक को पहले से वेनेजुएला पर होने वाले सीक्रेट एक्शन की जानकारी थी। इसी जानकारी के आधार पर उसने दांव लगाया। उसके जीतने के बाद मिली रकम, भले ही गुप्तमा थी, लेकिन तुरंत ही जांच एजेंसियों के शक में आ गई। डाइक अमेरिकी सेना में मास्टर साजेंट के पद पर था। यह एक सीनियर पद होता है। ऐसे अधिकारी को रणनीतिक और

यौन समस्याएं विशेषज्ञ

यौन समस्याओं के विशेषज्ञ। पुराने से पुराने यौन रोग के मरीज एक बार अवश्य मिलें। **डा. सम्राट** नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल अपीएम, चरस, डोडे पोस्ट इजैक्शन व अन्य नशा छुड़ाने का स्थायी इलाज। **नावल्डी सिनेमा चौक मुजफ्फरनगर (यू.पी.) M-941221108**

देश/विदेश से एम.बी.बी.एस. एवं स्टीडी वीजा के लिए सम्पर्क करें
 • रशिया • जॉर्जिया • कजाखस्तान • किर्गिस्तान • उजबेकिस्तान • बांग्लादेश • नेपाल • वार्डना • ईरान • इजिप्ट • यू.के. • कनाडा • यू.एस.ए. और भी देशों से
अनुम कलीम (एम.डी.) 8384872313 9457439020
M.B.B.S./M.D.
BDS, BAMS, BUMS, BEMS
 Abroad Admission & Counselling For India
 • Top Govt. Universities.
 • MCI, WHO Approved Universities.
 • Indian Hostel & Mess Available.
 • Lowest Price Packages.
 • Boys/Girls Hostels Are Separates Available.
अपना एम.बी.बी.एस. 25 से 27 लाख में पूरा करें
जिसमें ट्यूशन फीस, हॉस्टल फीस, खाना 3 टाईम (वेज/नॉनवेज), वीजा एक्सटेंशन, इश्योरेंस, मेडिकल, ट्रांसपोर्टेशन, लॉन्ड्री, एफ.एम.जी. ई. कॉविंग, 15 इंडियन बेट फंक्ली के द्वारा दी जा रही है 471 वर्षों जनवरी एफ.एम.जी.ई. एकजाम में पास हुऐ (अन्य कोई खर्चा नहीं)
www.mbbbsbijnor.com
ADD : MBBS ABROAD CONSULTANCY, MOIN KA CHAURAHA, CHAHSHIREEN JAMA MASJID, B-21, BIJNOR (U.P.)